

احمدیہ ماہنامہ سکرت کینیڈا

اپریل 2020ء

”تُو ہی ہمارا ولی ہے پس ہمیں بخش دے اور ہم پر رحم کر
اور تو بخشنے والوں میں سب سے بہتر ہے۔“

(سورت الاعراف: 156)

کورونا وائرس سے بچاؤ کی احتیاطی تدابیر



بیان فرمودہ سیدنا حضرت خلیفۃ المسیح الخامس ایدہ اللہ تعالیٰ بنصرہ العزیز:

1. حکومت کی جانب سے دی جانے والی تمام ہدایات پر عمل کریں۔
2. بڑی عمر کے لوگوں کو بہت زیادہ احتیاط کرنے کی ضرورت ہے۔ گھروں سے کم نکلیں۔
3. جمعہ اگر قریبی مسجد یا مرکز صلوة سینٹر میں پڑھا جاسکے تو ٹھیک ہے ورنہ گھر میں اہل خانہ کے ساتھ جمعہ کی نماز پڑھ لیں۔
4. خواتین اور بچے گھروں میں نمازیں ادا کریں۔
5. اپنے آرام پر بھی توجہ دیں۔ بڑے بھی اور بچے بھی اپنی نیند پوری کریں۔ کمزوری اور تھکاوٹ کی وجہ سے بھی بیماری حملہ کرتی ہے۔
6. بازاری چیزیں کھانے سے پرہیز کریں۔ خاص طور پر چپس وغیرہ سے پرہیز کریں۔
7. دن میں وقفہ وقفہ سے پانی پیتے رہیں۔
8. اپنے ہاتھ صابن سے اچھی طرح دھوئیں یا سینیٹائزر کا استعمال کریں۔ کوشش کریں کہ ہاتھ صاف رہیں۔ اپنے ہاتھ منہ، ناک یا آنکھوں کو نہ لگائیں۔
9. دن میں پانچ مرتبہ اچھی طرح وضو کرنے سے بھی صفائی رہتی ہے۔
10. چھینک آئے تو رومال سے منہ ڈھانپیں یا بازو میں چھینکیں۔
11. ہمارا آخری حربہ دعا ہے۔ ہمیں یہ دعا کرنی چاہئے کہ اللہ تعالیٰ ہم سب کو اس کے شر سے بچائے۔ ان تمام احمدیوں کے لئے خاص طور پر دعا کریں جن کو کسی وجہ سے یہ بیماری ہوگئی ہے یا ڈاکٹروں کو شک ہے کہ ان کو بھی یہ وائرس ہے۔ عمومی طور پر ہر ایک کے لئے دعا کریں۔ اللہ تعالیٰ اس دنیا کو اس وبا کے بد اثرات سے بچائے۔ جو بیمار ہیں ان کو شفاۓ کاملہ عطا فرمائے۔ ہر احمدی کو شفا عطا فرمانے کے ساتھ ساتھ ایمان اور یقین میں مضبوطی عطا فرمائے۔ آمین

لَا إِلَهَ إِلَّا اللَّهُ مُحَمَّدٌ رَّسُولُ اللَّهِ

ماہنامہ احمدیہ گزٹ کینیڈا

جماعت احمدیہ کینیڈا کا تعلیمی، تربیتی اور دینی مجلہ

اپریل 2020ء جلد نمبر 49 شماره 4

فہرست مضامین

| | | |
|----|---|--|
| 2 | ☆ | قرآن مجید |
| 2 | ☆ | حدیث النبی صلی اللہ علیہ وآلہ وسلم |
| 3 | ☆ | ارشادات حضرت اقدس مسیح موعود علیہ الصلوٰۃ والسلام |
| 4 | ☆ | سیدنا حضرت خلیفۃ المسیح الخامس ایدہ اللہ تعالیٰ بنصرہ العزیز کے خطبات جمعہ کے خلاصہ جات |
| 10 | ☆ | رمضان المبارک کے دس اہم مسائل از قمر الانبیاء حضرت مرزا بشیر احمد رضی اللہ تعالیٰ عنہ |
| 11 | ☆ | دعوت الی اللہ میں حکمت کے تقاضے از شعبہ تبلیغ جماعت احمدیہ کینیڈا |
| 12 | ☆ | مجلس مشاورت (شوری) کی اہمیت، برکات، آداب اور ذمہ داریاں از مکرم مولانا سید شمشاد احمد ناصر صاحب |
| 17 | ☆ | وبائی امراض اور آفات سماوی کے موقع پر بھداری کی تعلیم، حفاظتی تدابیر، استغفار اور دعاؤں کی نصیحت |
| 20 | ☆ | نماز کی ظاہری صورت میں حکمت از شعبہ تربیت جماعت احمدیہ کینیڈا |
| 21 | ☆ | رمضان المبارک میں مالی قربانیوں کی تحریک از مکرم خالد محمود نعیم صاحب |
| 22 | ☆ | یاد رفتگان: میرے شفیق والد محترم مولانا لطیف احمد شاہد کابلوں صاحب از محترمہ امۃ القیوم انجم صاحبہ |
| 25 | ☆ | مکرم پروفیسر چوہدری محمد علی مضطر عارفی کی یاد میں ایک خوبصورت مذاکرہ اور یادگار مشاعرہ |
| 29 | ☆ | ٹرانٹو میں جلسہ ہائے سیرت النبی ﷺ کا باہرکت انعقاد |
| 34 | ☆ | بعض دیگر مضامین، منظوم کلام اور اعلانات |
| | ☆ | تصاویر |

نگران

ملک لال خاں
امیر جماعت احمدیہ کینیڈا

مدیر اعلیٰ

مولانا ہادی علی چوہدری
نائب امیر جماعت احمدیہ کینیڈا

مدیران

ہدایت اللہ ہادی اور عثمان شاہد

معاون مدیران

حافظ رانا منظور احمد اور شفیق اللہ

نمائندہ خصوصی

محمد اکرم یوسف

معاونین

مسعود ناصر، فوزیہ بیٹ، غلام احمد عابد

ترجمین و زبانیں

شفیق اللہ

مینجر

بشیر احمد خالد

رابطہ

editor@ahmadiyyagazette.ca
Tel: 905-303-4000 ext. 2241
www.ahmadiyyagazette.ca

قرآن مجید

بِسْمِ اللّٰهِ الرَّحْمٰنِ الرَّحِیْمِ ۝

پس جو بھی تمہیں دیا گیا ہے وہ دنیا کی زندگی کا عارضی سامان ہے اور جو اللہ کے پاس ہے وہ اچھا اور ان لوگوں کے لئے سب سے زیادہ باقی رہنے والا ہے جو ایمان لائے اور اپنے رب پر توکل کرتے ہیں۔ اور جو بڑے گناہوں اور بے حیائی کی باتوں سے اجتناب کرتے ہیں اور جب وہ غضبناک ہوں تو بخشش سے کام لیتے ہیں۔ اور جو اپنے رب کی آواز پر لبیک کہتے ہیں اور نماز قائم کرتے ہیں اور ان کا امر باہمی مشورہ سے طے ہوتا ہے اور اس میں سے جو ہم نے انہیں عطا کیا خرچ کرتے ہیں۔ اور وہ جن پر جب زیادتی ہوتی ہے تو وہ بدلہ لیتے ہیں۔ اور بدی کا بدلہ، کی جانے والی بدی کے برابر ہوتا ہے۔ پس جو کوئی معاف کرے بشرطیکہ وہ اصلاح کرنے والا ہو تو اس کا اجر اللہ پر ہے۔ یقیناً وہ ظالموں کو پسند نہیں کرتا۔

فَمَا أُوتِيتُمْ مِنْ شَيْءٍ فَمَتَاعُ الْحَيٰوةِ الدُّنْيَا ۖ وَمَا عِنْدَ اللّٰهِ خَيْرٌ وَأَبْقٰى لِلَّذِينَ اٰمَنُوْا وَعَلٰى رَبِّهِمْ يَتَوَكَّلُوْنَ ۝ وَالَّذِينَ يَحْتَسِبُوْنَ كَثِيْرًا اِثْمًا وَالْفَوَاحِشَ ۖ وَاِذَا مَا عَصَبُوْهُمُ يَغْفِرُوْنَ ۝ وَالَّذِينَ اسْتَجَابُوْا لِرَبِّهِمْ ۖ وَاَقَامُوا الصَّلٰوةَ ۖ وَاَمْرُهُمْ شُورٰى بَيْنَهُمْ ۖ وَمِمَّا رَزَقْنَهُمْ يُنفِقُوْنَ ۝ وَالَّذِينَ اِذَا اَصَابَهُمُ الْبَغْيُ هُمْ يَنْتَصِرُوْنَ ۝ وَجَزٰٓءُ سَيِّئَةٍ سَيِّئَةٌ مِّثْلُهَا ۚ فَمَنْ عَفَا وَاَصْلَحَ فَاجْرُهٗٓ عَلٰى اللّٰهِ ۗ اِنَّهٗ لَا يَحِبُّ الظّٰلِمِيْنَ ۝

(سورة الشورى: 42: 37-41)

حدیث النبی ﷺ

اللّٰهُمَّ صَلِّ عَلٰى مُحَمَّدٍ وَعَلٰى اٰلِ مُحَمَّدٍ وَبَارِكْ وَسَلِّمْ اِنَّكَ حَمِيْدٌ مَّجِيْدٌ

حضرت ام سلمہ رضی اللہ تعالیٰ عنہا بیان کرتی ہیں کہ آنحضرت ﷺ نے فرمایا جس سے مشورہ لیا جائے وہ امین ہوتا ہے۔ یعنی مشورہ میں دینتداری اور خلوص ہونا چاہیے۔

عَنْ اُمِّ سَلَمَةَ رَضِيَ اللهُ عَنْهَا قَالَتْ قَالَ رَسُولُ اللهِ صَلَّى اللهُ عَلَيْهِ وَسَلَّمَ: الْمُسْتَشَارُ مُؤْتَمَنٌ -

(جامع ترمذی، ابواب الاستیذان والاداب باب ان المستشار مؤتمن۔ بحوالہ حدیقة الصالحین، صفحہ 427)


حضرت ابو ہریرہ رضی اللہ تعالیٰ عنہ بیان کرتے ہیں کہ آنحضرت ﷺ نے فرمایا کہ اگر تم سے کوئی مشورہ مانگے تو اچھا مشورہ دو۔ اگر تم نے ایسا نہ کیا تو گویا تم نے خیانت سے کام لیا۔

عَنْ اَبِيْ هُرَيْرَةَ رَضِيَ اللهُ عَنْهُ قَالَ: قَالَ رَسُولُ اللهِ صَلَّى اللهُ عَلَيْهِ وَسَلَّمَ: مَنْ اسْتَشَارَكَ فَاَشْرَهُ بِالرُّشْدِ فَاِنْ لَمْ تَفْعَلْ فَقَدْ خُنْتَهُ -

(مسند الامام الاعظم، كتاب الادب بحوالہ حدیقة الصالحین، صفحہ 429)



اگر ہم یہ ارادہ کریں کہ ہم مشورہ کتاب اللہ سے لیں گے تو ہم کو ضرور مشورہ ملے گا




”بات یہ ہے کہ جب انسان جذباتِ نفس سے پاک ہوتا اور نفسانیت چھوڑ کر خدا کے ارادوں کے اندر چلتا ہے اس کا کوئی فعل ناجائز نہیں ہوتا بلکہ ہر ایک فعل خدا کی منشاء کے مطابق ہوتا ہے۔ جہاں لوگ ابتلاء میں پڑتے ہیں وہاں یہ امر ہمیشہ ہوتا ہے کہ وہ فعل خدا کے ارادہ سے مطابق نہیں ہوتا۔ خدا کی رضا اس کے برخلاف ہوتی ہے۔ ایسا شخص اپنے جذبات کے نیچے چلتا ہے۔ مثلاً غصہ میں آ کر کوئی ایسا فعل اس سے سرزد ہو جاتا ہے جس سے مقدمات بن جایا کرتے ہیں۔ فوجداریاں ہو جاتی ہیں، مگر اگر کسی کا یہ ارادہ ہو کہ بلا استصواب کتاب اللہ اس کا حرکت و سکون نہ ہو گا اور اپنی ہر ایک بات پر کتاب اللہ کی طرف رجوع کرے گا، تو یقینی امر ہے کہ کتاب اللہ مشورہ دے گی جیسے فرمایا:

وَلَا تَطُبِّ وَلَا يَأْتِي بِسِ إِلَّا فِي كِتَابٍ مُّبِينٍ ۝ (سورة الانعام 60:6)

سواگر ہم یہ ارادہ کریں کہ ہم مشورہ کتاب اللہ سے لیں گے، تو ہم کو ضرور مشورہ ملے گا، لیکن جو اپنے جذبات کا تابع ہے۔ وہ ضرور نقصان ہی میں پڑے گا۔ بسا اوقات وہ اس جگہ مواخذہ میں پڑے گا۔ سو اس کے مقابل اللہ نے فرمایا کہ ولی جو میرے ساتھ بولتے چلتے کام کرتے ہیں۔ وہ گویا اس میں محو ہیں۔ سو جس قدر کوئی محویت میں کم ہے۔ وہ اتنا ہی خدا سے دُور ہے، لیکن اگر اُس کی محویت ویسی ہی ہے جیسے خدا نے فرمایا تو اس کے ایمان کا اندازہ نہیں۔ اُن کی حمایت میں اللہ تعالیٰ فرماتا ہے: مَنْ عَادَ لِيْ وَلِيًّا فَقَدْ اٰذِنْتُهُ بِالْحَرْبِ (الحديث) جو شخص میرے ولی کا مقابلہ کرتا ہے وہ میرے ساتھ مقابلہ کرتا ہے۔ اب دیکھ لو کہ متقی کی شان کس قدر بلند ہے اور اس کا پایہ کس قدر عالی ہے۔ جس کا قرب خدا کی جناب میں ایسا ہے کہ اس کا ستایا جانا خدا کا ستایا جانا ہے تو خدا اس کا کس قدر معاون و مددگار ہوگا۔

لوگ بہت سے مصائب میں گرفتار ہوتے ہیں لیکن متقی بچائے جاتے ہیں، بلکہ ان کے پاس جو جاتا ہے وہ بھی بچایا جاتا ہے۔ مصائب کی کوئی حد نہیں۔ انسان کا اپنا اندر اس قدر مصائب سے بھرا ہوا ہے کہ اس کا کوئی اندازہ نہیں۔ امراض کو بھی دیکھ لیا جاوے کہ ہزار ہا مصائب کے پیدا کرنے کو کافی ہیں، لیکن جو تقویٰ کے قلعہ میں ہوتا ہے وہ اُن سے محفوظ ہے اور جو اس سے باہر ہے وہ ایک جنگل میں ہے جو درندہ جانوروں سے بھرا ہوا ہے۔“

(ملفوظات، جلد اول، جدید ایڈیشن، صفحہ 9-10)



سیدنا حضرت خلیفۃ المسیح الخامس ایدہ اللہ تعالیٰ بنصرہ العزیز کے

ارشاد فرمودہ خطبات جمعہ فروری 2020ء کے خلاصہ جات

خلاصہ خطبہ جمعہ 07 فروری 2020ء

سیدنا امیر المؤمنین حضرت خلیفۃ المسیح الخامس ایدہ اللہ تعالیٰ بنصرہ العزیز نے 7 فروری 2020ء کو مسجد بیت الفتوح، لندن، یو کے میں خطبہ جمعہ ارشاد فرمایا۔

تشہد، تَعُوذُ اور سورۃ الفاتحہ کی تلاوت کے بعد حضور انور نے فرمایا کہ آج جن صحابی کا ذکر ہوگا ان کا نام ہے حضرت محمد بن مسلمہ انصاری رضی اللہ تعالیٰ عنہ۔ ان کا تعلق انصار کے قبیلہ اوس سے تھا۔ آپؐ بعثت نبوی سے بائیس سال پہلے پیدا ہوئے۔ اس زمانے میں مدینے کے یہود اس نبی کے منظر تھے جس کی بشارت حضرت موسیٰ نے دی تھی اور وہ اس نبی کا نام محمدؐ بیان کیا کرتے تھے۔ سیرت النبیؐ کی کتب میں ایسے افراد کی تعداد پندرہ تک بیان کی جاتی ہے کہ جن کے نام زمانہ جاہلیت میں محمدؐ رکھے گئے۔ حضرت محمد بن مسلمہؐ ابتدائی اسلام لانے والوں میں سے تھے۔ آپؐ، حضرت مصعب بن عمیرؓ کے ہاتھ پر اسلام لائے۔ آنحضرت ﷺ نے آپؐ کی مواخات حضرت ابوعبیدہ بن الجراحؓ کے ساتھ قائم فرمائی۔ آپؐ غزوہ تبوک کے علاوہ تمام غزوات میں شریک ہوئے۔ آنحضرت ﷺ نے بعض غزوات کے موقع پر آپؐ کو مدینے پر نگران بھی مقرر فرمایا۔ آپؐ کے پانچ بیٹے آنحضرت ﷺ کے صحابہ میں سے تھے۔

حضرت محمد بن مسلمہؓ ان صحابہ میں شامل تھے جنہوں نے کعب بن اشرف اور ابو رافع سلام بن ابوقحیفہ کو قتل کیا۔

حضور انور نے سیرت خاتم النبیینؐ سے کعب کے قتل کی تفصیل بیان فرمائی۔ کعب مذہباً یہودی نہ تھا۔ اس کے باپ اشرف نے بولنصر کے رئیس عظیم ابو رافع کی بیٹی سے شادی کی تھی جس کے نتیجے میں کعب پیدا ہوا تھا۔ اخلاقی لحاظ سے اس بد باطن شخص کعب نے یہود میں بڑا رتبہ قائم کر لیا تھا یہاں تک کہ تمام عرب کے یہود اسے اپنا سردار گردانتے تھے۔ آنحضرت ﷺ کی مدینہ تشریف آوری کے بعد یہود کے ساتھ مسلمانوں کا باہمی دوستی، امن اور دفاع کا معاہدہ

ہوا۔ کعب جس کے دل میں بغض و عداوت کی آگ سلگ رہی تھی ہمیشہ مسلمانوں کے خلاف سازشیں کرتا رہا۔ بدر میں مسلمانوں کی غیر متوقع کامیابی کے بعد ان سازشوں میں شدت آ گئی۔ کعب نے مکے کا سفر کیا اور سرداران قریش کو مسلمانوں کے خلاف سازشوں میں تیزی لانے پر انگیزت کیا۔ اسی طرح دیگر عرب قبائل کو بھی کعب نے مسلمانوں کے خلاف خوب بھڑکایا۔ مدینے واپس آ کر اس نے مسلمان عورتوں پر تشبیہ کہی۔ یہاں تک کہ خاندان نبوت کی خواتین کو بھی اپنے ابا و اجداد اشعار کا نشانہ بنایا۔ اس بد بخت شخص نے آنحضرت ﷺ کے قتل کی بھی سازش کی۔ جب نبوت اس حد تک پہنچ گئی تو آپؐ، جو اہل بیان مدینہ کی جمہوری سلطنت کے صدر اور حاکم اعلیٰ تھے، نے کعب کے قتل کئے جانے کا فیصلہ صادر فرمایا۔ خطرناک خانہ جنگی کے خوف کے پیش نظر آپؐ نے کعب کے خفیہ طور پر قتل کئے جانے کی ہدایت جاری فرمائی۔ یہ کام آنحضرت ﷺ نے اپنے مخلص صحابی محمد بن مسلمہؓ کے حوالے کیا۔ محمد بن مسلمہؓ، سعد بن معاذؓ کے مشورے سے ابونا نلد اور دو تین دیگر صحابہ کے ہم راہ کعب کے مکان پر گئے اور اس سے قرض کی استدعا کی۔ کعب نے کوئی شے گروی رکھنے کو کہا جس پر یہ طے پایا کہ ہتھیار رہن رکھ لئے جائیں۔ محمد بن مسلمہؓ اور ان کے ساتھی رات کو آنے کا وعدہ کر کے واپس چلے آئے۔ جب رات ہوئی تو یہ صحابہ ہتھیار لے کر کعب کے مکان پر پہنچے اور باتیں کرتے کرتے اسے ایک طرف کولے گئے۔ جہاں موقع پا کر اسے قتل کر دیا۔

جب کعب کے قتل کی خبر مشہور ہوئی تو یہود آنحضرت ﷺ کے پاس آئے اور اس امر کی شکایت کی۔ آپؐ نے یہود کے اس وفد کو کعب کی مجرمانہ سرگرمیوں کا احوال بتایا اور آئندہ کے لئے امن اور تعاون کے ساتھ رہنے کی تلقین کی۔ چنانچہ یہود کے ساتھ امن و امان اور باہمی تعاون کا ایک نیا معاہدہ طے پایا گیا۔

اگر کعب مجرم نہ ہوتا تو یہود کبھی بھی اتنی آسانی سے نئے معاہدے پر آمادہ نہ ہوتے اور نہ قتل پر خاموش رہتے۔ حقیقت یہ ہے کہ کعب نے مسلمانوں کے ساتھ ہونے والے امن و امان کے

معاہدے کو توڑا تھا۔ وہ معاہدہ جس کے مطابق آنحضرت ﷺ مدینے کی جمہوری سلطنت کے سربراہ تھے۔ کعب حکومت وقت کے خلاف غداری اور فتنہ سازی جیسے جرائم کا مرتکب ہوا تھا۔ آج کی مہذب کہلانے والی دنیا بھی بغاوت، عہد شکنی، اشتعال جنگ اور سازش قتل جیسے جرائم میں ملوث افراد کو اسی نوعیت کی سزائیں دیا کرتی ہے۔

طریق قتل پر کئے جانے والے اعتراض کے متعلق یاد رکھنا چاہئے کہ عرب میں اس وقت کوئی باقاعدہ سلطنت نہ تھی۔ کوئی ایسی عدالت موجود نہ تھی جس میں کعب کے خلاف مقدمہ چلایا جاسکے۔ مسلمانوں کے پاس فتنے سے بچتے ہوئے کعب کی سازشوں سے جاں خلاصی کا اس کے علاوہ کوئی راستہ نہ تھا کہ اس مفسد اور شریر شخص کو خفیہ طور پر قتل کر دیا جائے۔

یہ اعتراض کعب کے قتل کے لئے آنحضرت ﷺ نے اپنے اصحاب کو جھوٹ اور فریب کی اجازت دی تھی بالکل غلط اور خلاف واقع اعتراض ہے۔ صحیح بخاری کی روایت کے مطابق جب آپؐ نے کعب کے خفیہ قتل کا حکم جاری فرمایا تو محمد بن مسلمہؓ کے دریافت کرنے پر کہ خفیہ قتل کے لئے تو اس سے کوئی بات کہنی پڑے گی۔ آپؐ نے صرف ہاں کا لفظ فرمایا۔ کعب کو گھر سے باہر بلانے اور ایک طرف لے جانے کے لئے ظاہر ہے کہ محمد بن مسلمہؓ اور ان کے ساتھیوں کو کوئی نہ کوئی بات تو کہنی ہی تھی۔ جنگوں میں جاسوس وغیرہ بھی ایسی باتیں کہتے ہیں جن پر کبھی کوئی عقل مند اعتراض نہیں کرتا۔ سو آنحضرت ﷺ کا دامن تو اس اعتبار سے بالکل پاک ٹھہرتا ہے۔ رہا سوال محمد بن مسلمہؓ کا تو ان کی گفتگو میں بھی کوئی بات خلاف اخلاق نہیں۔ البتہ آپؐ نے اپنے مشن کی غرض کے لئے کچھ ذومعنی الفاظ ضرور استعمال کئے ہیں۔ جنگی حالات میں سادہ الفاظ اور صاف گوئی سے اس قدر انحراف قابل اعتراض نہیں۔ بعض لوگوں نے یہ سوال بھی اٹھایا ہے کہ جنگ میں جھوٹ بولنا اور دھوکا دینا جائز ہے۔

آنحضور ﷺ کے قول الحرب خدعة کے کچھ لوگ یہ معنی کر لیتے ہیں کہ جنگ تو ایک دھوکا ہے۔ اول تو اس کے یہ معنی نہیں بلکہ اس کا یہ مطلب ہے کہ جنگ تو خود ایک دھوکا ہے۔ گویا جنگ کے نتیجے کے متعلق نہیں کہا جاسکتا کہ کیا ہوگا۔ اگر آنحضور ﷺ کے اس نوعیت کے کلمات کے یہ معنی کئے بھی جائیں کہ جنگ میں دھوکا جائز ہے تو بھی اس جگہ دھوکے سے مراد جنگی تدبیر اور جیلہ ہے نہ کہ جھوٹ اور فریب۔ خدعة کے معنی داؤ پیچ اور تدبیر جنگ کے ہیں۔

داؤ پیچ کی مختلف صورتیں ہیں مثلاً آنحضور ﷺ جب کسی مہم پر روانہ ہوتے تو عموماً اپنی منزل مقصود ظاہر نہ فرماتے۔ بعض اوقات ایسا بھی کیا کہ جانا تو جنوب کی طرف ہوتا مگر شروع میں شمال کی طرف رخ کر کے روانہ ہو جاتے اور لمبا پیکر کاٹ کر جنوب کی طرف گھوم جاتے۔ کبھی کوئی شخص پوچھتا کہ کدھر سے آئے ہو تو بجائے مدینے کا نام لینے کے کسی درمیانی پڑاؤ کا نام لے دیتے۔ یہ خدعة کی ساری صورتیں ہیں جسے جنگ میں جائز قرار دیا گیا ہے۔ اسلام جھوٹ اور غداری کو سخت ناپسند کرتا ہے یہاں تک کہ اسلام میں شرک اور والدین کے حقوق تلف کرنے کے بعد تیسرے نمبر پر جھوٹ بولنے کو بڑا گناہ قرار دیا گیا ہے۔ آپ ﷺ نے فرمایا کہ ایمان اور بزدلی ایک جگہ جمع ہو سکتے ہیں لیکن ایمان اور جھوٹ ایک جگہ جمع نہیں ہو سکتے۔ نیز دھوکے اور غداری کے متعلق فرمایا کہ جو شخص غداری کرتا ہے وہ قیامت کے دن خدا کے سخت عتاب کے نیچے ہوگا۔

قرآن انبیاء حضرت صابریہ مرزا بشیر احمد صاحب رضی اللہ تعالیٰ عنہ نے جنگی تدابیر کے تابع دشمن کو مغلوب اور غافل کرنے کے لئے اختیار کی جانے والی صورتوں کے ذیل میں ایک حدیث پیش فرمائی ہے جس سے علم ہوتا ہے کہ خدعة سے مراد جھوٹ اور دھوکا نہیں بلکہ باتیں مراد ہیں جو بعض اوقات جنگی تدابیر کے طور پر اختیار کرنی پڑتی ہیں۔

حضرت ام کلثوم بنت عقبہ روایت کرتی ہیں کہ میں نے رسول اللہ ﷺ کو صرف تین موقعوں کے لئے ایسی باتوں کی اجازت دینے سنا جو حقیقتاً تو جھوٹ نہیں ہوتیں مگر عام لوگ انہیں غلطی سے جھوٹ سمجھ سکتے ہیں۔ پہلی جنگ۔ دوسری لڑے ہوئے لوگوں میں صلح کرانے کا موقع اور تیسرے جب کہ مرد اپنی عورت یا عورت اپنے مرد سے کوئی ایسی بات کرے جس میں ایک دوسرے کو راضی اور خوش کرنا مقصود ہو۔

کعب بن اشرف کے قتل کے بعد سیرت ابن ہشام اور سنن ابو داؤد وغیرہ نے یہ روایت نقل کی ہے کہ آنحضور ﷺ نے صحابہ سے

یہ ارشاد فرمایا کہ اب تم جس یہودی پر قابو پاؤ اسے قتل کر دو۔ حضرت صابریہ مرزا بشیر احمد صاحب نے علم روایت کی رو سے اس روایت کو کمزور اور ناقابل اعتماد قرار دیا ہے۔ پھر یہ کہ اگر آپ ﷺ نے اس نوعیت کا کوئی عمومی حکم دیا ہوتا تو یقیناً اس کے نتیجے میں کئی قتل ہوئے ہوتے۔ اسی طرح یہ بات بھی قابل غور ہے کہ یہود کے ساتھ نئے معاہدے کے بعد اس قسم کے کسی حکم کی منطق فہم سے بالا ہے۔ پس یہ روایت اندرونی و بیرونی شہادتوں کے معیار پر ہرگز پوری نہیں اترتی۔

کعب بن اشرف کے قتل کی تاریخ کے متعلق بھی کسی قدر اختلاف ہے۔ یہ واقعہ ربیع الاول تین ہجری یا جمادی الاخر کا ہے۔ خطبے کے اختتام پر حضور انور نے فرمایا کہ اس ذکر میں ابھی مزید ایک دو واقعات ہیں وہ ان شاء اللہ آئندہ پیش ہوں گے۔

خلاصہ خطبہ جمعہ 14 فروری 2020ء

سیدنا امیر المؤمنین حضرت خلیفۃ المسیح الخامس ایدہ اللہ تعالیٰ بنصرہ العزیز نے 14 فروری 2020 کو مسجد بیت الفتوح، لندن، یو کے میں خطبہ جمعہ ارشاد فرمایا:

تشہد، تعوذ اور سورۃ الفاتحہ کی تلاوت کے بعد حضور انور نے فرمایا کہ: گذشتہ خطبے میں حضرت محمد بن مسلمہ رضی اللہ تعالیٰ عنہ کے بارہ میں بیان ہوا تھا اور کچھ حصہ رہ گیا تھا جو آج ان شاء اللہ بیان ہوگا۔ ایک حدیث کی غلط تشریح کے باعث اسلام میں تین مواقع پر جھوٹ کو جائز قرار دیے جانے کے متعلق حضور انور نے گذشتہ خطبے میں 'سیرت خاتم النبیین' سے وضاحت پیش فرمائی تھی۔ اسی معاملے پر سیدنا حضرت اقدس مسیح موعود علیہ الصلوٰۃ والسلام نے اپنی تصنیف 'نور القرآن' میں فتح مسیح نامی ایک مسیحی شخص کے اعتراض کے ضمن میں روشنی ڈالی ہے۔ حضور فرماتے ہیں۔

جس قدر راستی کے التزام کے لئے قرآن شریف میں تاکید ہے انجیل میں اس کا عشر عشر بھی تاکید نہیں۔ قرآن نے دروغ گوئی کو بت پرستی کے برابر ٹھہرایا ہے۔ انصاف کی تاکید کرتے ہوئے قرآن نے تعلیم یہ ہے کہ سچی گواہیوں کو لہذا ادا کرو اگرچہ تمہاری جانوں یا تمہارے ماں باپ و اقارب ہی ان گواہوں سے نقصان اٹھائیں۔ کسی حدیث میں جھوٹ بولنے کی ہرگز اجازت نہیں بلکہ حدیث میں تو یہ الفاظ ہیں کہ سچ کو تم چھوڑا اگرچہ قتل کیا جائے اور چلایا جائے۔ بالفرض اگر کوئی حدیث قرآن اور احادیث صحیحہ کے

مخالف ہو تو وہ قابل قبول نہیں۔ ہم لوگ اسی حدیث کو قبول کرتے ہیں جو احادیث صحیحہ اور قرآن کریم کے مخالف نہ ہو۔ ہاں بعض احادیث میں 'تورہ یعنی مصلحتاً و ذمعی الفاظ کے استعمال کے جواز کی طرف اشارہ پایا جاتا ہے۔ حقیقی کذب اسلام میں پلید، حرام اور شرک کے برابر ہے۔ مگر 'تورہ' جو حقیقت کذب نہیں، اضطراب کے وقت عوام کے لئے اس کا جواز حدیث سے پایا جاتا ہے۔ لیکن افضل وہی لوگ ہیں جو 'تورہ' سے بھی پرہیز کریں۔ اسلامی اصطلاح میں 'تورہ' اس کو کہتے ہیں کہ نکتے کے خوف یا کسی اور مصلحت کے تحت ایک راز کی بات مخفی رکھنے کی غرض سے ایسی مثالوں اور بیانیوں میں اس کو بیان کیا جائے کہ عقل مند تو اس کو سمجھ لے لیکن نادان کی سمجھ میں وہ بات نہ آئے۔ گو بعض احادیث میں 'تورہ' کا جواز پایا جاتا ہے لیکن بہت سی دیگر احادیث سے معلوم ہوتا ہے کہ 'تورہ' اعلیٰ درجے کے تقویٰ کے برخلاف ہے۔ آنحضرت ﷺ نے حتی الوسع اس سے مجتنب رہنے کا حکم دیا ہے۔ حضرت اقدس مسیح موعود علیہ الصلوٰۃ والسلام فرماتے ہیں کہ میں دیکھتا ہوں کہ جناب سید المرسلین ﷺ جنگ احد میں اکیلے ہونے کی حالت میں برہنہ تلواروں کے سامنے کھڑے تھے، میں محمد ہوں، میں نبی اللہ ہوں، میں ابن عبدالمطلب ہوں۔

حضور انور نے اولاً کتاب کے حاشیے سے، یہ وضاحت پیش فرمائی کہ یہ واقعہ غزوہ حنین کا ہے۔ اور پھر فرمایا کہ اب ریسرچ سیل نے 'سیرت اہلبیت' کا حوالہ بھجوایا ہے جس سے پتا چلتا ہے کہ آنحضرت ﷺ نے یہ الفاظ غزوہ حنین اور غزوہ احد دونوں مواقع پر فرمائے۔ حضور انور نے شعبہ اشاعت کو آئندہ یہ حاشیہ نکال دینے کی ہدایت فرمائی۔

سیدنا حضرت اقدس مسیح موعود علیہ الصلوٰۃ والسلام فرماتے ہیں کہ قرآن نے جھوٹوں پر لعنت کی ہے نیز فرمایا ہے کہ جھوٹے شیطان کے مصاحب ہوتے ہیں۔ صرف یہ نہیں فرمایا کہ تم جھوٹ مت بولو۔ بلکہ فرمایا ہے کہ تم جھوٹوں کی صحبت بھی چھوڑ دو۔

حضور انور نے اس وضاحت کے بعد حضرت محمد بن مسلمہ رضی اللہ تعالیٰ عنہ کا ذکر جاری رکھتے ہوئے فرمایا کہ جب بنو نضیر نے چکی کا پاٹ گرا کر آپ ﷺ کو قتل کرنے کی کوشش کی تو اللہ تعالیٰ نے آنحضور ﷺ کو بذریعہ وحی اس کی خبر دی چنانچہ آپ ﷺ تیزی سے وہاں سے اٹھ کر چلے آئے اور محمد بن مسلمہ کو بولا یا۔ آپ ﷺ نے محمد بن مسلمہ کو بنو نضیر کے پاس مدینے سے فوری انخلا کے پیمانہ کے ساتھ بھجوایا۔ جب آپ ﷺ یہود کے پاس پہنچے تو پہلے انہیں

آنحضور ﷺ کی بعثت سے قبل آنے والے نبی کے متعلق یہود کے خیالات یاد کروائے اور پھر رسول خدا ﷺ کا پیغام دیا۔ محمد بن مسلمہؓ نے یہودی سازش کو بے نقاب کرتے ہوئے انہیں آگاہ کیا کہ کس طرح یہود رسول اللہ ﷺ کو قتل کرنا چاہتے تھے۔ اس پر یہود نے چپ سادھ لی اور ایک حرف تک نہ بول پائے۔ یہود کو مدینے سے اخلاکے لئے دس دن کی مہلت دی گئی جس دوران وہ تیاری کرتے رہے۔

یہود یوں کے رویے کے متعلق حضرت مصلح موعود رضی اللہ تعالیٰ عنہ، بنوقریظہ کے ذیل میں فرماتے ہیں کہ غزوہ خندق سے واپسی پر آپ نے صحابہ کو شام تک بنوقریظہ کے قلعوں پر پہنچنے کا ارشاد فرمایا۔ حضرت علیؓ کو بنوقریظہ کے پاس بھجوایا گیا تاکہ وہ ان سے اس خطرناک غداری کی بابت دریافت کر سکیں۔ بجائے شرمندگی اور معافی کے خواست گار ہونے کے ان یہودیوں نے حضرت علیؓ اور ان کے ساتھیوں کو برا بھلا کہنا شروع کر دیا۔ جب حضرت علیؓ واپس ہوئے تو آپؐ یہود کے قلعوں کے پاس پہنچ رہے تھے۔ یہ ناپاک یہود حضور اکرم ﷺ کے اہل بیت کے متعلق نازیبا کلمات کہہ رہے تھے۔ حضرت علیؓ نے آنحضرت ﷺ کو تکلیف دہ کلمات سننے سے بچانے کے لئے آپؐ کو روکنا چاہا۔ حضور ﷺ نے فرمایا کیا ہوا اگر یہ گالیاں دے رہے ہیں موئی نبی تو ان کا اپنا تھا اس کو انہوں نے اس سے بھی زیادہ نکالیف پہنچائی تھیں۔ یہود اپنے قلعوں میں محصور ہو گئے۔ لیکن چند دن کے بعد ہی ان کو احساس ہو گیا کہ وہ زیادہ عرصہ مقابلہ نہیں کر سکتے۔ اس پر انہوں نے ہتھیار ڈالنے کے بعد اپنا فیصلہ آنحضرت ﷺ کے بجائے قبیلہ اوس کے سردار حضرت سعد بن معاذؓ کے حوالے کر دیا۔ اس موقع پر یہود میں اختلاف بھی ہوا ان میں سے بعض ذی فہم افراد کا کہنا تھا کہ اسلام یقیناً سچا مذہب ہے۔ اس لئے یا تو اسلام قبول کر لیا جائے یا جزیہ دیا جائے۔ مگر یہود میں سے اکثریت نے ان دونوں صورتوں پر قتل ہونے کو ترجیح دی۔ ایک یہودی عمرو بن سعدی نے اپنی قوم کو ملامت کی اور ان سے علیحدہ ہو کر قلعے سے باہر نکل آیا۔ حضرت محمد بن مسلمہؓ نے اسے جانے دیا اور کچھ نہ کہا۔ رسول خدا ﷺ نے حضرت محمد بن مسلمہؓ کے اس فعل کو پسند فرمایا اور سہارا۔ مسلمانوں نے ہمیشہ آنحضرت ﷺ کی تربیت کے مطابق مخالفین سے انصاف کا سلوک کیا۔

اس کے بعد حضور انور نے قمر الانبیاء حضرت صاحبزادہ مرزا بشیر احمد صاحب رضی اللہ تعالیٰ عنہ کی کتاب 'سیرۃ خاتم النبیین' کے حوالے سے اور اہل یہودی کے قتل کا واقعہ پیش فرمایا۔ جی بن

اخطب کے کفر کردار تک پہنچنے کے باوجود سلام بن ابی احنیق جس کی کنیت ابورافع تھی، ابھی تک خیر کے علاقے میں قے آزاد اور فتنہ انگیزی میں مصروف تھا۔ یہ شخص بہت بڑا تاجر اور امیر کبیر انسان تھا اور اس نے اپنا دستور بنالیا تھا کہ نجد کے وحشی اور جنگ جو قبائل کو مسلمانوں کے خلاف اکساتا رہتا تھا۔ ابورافع عداوت نبوی میں کعب کا مثیل تھا۔ اس نے غطفانیوں کو آنحضرت ﷺ کے خلاف حملہ آور ہونے کے لئے اموال کثیر سے امداد بھی دی۔ اس نے جنگ احزاب کی طرح نجد کے قبائل غطفان اور دوسرے قبیلوں کا پھر دورہ کیا اور مسلمانوں کو تباہ کرنے کے لئے ایک لشکر عظیم ترتیب دینا شروع کر دیا۔

اس ساری صورت حال میں قبیلہ خزرج کے بعض انصاری صحابہؓ آنحضور ﷺ کی خدمت میں حاضر ہوئے اور اس فتنے کا یہ علاج تجویز کیا کہ اس کے بانی مہابی ابورافع کا خاتمہ کر دیا جائے۔ آنحضرت ﷺ نے ملک و قوم کو بڑے پیمانے پر کشت و خون سے بچانے کے لئے عبداللہ بن عتیکؓ کی سربراہی میں چار خزرجی صحابہؓ کو ابورافع کی طرف روانہ فرمایا۔ چلتے وقت آپؐ نے تاکید فرمائی کہ کسی عورت یا بچے کو ہرگز قتل نہ کرنا۔

ماہ رمضان چھ ہجری میں یہ وفد روانہ ہوا۔ حضرت عبداللہ بن عتیکؓ از خود رات کے وقت چادر لپیٹ کر قلعے میں داخل ہوئے اور نہایت ہوشیاری سے ابورافع کو قتل کر دیا۔ اور صحت سلی کرنے کے بعد اپنے ساتھیوں سے اٹلے۔

ابورافع کے قتل کے جواز کے حوالے سے کسی بحث کی ضرورت نہیں، اس فتنہ پرداز شخص کی خون آشام کارروائیاں تاریخ کا ایک کھلا ورق ہیں۔

حضرت عمر رضی اللہ تعالیٰ عنہ نے اپنے دور خلافت میں حضرت محمد بن مسلمہؓ کو جہینہ قبیلے سے زکوٰۃ وصول کرنے کے لئے مقرر کیا تھا۔ حضرت عمرؓ کو آپؐ پر اعتماد تھا۔ چنانچہ سرکاری محاصل کی وصولی کے لئے بھی ان ہی کو بھیجا جاتا۔

حضرت عثمان رضی اللہ تعالیٰ عنہ کی شہادت کے بعد محمد بن مسلمہؓ نے گوشہ نشینی اختیار کر لی تھی۔ آپؐ کی تاریخ وفات کے متعلق اختلاف ہے۔ مختلف روایات کے مطابق پینتالیس، چھیالیس یا سینتالیس ہجری میں مدینے میں آپؐ کی وفات ہوئی۔ اس وقت آپؐ کی عمر 77 برس تھی۔

خطبے کے آخر میں امیر المؤمنین ایدہ اللہ تعالیٰ بنصرہ العزیز نے مکرم تاج دین صاحب ولد مکرم صدر دین صاحب کی نماز جنازہ حاضر

پڑھانے کا اعلان فرمایا۔ مرحوم 10 فروری 2020ء کو 84 برس کی عمر میں وفات پا گئے تھے۔ اِنَّا لِلّٰہِ وَ اِنَّا اِلَیْہِ رَاجِعُونَ۔

آپ اللہ تعالیٰ کے فضل سے موصی تھے۔ 1967ء سے یو کے میں مقیم تھے۔ 1984ء میں جب اسلام آباد کی زمین خریدی گئی تو مرحوم نے اس کے لئے اپنی خدمات پیش کر دیں۔ بائیس برس تک اسلام آباد میں حضرت مسیح موعود علیہ الصلوٰۃ والسلام کے مہمانوں کو ہر سہولت پہنچانے میں سرگرم عمل رہے۔ ہر قسم کا ٹیکنیکل کام جانتے تھے۔ مرحوم صوم و صلوة کے پابند، خوش مزاج، دین دار اور انتہائی اطاعت گزار شخص تھے۔

حضور انور نے دعا کی کہ اللہ تعالیٰ مرحوم سے مغفرت اور رحم کا سلوک فرمائے اور ان کی اولاد کو اور نسلوں کو بھی ان کی طرح اخلاص و وفا میں بڑھائے اور صبر اور حوصلہ عطا فرمائے۔ آمین

خلاصہ خطبہ جمعہ 21 فروری 2020ء

سیدنا امیر المؤمنین حضرت خلیفۃ المسیح الخامس ایدہ اللہ تعالیٰ بنصرہ العزیز نے 21 فروری 2020ء کو مسجد بیت الفتوح، لندن، یو کے میں خطبہ جمعہ ارشاد فرمایا:

تشہد، تعوذ اور سورۃ الفاتحہ کی تلاوت کے بعد حضور انور نے فرمایا کہ:

جماعت احمدیہ میں 20 فروری کا دن پیش گوئی مصلح موعود کے حوالے سے خاص طور پر یاد رکھا جاتا ہے۔ یوم مصلح موعود حضرت خلیفۃ المسیح الثانی رضی اللہ تعالیٰ عنہ کی پیدائش کی یاد میں نہیں منایا جاتا۔ بلکہ اسلام کی سچائی اور برتری ثابت کرنے والی ایک پیش گوئی کے پورا ہونے کی یاد میں منایا جاتا ہے۔ کل 20 فروری تھی اور اس پیش گوئی کو 134 سال ہو گئے اور سو سال سے زائد عرصے سے یہ چمکتا ہوا نشان ہے۔ اس حوالے سے جماعتوں میں جلسے بھی ہوتے ہیں، جن میں اس پیش گوئی کے مختلف پہلوؤں پر روشنی ڈالی جاتی ہے۔ لیکن ظاہر ہے ایک جلسے یا ایک خطبے میں اس کا پورا احاطہ نہیں ہو سکتا۔ اس لئے میں نے سوچا کہ وہ نکات جن کی تفصیلات حضرت مصلح موعود رضی اللہ تعالیٰ عنہ نے خود بیان کی ہیں، اور جن کے پڑھنے اور سننے کا اپنا ہی لطف اور احساس ہوتا ہے، ان میں سے بعض حوالے بیان کر دوں۔

اس کے بعد حضور انور نے حضرت مسیح موعود علیہ الصلوٰۃ والسلام کے الفاظ میں پیش گوئی مصلح موعود اور اس کی کچھ تفصیلات بیان

فرمائیں۔ حضرت مصلح موعود رضی اللہ تعالیٰ عنہ، حضرت اقدس مسیح موعود علیہ الصلوٰۃ والسلام کی چلہ کشی اور نشان کے ظہور کا ذکر کرتے ہوئے ہوشیار پور میں خطبہ دیتے ہوئے فرماتے ہیں۔ آج سے اٹھاون برس پہلے 20 فروری کے دن 1886ء میں اس شہر ہوشیار پور کے اس مکان میں جو کہ میری انگلی کے سامنے ہے، یہ مکان اس وقت طویل کھلاتا تھا۔ قادیان کا ایک گم نام شخص، اسلام اور بانی اسلام کی مخالفت کو دیکھ کر اپنے خدا کے حضور علیحدگی میں عبادت کرنے اور اس کی نصرت اور تائید کا نشان طلب کرنے کے لئے چلا آیا۔ چالیس دن کی دعاؤں کے بعد خدا تعالیٰ نے اسے خاص صفات سے متصف ایک بیٹے کی بشارت دی۔ جس کے ذریعے وہ اسلام کو دنیا کے کناروں تک پھیلانے لگا۔ جب یہ اشتہار شائع ہوا تو مخالفین نے اعتراض کر دیا کہ یہ کیا نشان ہوا؟ کوئی بھی اعلان کر سکتا ہے کہ میرے ہاں بیٹا پیدا ہوگا۔ اس اعتراض کو رفع کرنے کے لئے آپ نے 22 مارچ 1886ء کو ایک اشتہار شائع فرمایا کہ یہ صرف پیش گوئی نہیں، بلکہ ایک عظیم الشان نشان آسمانی ہے جس کو خدائے کریم (جل شانہ) نے ہمارے نبی کریم صلی اللہ علیہ وسلم کی صداقت و عظمت کے اظہار کے لئے ظاہر فرمایا۔ اگر آپ شخص ایک بیٹے کی پیدائش کی خبر دیتے تو یہ خبر اپنی ذات میں پیش گوئی ہوتی کیونکہ دنیا میں ایک طبقہ ایسے لوگوں کا ہوتا ہے جن کے ہاں اولاد نہیں ہوتی۔ پھر آپ نے پچاس سال کی عمر میں یہ اعلان فرمایا۔ دنیا میں ہزاروں لوگ ہیں جن کے ہاں پچاس سال کے بعد اولاد نہیں ہوتی۔ پھر ہزاروں لوگ ہیں جن کے ہاں صرف لڑکیاں ہی پیدا ہوتی ہیں، اسی طرح کئی لوگوں کے ہاں اولاد پیدا ہو کر مگر جاتی ہے۔ یہ سارے شہادت اس جگہ موجود تھے۔ آپ نے صرف ایک بیٹے کی پیدائش کی پیش گوئی نہیں فرمائی بلکہ ایک عظیم الشان بیٹے کی خبر دی۔ حضور انور نے فرمایا کہ آج دنیا گواہ ہے کہ اس موعود بیٹے نے دنیا کے کناروں تک شہرت پائی، بیرون قادیان دنیا کا ہر مشن آپ کی سچائی کا ثبوت ہے۔

بعض لوگ یہ اعتراض کرتے ہیں کہ مصلح موعود رضی اللہ تعالیٰ عنہ، حضرت مسیح موعود علیہ الصلوٰۃ والسلام کی آئندہ نسل سے تین چار سو سال بعد آئے گا۔ اس بارہ میں حضرت مصلح موعود رضی اللہ تعالیٰ عنہ فرماتے ہیں کہ پیش گوئی کے الفاظ پر غور کرنا چاہئے اس زمانے میں لکھنؤ اور اندر من مراد آبادی وغیرہ معاندین نشان نمائی کا تقاضا کر رہے تھے۔ ایسے حالات میں اللہ تعالیٰ آپ کو یہ خبر دے کہ ہم آج سے تین سو سال بعد تمہیں ایک بیٹا عطا فرمائیں گے تو کیا دنیا

میں ایک بھی شخص ہے جو اس بات کو معقول قرار دے سکے۔ یہ تو ایسی ہی بات ہے کہ کسی آدمی کو سخت پیاس لگی ہو اور وہ کسی سے پانی مانگے تو وہ جواب دے کہ ہم نے امریکہ سے اعلیٰ درجے کا شربت منگوایا ہے جو اس سال کے آخر تک آجائے گا۔ پس یہ نشان تو ایسے وقت میں ظاہر ہونا چاہئے تھا کہ جب وہ لوگ زندہ ہوتے جنہوں نے یہ نشان طلب کیا تھا۔ چنانچہ ایسا ہی ہوا اور 1889ء میں حضرت مصلح موعود رضی اللہ تعالیٰ عنہ فرماتے ہیں کہ میری پیدائش ہوئی۔

اس پیش گوئی کی اغراض اور اس کا آپ کے فرزند کے حق میں پورا ہونا کیوں ضروری تھا، اس کے متعلق حضرت مصلح موعود رضی اللہ تعالیٰ عنہ فرماتے ہیں۔

اول یہ پیش گوئی اس لئے کی گئی ہے تاکہ وہ جو زندگی کے خواہاں ہیں موت کے پنجے سے نجات پائیں۔

دوسرے یہ پیش گوئی اسلام کے شرف اور کلام اللہ کے مرتبہ کو ظاہر کرنے کے لئے کی گئی تھی۔

تیسرے نمبر پر یہ پیش گوئی اس لئے کی گئی ہے تاکہ حق اپنی تمام برکتوں کے ساتھ آجائے اور باطل اپنی تمام نحوستوں کے ساتھ بھاگ جائے۔

چوتھی غرض اس پیش گوئی کی یہ تھی تاکہ لوگ سمجھیں کہ میں قادر ہوں جو چاہتا ہوں کرتا ہوں۔

پانچویں غرض یہ تھی تاکہ لوگ یقین لائیں کہ میں تمہارے ساتھ ہوں یعنی اللہ تعالیٰ حضرت مسیح موعود علیہ الصلوٰۃ والسلام کے ساتھ ہے۔

چھٹی غرض یہ تھی کہ وہ جو خدا کے وجود، اس کے دین، اس کی کتاب اور اس کے پاک رسول ﷺ پر ایمان نہیں لاتے اور انہیں انکار اور تکذیب کی نگاہ سے دیکھتے ہیں انہیں ایک کھلی نشانی ملے۔

ساتویں نمبر پر یہ پیش گوئی اس لئے کی گئی تاکہ ہجر مومن کی راہ ظاہر ہو جائے۔

پس یہ تمام اغراض ظاہر کرتی ہیں کہ یہ پیش گوئی آپ کی اپنی اولاد میں سے تھی جیسا کہ تیرے ہی تخم اور تیری ہی ذریت و نسل کے الفاظ سے علم ہوتا ہے۔

حضرت خلیفۃ المسیح الثانی رضی اللہ تعالیٰ عنہ نے 1944ء میں خدا تعالیٰ کی قسم کھا کر مصلح موعود ہونے کا اعلان کیا اور فرمایا کہ جو شخص سمجھتا ہے کہ میں نے افترا سے کام لیا ہے وہ مجھ سے مباہلہ کر لے۔

اللہ تعالیٰ نے اس پیش گوئی کو جس کا ایک لمبے عرصے سے انتظار کیا جا رہا تھا میرے ذریعے پورا کر دیا ہے۔ بھلاکس میں طاقت تھی کہ وہ

1886ء میں آج سے اٹھاون برس قبل اپنی طرف سے یہ خبر دے سکتا۔ کہ اس کے ہاں سو سال کے عرصے میں ایک لڑکا پیدا ہوگا۔ وہ جلد بڑھے گا۔ دنیا کے کناروں تک شہرت پائے گا۔ یہ خبر دنیا کا کوئی انسان اپنے پاس سے نہیں دے سکتا۔ خدا تعالیٰ نے اس خبر کو اس انسان کے ذریعے پورا کیا جس کے بارہ میں ڈاکٹر امید نہیں رکھتے تھے کہ وہ زندہ بھی رہے گا۔ دراصل شروع میں حضرت مصلح موعود رضی اللہ تعالیٰ عنہ کی صحت کی جو حالت تھی اس کے مطابق ڈاکٹر زآپ کی زندگی اور لمبی عمر کے لئے فکر مند ہی کا اظہار کرتے تھے۔ اللہ تعالیٰ نے ان عظیم پیش گوئیوں کے مطابق آپ کو نہ صرف زندہ رکھا بلکہ اپنے خاص فضل سے اسلام اور احمدیت کی صداقت کا ثبوت بنا دیا۔ رسمی علوم حاصل نہ کرنے کے باوجود آپ فرماتے ہیں کہ میں ساری دنیا کو چنچن کرتا ہوں کہ اگر اس دنیا کے پردے پر کوئی شخص ایسا ہے جو یہ دعویٰ کرتا ہو کہ اسے خدا تعالیٰ کی طرف سے قرآن سکھایا گیا ہے تو میں ہر وقت اس سے مقابلے کے لئے تیار ہوں۔ اس زمانے میں خدا نے دنیا کو قرآن سکھانے کے لئے مجھے استاد مقرر کیا ہے۔ خدا تعالیٰ نے مجھے اس غرض کے لئے کھڑا کیا ہے کہ میں محمد ﷺ اور قرآن کریم کے نام کو دنیا کے کناروں تک پہنچاؤں۔

حضور انور نے فرمایا کہ یہ کوئی معمولی اعلان نہیں تھا، پھر آپ کے باون سالہ دورِ خلافت کا ہر دن اسی شان کو ظاہر کر رہا ہے۔

اللہ تعالیٰ ہمیں توفیق دے کہ ہم کام کرنے والے ہوں صرف جلسہ مصلح موعود منانے والے ہی نہ ہوں۔

اس کے بعد حضور انور نے علوم ظاہری و باطنی سے پُر کئے جانے کی ایک جھلک کے طور پر حضرت مصلح موعود رضی اللہ تعالیٰ عنہ کے علمی کارناموں کا تذکرہ کرتے ہوئے اردو خوان طبقے کو انوار العلوم کے مطالعے کی طرف متوجہ فرمایا۔ اس وقت تک انوار العلوم کی چھبیس جلدیں شائع ہو چکی ہیں، جن میں چھ سو ستر کتب، لیکچر زاور تقاریر آچکی ہیں۔ خطبات محمود، کی اس وقت تک انتالیس جلدیں چھپ چکی ہیں۔ ان جلدوں میں 2367 خطبات شامل ہیں۔ تفسیر صغیر کے دس سوا کھتر صفحات ہیں، جب کہ تفسیر کبیر کی دس جلدوں کے صفحات پانچ ہزار نو سو سات ہیں۔ غیر مطبوعہ درس القرآن اس کے علاوہ ہیں۔

حضور انور نے حضرت خلیفۃ المسیح الثالث رحمہ اللہ تعالیٰ کا ایک اقتباس پیش کر کے تفسیر کبیر کی تاثیر اور اعجاز پر روشنی ڈالی۔ اسی طرح حضور انور نے سیدنا حضرت مصلح موعود رضی اللہ تعالیٰ عنہ کے

علی کارناموں کا ایک اچھا ہوا جائزہ بھی پیش فرمایا۔

خطبہ کے اختتام پر حضور انور نے دو مرحومین کا ذکر خیر اور نماز جنازہ غائب پڑھانے کا اعلان فرمایا۔

پہلا جنازہ محترمہ مریم الیزبتہ صاحبہ زوجہ مکرم ملک عمر علی کھوکھر صاحب رئیس و سابق امیر ملتان کا تھا۔ مرحومہ لٹ کے ایک حادثے میں چھبیس برس کی عمر میں وفات پا گئیں۔ اِنَّا لِلّٰہِ وَ اِنَّا اِلَیْہِ رَاجِعُونَ۔ آپ نے 1952ء میں بیعت کی تھی۔ مرحومہ کے ایک بیٹے طارق علی اور ایک بیٹی طاہرہ صاحبہ ہیں۔

دوسرا جنازہ عزیزم جاہد فارس احمد کا تھا جو بارہ برس کی عمر میں جزیئر میں آگ لگنے سے زخمی ہو گئے تھے اور بعد میں لفٹیشن بڑھ جانے سے وفات پا گئے۔ اِنَّا لِلّٰہِ وَ اِنَّا اِلَیْہِ رَاجِعُونَ۔ یہ طارق نوری اور عطیہ العزیزہ خدیجہ کے بیٹے تھے۔ ان کے نانا فاروق احمد خان ہیں جو حضرت نواب امہ الخفیظ بیگم صاحبہ رضی اللہ تعالیٰ عنہا کے سب سے بڑے پوتے ہیں۔ عزیزم و عقبہ نو کی تحریک میں شامل اور خلافت سے گہری محبت رکھنے والے تھے۔

اللہ تعالیٰ مرحومین کے درجات بلند فرماتا چلا جائے اور لواحقین کو صبر اور حوصلہ عطا فرمائے۔ آمین

خلاصہ خطبہ جمعہ فرمودہ 28 فروری 2020

سیدنا امیر المؤمنین حضرت خلیفۃ المسیح الخامس ایدہ اللہ تعالیٰ بنصرہ العزیز نے 28 فروری 2020ء کو مسجد مبارک، اسلام آباد، ٹلفورڈ، یو کے میں خطبہ جمعہ ارشاد فرمایا۔

تشہد، تَعُوذ اور سورۃ الفاتحہ کی تلاوت کے بعد حضور انور نے فرمایا: آج جن صحابی کا ذکر ہوگا ان کا نام حضرت مصعب بن عمیر رضی اللہ تعالیٰ عنہ ہے۔ ان کا تعلق قبیلہ بنو عبد الدار سے تھا۔ آپ کی والدہ کے کی مال دار خاتون تھیں جنہوں نے حضرت مصعبؓ کی پرورش بڑی ناز و نعمت سے کی تھی۔ حضرت مصعبؓ کی زوجہ حمنہ بنت جحش أم المؤمنین حضرت زینب بنت جحشؓ کی بہن تھیں۔ رسول اللہ ﷺ مصعبؓ کی نسبت فرمایا کرتے تھے کہ میں نے ان سے زیادہ حسین و جمیل اور ناز و نعمت و آسائش میں پروردہ کوئی شخص نہیں دیکھا۔

آپؐ آغاز میں اسلام لانے والے جلیل القدر صحابہؓ میں سے تھے، جنہوں نے دار ارقم میں اسلام قبول کیا لیکن والدہ اور اپنی قوم کی مخالفت کے اندیشے سے اُسے مخفی رکھا۔ جب آپؐ کے مسلمان

ہونے کی خبر ان کی والدہ کو ملی تو انہوں نے مصعبؓ کو قید کر دیا۔ آپؐ قید میں رہے اور جیسے ہی موقع ملا حبشہ کی طرف ہجرت کر گئے۔ یوں مصعبؓ کو دو ہجرتوں کی توفیق ملی۔ جب مصعبؓ حبشہ سے واپس آئے تو آپؐ کی حالت زار دیکھ کر ان کی والدہ نے مخالفت ترک کر دی اور بیٹے کو اس کے حال پر چھوڑ دیا۔

حضرت مصعبؓ نے اسلام کی خاطر جو دکھ چھیلے اس کے متعلق حضرت سعد بن ابی وقاص رضی اللہ تعالیٰ عنہ بیان کرتے ہیں کہ میں نے دیکھا کہ ان کے جسم سے جلد اس طرح اترنے لگی تھی جیسے سانپ کی کینچی اترتی ہے اور نئی جلد آتی ہے۔ ایک مرتبہ حضرت مصعبؓ صحابہ کی محفل میں آئے تو ان کے کپڑوں کو پیوند لگے ہوئے تھے۔ صحابہؓ نے ان کی اس حالت کو دیکھ کر سر جھکا لے کر وہ بھی مصعبؓ کی کچھ مدد نہ کر سکتے تھے۔ مصعبؓ کے سلام عرض کرنے پر رسول اللہ ﷺ نے فرمایا کہ میں نے مصعبؓ کو اس حال میں دیکھا ہے کہ جب شہر مکہ میں اس سے بڑھ کر صاحب ثروت و نعمت کوئی نہ تھا۔ یہ ماں باپ کی عزیز ترین اولاد تھی مگر آج خدا اور اس کے رسول کی محبت نے اسے اس حال تک پہنچا دیا ہے۔

حضرت علی رضی اللہ تعالیٰ عنہ سے مروی ہے کہ ہم رسول اللہ ﷺ کی مجلس میں موجود تھے کہ مصعبؓ آئے، ان کے کپڑوں پر چڑے کے پیوند لگے تھے اور ایک چادر تھی۔ آنحضرت ﷺ مصعبؓ کے گذشتہ زمانے کو یاد کر کے رونے لگے اور فرمایا تمہارا اُس وقت کیا حال ہوگا جب کہ تم میں سے ایک شخص ایک جوڑے میں صبح کرے گا اور دوسرے میں شام۔ اُس کے سامنے ایک برتن کھانے کا رکھا جائے گا اور ایک اٹھایا جائے گا۔ تم اپنے مکانوں پر ایسے قیمتی پردے ڈالو گے جیسے کعبے پر ڈالے جاتے ہیں۔ صحابہؓ نے عرض کیا کہ یا رسول اللہ ﷺ! کیا ہم اس وقت آج سے بہت اچھے حال میں اور عبادت کے لئے فارغ ہوں گے۔ آپؐ نے فرمایا نہیں۔ بلکہ تم آج کے دن ان دنوں سے بہتر ہو۔

حضور انور نے سیرت خاتم النبیینؐ سے ہجرت حبشہ کے بارہ میں مختصر بیان کرنے کے بعد بیعت عقبہ اولیٰ کے متعلق تفصیل پیش فرمائیں۔

5 نبوی میں گیارہ مسلمان مرد اور چار عورتیں کفار مکہ کے ظلم و ستم سے تنگ آ کر حبشہ کی جانب ہجرت کر گئے تھے، ان میں حضرت مصعبؓ بھی شامل تھے۔

بیعت عقبہ اولیٰ کے موقع پر مدینے سے آئے ہوئے 12 افراد نے رسول اللہ ﷺ کے ہاتھ پر بیعت کی۔ آپؐ نے حضرت

مصعب بن عمیرؓ کو ان کے ہمراہ اسلام سکھانے اور قرآن پڑھانے کے لئے بھجوادیا۔ آپؐ نے اسعد بن زرارہ کے گھر قیام کیا اور نمازوں کی امامت کے فرائض انجام دیتے رہے۔

قرآن انبیاء حضرت صاحبزادہ مرزا بشیر احمد رضی اللہ تعالیٰ عنہ لکھتے ہیں کہ مصعب ہجرت سے قبل یشرب میں پہلے اسلامی مبلغ بنا کر بھیجے گئے جن کے ذریعے مدینے میں اسلام پھیلا۔ حضرت مصعبؓ نے بیعت عقبہ ثانیہ سے قبل آنحضرت ﷺ سے جمعے کی اجازت طلب کی، یوں آپؐ پہلے شخص تھے جنہوں نے جمعے کی نماز پڑھائی۔ حضرت مصعبؓ کی تبلیغ سے بہت سے کبار صحابہؓ مسلمان ہوئے جن میں حضرت سعد بن معاذ، حضرت عباد بن بشر، حضرت محمد بن مسلمہ اور حضرت اسید بن حضیر رضی اللہ تعالیٰ عنہم شامل ہیں۔

مسلمان ہونے سے قبل حضرت سعد بن معاذ اسلام کے سخت مخالف تھے۔ آپؐ، حضرت مصعب بن عمیرؓ کی حکمت اور نرم گفتاری کے سبب مسلمان ہوئے۔

حضرت مصعبؓ کی تبلیغ سے بہت سے افراد مسلمان ہوئے۔ آپؐ 13 نبوی میں حج کے موقع پر ستر انصار کا وفد لے کر مکہ آئے۔

جب ان کی والدہ کو مصعبؓ کی آمد کی اطلاع ملی تو گو وہ مشرک تھی مگر اپنے بیٹے سے بے پناہ محبت کرتی تھیں سو انہوں نے کہلا بھیجا کہ پہلے مجھ سے ملنا، پھر کہیں اور جانا۔ حضرت مصعبؓ نے جواب بھجوایا کہ رسول اللہ ﷺ سے مل کر آپ کے پاس آؤں گا۔ جب حضرت مصعبؓ اپنی والدہ کے پاس پہنچے تو وہ جلی بھنی پھینچی تھی۔ ان کو دیکھ کر بہت روئی اور گلہ شکوہ کیا۔ حضرت مصعبؓ نے انہیں اسلام قبول کرنے کی دعوت دی تو اس نے شور مچا دیا اور رشتہ داروں کو اشارہ کیا کہ مصعبؓ کو قید کر لیں۔ اس پر حضرت مصعبؓ نے بڑی مشکل سے بھاگ کر جان بچائی۔

حضور انور نے فرمایا کہ حضرت مصعبؓ کا مزید ذکر ابھی جاری ہے۔ باقی مضمون ان شاء اللہ آئندہ خطبے میں بیان ہوگا۔

اس کے بعد امیر المؤمنین ایدہ اللہ تعالیٰ بنصرہ العزیز نے خطبے کے دوسرے حصے میں دو مرحومین کا ذکر خیر اور نماز جنازہ غائب پڑھانے کا اعلان فرمایا۔

پہلا ذکر خیر مکرم ملک منورا احمد جاوید صاحب ابن مکرم ملک مظفر احمد صاحب کا تھا جو 22 فروری کو 84 برس کی عمر میں وفات پا گئے۔ اِنَّا لِلّٰہِ وَ اِنَّا اِلَیْہِ رَاجِعُونَ۔ مرحوم موصی تھے، پسماندگان میں اہلیہ کے علاوہ چار بیٹے اور دو بیٹیاں سو گوار چھوڑی ہیں۔ آپ کے دادا

کشتیوں میں پاؤں ہوں تو بچے کو سمجھ نہیں آتی کہ وہ کیا کرے۔ کیونکہ عموماً باپوں کا اثر زیادہ ہوتا ہے۔ اگر باپ احمدی نہیں ہے تو باوجود ماں کے احمدی ہونے کے بچہ بعض دفعہ احمدی نہیں رہتا۔ بلکہ بعض دفعہ دونوں کے دو مختلف مذہب ہونے کی وجہ سے بچہ مذہب سے ہی دور چلا جاتا ہے۔ اسی طرح احمدی لڑکوں کو بھی چاہئے کہ احمدی لڑکیوں سے شادی کریں جن کو ایک تو وہ غیروں سے شادی کر کے احمدی لڑکی کو اس کے حق سے محروم کرتے ہیں۔ دوسرے پھر یہاں وہی دو عملی کی صورت پیدا ہو جائے گی اور بچے متاثر ہوں گے۔“

(ہفت روزہ الفضل انٹرنیشنل لندن۔ 09 مئی 2008ء صفحہ 6)

سیدنا حضور انور ایدہ اللہ تعالیٰ بنصرہ العزیز نے اپنے خطبہ جمعہ 24 دسمبر 2004ء میں بھی ارشاد فرمایا:

” لیکن یہ جماعت احمدیہ میں بہر حال دیکھا جائے گا کہ لڑکی جہاں رشتہ کر رہی ہے یا جہاں رشتے کی خواہش رکھتی ہے وہ لڑکا بہر حال احمدی ہو۔ کیونکہ ان تمام باتوں کا مقصد پاک معاشرے کا قیام ہے۔ نیکیوں کو قائم کرنا ہے اور نیک اولاد کا حصول ہے۔ اگر احمدی لڑکے احمدی لڑکیوں کو چھوڑ کر اور احمدی لڑکیاں احمدی لڑکوں کو چھوڑ کر دوسروں سے شادی کریں گے تو معاشرے میں، خاندان میں فساد پیدا ہونے کا خطرہ ہوگا۔ نئی نسل کے دین سے ہٹنے کا خطرہ پیدا ہو جائے گا۔ اس لئے دین کا کفود کھینچنا بھی اس طرح ضروری ہے جس طرح دنیا کا۔“

(ہفت روزہ الفضل انٹرنیشنل لندن۔ 7 جنوری 2005ء صفحہ 6)

خدمت کا انمول موقع

ماہنامہ احمدیہ گزٹ کینیڈا کے حصہ اردو کے لئے Graphic Designer & Layout کی ضرورت ہے۔ براہ کرم ایسے نوجوان جو رضا کارانہ خدمت دین کا جذبہ رکھتے ہوں اس انمول موقع سے فائدہ اٹھائیں اور مکرم مولانا ہادی علی چوہدری صاحب چیف ایڈیٹر احمدیہ گزٹ سے رابطہ فرمائیں۔

Tel: 416-602-7781

Email: hadialichaudhary@gmail.com

ایک بیٹے خالد انور صاحب ہیں جو کینیڈا میں مقیم ہیں۔ 1964ء میں شہیم خالد صاحب کے نکاح کا اعلان حضرت خلیفۃ المسیح الثالث رحمہ اللہ نے فرمایا تھا جب حضور کالج کے پرنسپل اور صدر صدر انجمن احمدیہ تھے۔ حضور نے نکاح کے اعلان کے وقت یہ فقرہ فرمایا تھا کہ شہیم خالد صاحب میرے گھرے دوست پر وفیسر محبوب عالم خالد صاحب کے بیٹے ہیں۔ مجھے اپنے بیٹوں کی طرح عزیز ہیں۔

مجلس انصار اللہ پاکستان میں مرحوم کو اٹھائیس سال خدمت کی توفیق ملی۔ تعلیم الاسلام کالج میں لمبا عرصہ پر وفیسر رہے۔ حضور انور نے فرمایا کہ کچھ عرصہ میں بھی ان کا شاگرد رہا ہوں۔ اس کے بعد جب میں ناظر اعلیٰ و امیر مقامی تھا تو انتہائی ادب اور احترام کا انہوں نے سلوک رکھا۔

حضور انور نے دعا کی کہ اللہ تعالیٰ مرحومین سے مغفرت کا سلوک فرمائے، اپنے پیاروں کے قدموں میں جگہ دے اور لواحقین کو بھی ان کی نیکیاں جاری رکھنے کی توفیق عطا فرمائے۔ آمین (سہ روزہ الفضل انٹرنیشنل لندن۔ 11، 20، 28 فروری، 3 مارچ 2020ء)

رشتہ ناطہ کے معاملات سوال و جواب

نیشنل شعبہ تربیت لجنہ اما اللہ کینیڈا کے تحت رشتہ ناطہ اور اس کے مسائل سے متعلق سوال و جوابات کا ایک سلسلہ پیش کیا جا رہا ہے جو کہ قرآن مجید و احادیث کی تعلیمات اور حضرت خلیفۃ المسیح الخامس ایدہ اللہ تعالیٰ بنصرہ العزیز کے فرمودات کی روشنی میں مرتب کیا گیا ہے۔ ان سوال و جوابات کا بنیادی مقصد رشتہ ناطہ اور شادی بیاہ کے معاملات میں تقویٰ کی اہمیت اور برکات کو اجاگر کرنا ہے۔

کیا کوئی احمدی مسلمان غیر احمدی مسلمان سے شادی کر سکتا ہے؟

سیدنا حضرت خلیفۃ المسیح الخامس ایدہ اللہ تعالیٰ بنصرہ العزیز نے اپنے خطبہ جمعہ 18 اپریل 2008ء میں ارشاد فرمایا: ”حضرت مسیح موعود علیہ الصلوٰۃ والسلام نے ہمیں اس بات پہ خاص طور پر توجہ دلائی ہے کہ احمدی لڑکیاں احمدی لڑکوں سے شادی کریں تاکہ آئندہ نسلیں احمدیت پر قائم رہیں۔ جب بچوں کے دو

حضرت ڈاکٹر ظفر حسن صاحب اور نانا حضرت شیخ عبدالکریم صاحب حضرت اقدس مسیح موعود علیہ الصلوٰۃ والسلام کے صحابی تھے۔ مرحوم نے حضرت خلیفۃ المسیح الرابع رحمہ اللہ کے 1982ء میں انصار اللہ کے اجتماع سے خطاب کو سن کر زندگی وقف کرنے کا ارادہ کیا۔ حضرت خلیفۃ المسیح الرابع رحمہ اللہ نے 18 اگست 1983ء کو آپ کا وقف منظور فرمایا۔ وقف سے قبل آپ نے سولہ سال سیکرٹریٹ حکومت پنجاب میں سروس کی اور دس سال ذاتی کاروبار کرتے رہے۔ وقف کے بعد آپ کا ابتدائی تقرر وکالت صنعت و تجارت میں ہوا۔ آپ مینجنگ رسالہ ریویو آف ریپلیٹرز بھی رہے۔ 1984ء میں معاون ناظر ضیافت مقرر ہوئے۔ 20 اپریل 1987ء سے جولائی 2016ء تک بطور نائب ناظر ضیافت فرمائش ادا کرنے کی توفیق ملی۔ اس کے علاوہ اولین سیکرٹری کمیٹی کفالت یک صدیتا بھی رہے۔ بطور قائد ضلع و قائد علاقہ لاہور لمبے عرصے تک خدمت کی توفیق ملی۔ 1984ء سے 2014ء تک انصار اللہ میں خدمت کا موقع ملا۔ مرحوم اعلیٰ درجے کی انتظامی صلاحیتوں کے مالک تھے۔ راتوں کو اٹھ کر دار الضیافت کا چکر لگاتے، کارکنوں سے جائزہ لیتے۔ کارکنان دار الضیافت سے ان کا بہت شفقت اور ہمدردی کا تعلق تھا۔ کارکنان کے گھر بلو حالات سے واقف رہتے اور خاموشی سے ہر ممکن مالی مدد بھی کرتے۔

معاون ناظر ضیافت آصف مجید صاحب مربی سلسلہ کہتے ہیں دار الضیافت میں رش زیادہ ہونے کے باعث مہمانوں کی تلخ باتوں کو مرحوم بڑی خندہ پیشانی سے سنتے۔ کہتے ہیں بعض دفعہ تو میں نے انہیں ہاتھ جوڑ کر معافی مانگتے ہوئے بھی دیکھا ہے۔ حضور انور نے احباب جماعت کو نصیحت کرتے ہوئے فرمایا کہ مہمانوں کو اعلیٰ اخلاق کا مظاہرہ کرنا چاہئے اور ایسی صورت حال میں انتظامیہ سے تعاون کرنا چاہئے۔

دوسرا ذکر خیر مکرم پر وفیسر منور شہیم خالد صاحب کا تھا جو 16 فروری 2020ء کو تقریباً اکیاسی برس کی عمر میں وفات پا گئے۔ اِنَّا لِلّٰہِ وَاِنَّا اِلَیْہِ رَاجِعُوْنَ۔ مرحوم کے والد مکرم شیخ محبوب عالم خالد صاحب تعلیم الاسلام کالج، ربوہ میں پر وفیسر تھے۔ پھر حضرت خلیفۃ المسیح الثالث رحمہ اللہ نے انہیں ناظر بیت المال آمدن دیا تھا، لمبا عرصہ وہ اس خدمت پر مامور رہے۔ اس کے بعد حضرت خلیفۃ المسیح الرابع رحمہ اللہ نے انہیں صدر، صدر انجمن احمدیہ مقرر فرمایا تھا۔ شہیم خالد صاحب ان کے سب سے بڑے بیٹے تھے۔ پسماندگان میں اہلیہ ثانی اور پہلی اہلیہ جو وفات پا چکی ہیں ان سے

رمضان المبارک کے دس خاص مسائل

قمر الانبیاء حضرت مرزا بشیر احمد رضی اللہ تعالیٰ عنہ

قمر الانبیاء حضرت مرزا بشیر احمد رضی اللہ تعالیٰ عنہ کا پیش قیمت مضمون ہدیہ قارئین کیا جا رہا ہے جو آپ نے رمضان کے مسائل کے متعلق اپریل 1957ء میں رقم فرمایا تھا۔

(ادارہ)

(1) رمضان مبارک وہ مبارک مہینہ ہے جس میں خدائے قدوس کی آخری شریعت کے نزول کا آغاز ہوا اور کلام الہی اپنے کمال کو پہنچ گیا۔ اس مہینہ کو روزہ کی خاص عبادت کے لئے مخصوص کیا گیا ہے جس کے متعلق خدا تعالیٰ فرماتا ہے کہ روزہ میرے لئے ہے اور میں ہی اس کی جزاء ہوں۔ اس مہینہ میں ہر اس عاقل، بالغ، مرد و زن پر روزہ واجب ہے جو بیماری کی حالت میں نہ ہو۔ مگر ڈیوٹی کے لحاظ سے دائمی سفر میں رہنے والوں کو روزہ رکھنا چاہئے کیونکہ ان کا سفر ایک گونہ قیام کارنگ رکھتا ہے۔

(2) بیمار یا مسافر کے لئے یہ حکم ہے کہ وہ بیماری یا سفر کی حالت گزرنے کے بعد چھوڑے ہوئے روزے رکھ کر اپنے روزوں کی گنتی پوری کرے تاکہ اس کی عبادت کے ایام میں فرق نہ آئے اور ثواب میں کمی واقع نہ ہو۔ اس غرض کے لئے کاغذ عورت بھی بیمار کے حکم میں ہے مگر بیماری اور سفر میں روزہ ملتوی کرنے کے باوجود رمضان کی دوسری برکات سے حتیٰ الواسع متمتع ہونے کی کوشش کرنی چاہئے۔

(3) جو شخص بڑھاپے یا دائم المرض ہونے کی وجہ سے روزہ رکھنے سے معذور ہو اور بعد میں گنتی پوری کرنے کی امید بھی نہ رکھتا ہو (بہانہ کے طور پر نہیں بلکہ حقیقت) اس کے لئے یہ حکم ہے کہ روزہ کے بدل کے طور پر اپنی حیثیت کے مطابق اپنے مہینہ بھر کے کھانے کے اندازہ سے فدیہ ادا کرے۔ یہ فدیہ کسی مقامی غریب اور مسکین کو نقدی یا طعام ہر دو صورت میں ادا کیا جاسکتا ہے اور اس غرض کے ماتحت مرکز میں بھی بھجوایا جاسکتا ہے۔ حاملہ یا دودھ پلانے والی عورت بھی اسی حکم کے ماتحت آتی ہے یعنی وہ روزہ رکھنے کی بجائے فدیہ ادا کر سکتی ہے۔

(4) روزہ طلوع فجر یعنی پھوٹنے سے لے کر غروب آفتاب

تک رکھا جاتا ہے اور اس میں کھانے پینے یا بیوی کے ساتھ مباشرت کرنے سے پرہیز کرنا لازم ہے۔ مگر بھول چوک کر کوئی چیز کھا لینے سے روزہ نہیں ٹوٹتا۔ سحری کھانے میں دیر کرنا اور افطاری میں جلدی کرنا سنت نبویؐ ہے تا خدا تعالیٰ کے حکم کے ساتھ اپنی خواہش کی آمیزش نہ ہونے پائے۔

(5) روزہ رکھنے والے کے لئے لازم ہے کہ اپنا وقت خصوصیت سے نیکی اور تقویٰ طہارت اور صداقت قول اور صداقت عمل میں گزارے اور ہر قسم کی بدی اور بیہودگی سے کلی اجتناب کرے مگر اس نیت سے نہیں کہ رمضان کی قید کے ایام کے بعد پھر سستی اور بدی کی مادر پدر آزادی کی طرف لوٹ جائے گا بلکہ اس نیت سے کہ وہ اس ٹریننگ کے نتیجے میں ہمیشہ نیک اور متقی رہنے کی کوشش کرے گا اور خشیت اللہ کو اپنا شعار بنائے گا۔

(6) روزوں کے ایام میں نمازوں کی پابندی اور تلاوت قرآن مجید اور دعاؤں اور ذکر الہی اور درود شریف میں شغف خاص طور پر ضروری ہے اور روزوں کی راتوں میں تہجد کی نماز کی بڑی تاکید آئی ہے۔ تہجد کی نماز مومنوں کو ان کے مخصوص انفرادی مقام محمود تک پہنچانے اور نفس کی خواہشات کو کچلنے اور دعاؤں کی قبولیت کا راستہ کھولنے اور انسان کی محنتی صلاحیتوں کو اجاگر کرنے میں بے حد مؤثر ہے۔ (یہ سب قرآنی اشارات ہیں) دن کے اوقات میں صلیٰ یعنی اشراق کی نماز بھی بڑے ثواب کا موجب ہے۔ تہجد کا بہترین وقت نصف شب اور فجر کی نماز کے درمیان کا وقت ہے۔

(7) رمضان کے مہینہ میں صدقہ و خیرات اور غریبوں اور مساکین اور یتیمی اور یتیموں کی امداد حسب توفیق زیادہ سے زیادہ کرنی چاہئے۔ حدیث میں آتا ہے کہ رمضان کے مہینہ میں ہمارے آقا رسول پاک ﷺ کا ہاتھ غریبوں کی امداد میں ایسی تیز آنکھی کی طرح چلتا تھا جو کسی روک کو خیال میں نہیں لاتا۔ رمضان کا یہ صدقہ و خیرات فدیہ رمضان اور صدقۃ الفطر کے علاوہ ہے۔

(8) جن لوگوں کو توفیق ہو اور فرصت مل سکے اور حالات موافق ہوں ان کے لئے رمضان کے آخری عشرہ میں مسجد کے اندر

اعتکاف بیٹھنا موجب ثواب ہے۔ یہ ایک قسم کی وقتی اور محدود رہبانیت ہے جس کے ذریعہ انسان دنیا سے کلی طور پر نہ کٹنے کے باوجود انقطاع الی اللہ کا ثواب حاصل کرتا ہے۔ اعتکاف میں دن رات مسجد میں بیٹھ کر عبادت اور ذکر الہی اور دعاؤں اور تلاوت قرآن مجید اور دینی مذاکرات میں وقت گزارنا چاہئے اور نیند کو کم سے کم حد میں محدود رکھنا چاہئے۔ رفع حاجت یعنی پیشاب پاخانہ کے لئے مسجد سے باہر جانے کی اجازت ہے اور رستہ میں کسی مریض کی مختصر سی عیادت کرنے میں بھی حرج نہیں۔

(9) رمضان کے آخری عشرہ میں اور خصوصاً اس کی طاق راتوں میں ایک رات ایسی آتی ہے جو خدا تعالیٰ کی خاص الخاص برکتوں سے معمور ہوتی ہے۔ اسے لیلۃ القدر یعنی بزرگی والی رات کہتے ہیں۔ اس میں دعائیں بہت زیادہ قبول ہوتی ہیں اور رحمت کے فرشتے مومنوں کے قریب تر ہو جاتے ہیں۔ اس لئے ضروری ہے کہ آخری عشرہ کی راتوں میں زیادہ دعائیں کی جائیں اور نوافل پر زیادہ زور دیا جائے اور رات کی مردہ تاریکی کو روحانی زندگی کے نور سے بدل دیا جائے۔ لیلۃ القدر گو یا خدا کی طرف سے مومنوں کے لئے اختتام رمضان کا ایک مبارک ہدیہ ہے۔

(10) عید الفطر سے قبل غریبوں کی امداد کے لئے صدقۃ الفطر ادا کرنا ضروری ہے۔ اس کی مقدار ایک صاع گندم یا نصف صاع گندم کے حساب سے مقرر ہے جو گھر کے ہر مرد عورت اور ہر لڑکے لڑکی بلکہ بے تنخواہ کام کرنے والے لوگوں کی طرف سے بھی ادا کرنی لازم ہے۔ یہ رقم گندم کی رائج الوقت قیمت کا اندازہ ہونے پر مقامی محصولوں کو ادا کرنی چاہئے تاکہ مناسب انتظام کے ساتھ اچھے وقت پر غرباء میں تقسیم ہو سکے۔ وتلک عشرۃ کما جملہ۔

نوٹ: رمضان اور عید الفطر کے بعد شوال کی دوسری تاریخ سے لے کر سات تاریخ تک چھ نفلی روزے رکھنا مسنون ہے اور موجب ثواب۔ جس طرح نماز کے بعد کی سنتیں ہوتی ہیں یہ گویا روزوں کے بعد کی سنتیں ہیں۔

دعوت الی اللہ میں حکمت کے تقاضے

بیان فرمودہ حضرت خلیفۃ المسیح الرابع رحمہ اللہ تعالیٰ

☆ پھر آپ کو معلوم ہونا چاہئے کہ جب نفرت ہو تو اچھی چیز بھی پیش کی جائے تو انسان اس کو پسند نہیں کرتا۔ جب تک پیش کرنے کا طریقہ اتنا اچھا نہ ہو کہ وہ اس نفرت پر غالب آجائے اس وقت تک تبلیغ کار گرنہیں ہوتی۔ ...

☆ حکمتوں کے تقاضوں میں سے ایک اور تقاضہ یہ ہے کہ انسانی مزاج کو سمجھ کر بات کی جائے اور اس طریق کو بھی ہمیشہ پیش نظر رکھنا چاہئے۔ ...

☆ اس کا مطلب یہ ہے کہ پہلے واقفیت پیدا کرنی پڑے گی۔ پہلے اپنے لئے روشنی کا انتظام کرنا ہوگا۔ ایسی روشنی جس میں آپ اس کو پوری طرح دیکھ سکیں، اُس کے مزاج کو پوری طرح پڑھ سکیں اور یہ جان سکیں کہ اُس کے رجحانات کیا ہیں، کن باتوں سے یہ بدلتا ہے پھر اس کے مطابق اُس سے معاملہ کریں۔


☆ پھر حکمت کا ایک اور تقاضہ یہ ہے کہ اپنے مزاج اور اپنے رجحانات کا بھی جائزہ لیں، ہر انسان ہر قسم کی تبلیغ نہیں کر سکتا۔ اللہ تعالیٰ نے ہر ایک کو اپنے اپنے رنگ میں استعدادیں عطا فرمائی ہیں۔ ہر انسان کی دوسرے سے استعدادیں مختلف ہیں۔ ...

☆ لیکن یہ کہنا کہ کسی شخص میں تبلیغ کی استطاعت نہیں ہے، یہ غلط ہے۔ یہ اللہ تعالیٰ پر الزام ہے اور یہ کہنا بھی درست ہے کہ ہر شخص کی استعداد چونکہ مختلف ہے اس لئے مقابل کے انسان سے معاملہ بھی الگ کرنا پڑے گا۔ ...

☆ پس حکمت کا تقاضہ یہ ہے کہ صرف دوسرے کی استعداد نہ دیکھو، اپنی استعداد بھی دیکھو۔

(خطبہ جمعہ 25 فروری 1983ء، بحوالہ خطباتِ طاہرہ - جلد دوم، صفحہ 114-117)

(شعبہ تبلیغ جماعت احمدیہ کینیڈا)



مجلس مشاورت (شوری) کی اہمیت، برکات، آداب اور ذمہ داریاں

مکرم مولانا سید شمشاد احمد ناصر مرہی سلسلہ عالیہ احمدیہ امریکہ

اہمیت اور عظمت شوری

حضرت خلیفۃ المسیح الخامس ایدہ اللہ تعالیٰ بنصرہ العزیز نے اپنے خطبہ جمعہ فرمودہ 12 مارچ 2004ء میں فرمایا:

”نظام خلافت کے بعد دوسرا اہم اور مقدس ادارہ جماعت میں شوری کا ادارہ ہی ہے۔“ (خطبات مسرور۔ جلد دوم، صفحہ 196)

حضور انور نے اسی خطبہ میں حضرت مصلح موعود رضی اللہ تعالیٰ عنہ کا ایک حوالہ پیش فرمایا کہ:

”خلیفہ نے اپنے کام کے دو حصے کئے ہوئے ہیں، ایک حصہ انتظامی ہے، اس کے عہدے دار مقرر کرنا خلیفہ کا کام ہے۔... دوسرا حصہ خلیفہ کا کام اصولی ہے اس کے لئے وہ مجلس شوری سے مشورہ لیتا ہے۔“

تو فرمایا: ”پس مجلس شوری اصولی کاموں میں خلیفہ کی جانشین ہے۔“ (رپورٹ مجلس مشاورت 1930ء، صفحہ 36)

حضرت مصلح موعود رضی اللہ تعالیٰ عنہ مزید فرماتے ہیں:

”اللہ تعالیٰ نے جہاں اس کے یعنی خلافت کی اغراض و مقاصد بتائے ہیں، قرآن مجید میں اس کے کام کرنے کا طریق بھی بتا دیا ہے۔“

شاورہم فی السامر فاذا عزم فتوکل علی اللہ۔

مجلس شوری قائم کرو، ان سے مشورہ لے کر غور کرو، پھر دعا کرو، جس پر تمہیں اللہ تعالیٰ قائم کر دے اس پر قائم ہو جاؤ۔... تو خلیفہ وقت کا یہ کام ہے کہ شوری کے مشوروں کے بعد دعا کر کے فیصلہ کرے اور جب کوئی فیصلہ کرے پھر اس پر قائم ہو جائے۔“

(مصنوب خلافت۔ انوار العلوم۔ جلد 2، صفحہ 53-54)

مجلس مشاورت کی اہمیت، اس کی عزت و عظمت کی طرف اشارہ کرتے ہوئے حضرت مصلح موعود رضی اللہ تعالیٰ عنہ نے ایک موقع پر فرمایا:

”میں دیکھتا ہوں مجلس مشاورت جماعت میں بہت اہمیت اختیار کر رہی ہے اور ایسا ہی ہونا بھی چاہئے۔ خلافت کبھی مفید نہیں

ہو سکتی جب تک اس کے ساتھ مشورہ نہ ہو۔“

آپ آگے فرماتے ہیں:

”ہماری جماعت کو سمجھنا چاہئے کہ ہماری مجلس شوری کی عزت ان بچوں اور کرسیوں کی وجہ سے نہیں ہے جو یہاں کبھی ہیں، بلکہ عزت اس مقام کی وجہ سے ہے جو خدا تعالیٰ کے نزدیک اسے حاصل ہے، بھلا کوئی کہہ سکتا ہے کہ محمد ﷺ کی عزت اس لباس کی وجہ سے تھی جو آپ پہنتے تھے۔ آپ کی عزت اس مرتبہ کی وجہ سے تھی جو خدا تعالیٰ نے آپ کو دیا تھا۔ اسی طرح آج بے شک ہماری یہ مجلس شوری دنیا میں کوئی عزت نہیں رکھتی مگر وقت آئے گا اور ضرور آئے گا جب دنیا کی بڑی سے بڑی پارلیمنٹوں کے ممبروں کو وہ درجہ حاصل نہ ہوگا جو اس کی ممبری کی وجہ سے حاصل ہوگا کیونکہ اس کے ماتحت ساری دنیا کی پارلیمنٹیں آئیں گی۔ پس اس مجلس کی ممبری بہت بڑی عزت ہے اور اتنی بڑی عزت ہے کہ اگر بڑے سے بڑے بادشاہ کو ملتی تو وہ بھی اس پر فخر کرتا اور وہ وقت آئے گا جب بادشاہ اس پر فخر کریں گے۔ پس ضرورت ہے کہ جماعت اس کی اہمیت کو اور زیادہ محسوس کرے۔“

(رپورٹ مجلس مشاورت 1928ء، صفحہ 14 ماخوذ از جماعت احمدیہ کا مشاورتی نظام صفحہ 100-101)

لفظ شاور اور مشاورت کے لغوی معانی

حضرت خلیفۃ المسیح الخامس ایدہ اللہ تعالیٰ بنصرہ العزیز نے اپنے خطبہ میں فرمایا:

”پہلے تو یہ وضاحت کروں کہ شاور و کالفظ شاور سے نکلا ہے جس کا مطلب ہے شہد کے چھتے میں سے شہد اکٹھا کیا یا نکالا اور اس سے موم کو علیحدہ کیا اور شاورہ، کا مطلب ہے کسی نے کسی سے مشورہ لیا، اس کی رائے لی وغیرہ۔ مشاورت کا اس لحاظ سے یہ مطلب بھی ہو کہ جس طرح محنت اور احتیاط سے وقت لگا کر چھتے میں سے شہد نکالتے ہو اور اسے بعض ملونیوں سے صاف کرتے ہوئے موم سے علیحدہ کرتے ہوتا کہ کھانے کے لئے خالص چیز

حاصل ہو اسی طرح مشورے بھی سوچ سمجھ کر غور کر کے اس کا اچھا اور برا دیکھ کر پھر دینے جائیں تو تب ہی یہ فائدہ مند ہو سکتے ہیں۔ اس لئے جہاں بھی مشورے ہوں اس سوچ کے ساتھ ہوں کہ ہر پہلو کو انتہائی گہری نظر سے اور بغور دیکھ کر پھر رائے دی جائے۔“

(خطبات مسرور۔ جلد دوم، صفحہ 193)

اللہ تعالیٰ کے فضل سے جماعت احمدیہ خلافت کی نعمت سے بہرہ یاب ہے اور حضرت مصلح موعود رضی اللہ تعالیٰ عنہ نے 1922ء سے باقاعدہ جماعت میں شوری کے نظام کو رائج فرمایا ہے اور ہر ملک خلیفۃ المسیح کی اجازت سے شوری کا انعقاد کرتی ہے۔ اور شوری میں جو تجاویز آتی ہیں ان کی منظوری بھی خلیفہ وقت سے لیتی ہے۔ جس میں خلیفہ وقت کی منظوری سے مالی امور (بجٹ) تربیت، تبلیغ، رشتہ ناطہ اور اس قسم کے دیگر اہم مسائل پر مشاورت کی جاتی ہے۔

حضرت خلیفۃ المسیح الرابع رحمہ اللہ نے خطبہ جمعہ فرمودہ 31 مارچ 1995ء میں فرمایا:

”مجلس شوری کا جو نظام جماعت میں اس طریق پر رائج ہے جو آج کل ہم دیکھ رہے ہیں اس کا آغاز دراصل حضرت مصلح موعود رضی اللہ تعالیٰ عنہ نے 1922ء میں کیا۔ 1922ء میں پہلی بار باقاعدہ ایک انسٹی ٹیوشن کے طور پر مجلس شوری وجود میں آئی اور بعد کے حالات نے ثابت کر دیا کہ بحیثیت انسٹی ٹیوشن اس کے وجود میں آنا بہت ضروری تھا کیونکہ مالی معاملات ایسی نوعیت اختیار کر رہے تھے کہ جس کے نتیجے میں محض اتفاقاً کبھی کسی سے مشورہ کر لینا کافی نہیں تھا۔ بلکہ ساری جماعت کو جو چندہ دہندہ ہے اس کو اعتماد میں لینا اور ان امور پر فیصلوں میں ان کا مشورہ طلب کرنا ضروری تھا اور یہی مجلس شوری ہے جو برکت پاکر پھولتی چلتی رہی اور اب خدا کے فضل سے بہت سے دنیا کے ممالک میں بعینہ اسی مجلس شوری کے نمونے قائم ہو چکے ہیں۔“ (جماعت احمدیہ کا مشاورتی نظام، صفحہ 50)

مجلس مشاورت کے اغراض و مقاصد

ایک مجلس شوری کے موقع پر حضرت مصلح موعود رضی اللہ تعالیٰ

عنہ نے فرمایا:

”اصل غرض اس قسم کی مجلس کے انعقاد اور باہمی مشوروں سے یہ ہے کہ ہمارے اندر یہ روح رہے کہ ہم مل کر کام کریں اور سلسلہ کی ترقی کی تجاویز میں ایک دوسرے کے ساتھ تعاون کریں۔“

(رپورٹ مجلس مشاورت 1940ء، صفحہ 125)
حضرت خلیفۃ المسیح الثالث رحمہ اللہ نے اس بارہ میں فرمایا:

”آپ لوگ اس لئے یہاں جمع ہوئے ہیں کہ خلیفہ وقت جن اہم معاملات کے متعلق آپ دوستوں سے مشورہ کرنا چاہتا ہے ان کے متعلق آپ اپنا مشورہ دیں۔ چونکہ ہمارا یہ اجتماع محض رضائے الہی کی خاطر ہے اس لئے آؤ ہم پہلے اس کے حضور جھکیں اور عاجزی اور انکسار کے ساتھ دعا کریں کہ ہمیں ایسے نتائج تک پہنچنے کی توفیق عطا کرے۔ جن سے اسلام کی مضبوطی اور استحکام ہو اور وہ دن جلد تر آجائے جس کے لئے صدیاں انتظار کرتی رہی ہیں اور اسلام پھر تمام اقوام عالم پر غالب آجائے۔“

(رپورٹ مجلس مشاورت 1966ء، صفحہ 7-8)
حضرت خلیفۃ المسیح الثالث رحمہ اللہ نے اسی طرح مجلس

مشاورت 1982ء کے موقع پر فرمایا:

”حکم ہے کہ شَاوِرْهُمْ فِي الْأَمْرِ حَافِظًا عَزَمَتْ فَتَوَكَّلْ عَلَى اللَّهِ إِنَّ اللَّهَ يُحِبُّ الْمُتَوَكِّلِينَ“

(سورۃ آل عمران 160:3)

مشورہ کرنا ضروری ہے اس میں بہت سی حکمتیں ہیں ہر انسان کا دماغ اور فکر اور سوچ دوسرے سے مختلف ہوتی ہے اور جب ہر فکر کے انسان کو یہ موقع دیا جائے کہ اگر اس کے ذہن میں کوئی بات ایسی ہو کہ جو اس کے نزدیک سلسلہ عالیہ احمدیہ کے مفاد میں ہو تو وہ بے تکلف اسے بیان کرے۔

اور دوسری مصلحت اس میں یہ ہے کہ جو مشورہ لینے والا ہے وہ تکبر میں مبتلا نہ ہو جائے کہ میرے علاوہ کسی اور کے دماغ میں کوئی بات آئی ہی نہیں سکتی لیکن فیصلہ مشورہ لینے والے کے ہاتھ میں دیا گیا۔ مشورہ سنا ضروری ہے۔ ماننا ضروری نہیں۔“

(جماعت احمدیہ کا مشاورتی نظام صفحہ 109-110)

نمائندگان شوری کی شرائط

مجلس مشاورت کی عظمت و اہمیت اور اس کے اغراض و مقاصد بیان کرنے کے بعد نمائندگان شوری کے انتخاب میں کن باتوں کو مد نظر رکھنا چاہئے بیان کرتا ہوں۔

حضرت مصلح موعود رضی اللہ تعالیٰ عنہ نے شوری کی نمائندگی کے

لئے تقویٰ اور اخلاص کو بنیادی شرط قرار دیا۔

”حضور یہ چاہتے تھے کہ شوری کا کوئی بھی نمائندہ محض لفاظی اور چرب زبانی سے کام لینے والا نہ ہو۔ نہ تو جھگڑا اور نکتہ چینی کرنے

والا ہو اور نہ اس کا دل تقویٰ اور طہارت سے خالی ہو چنانچہ آپؐ نے ہمیشہ اس بات پر زور دیا کہ نمائندگان شوری کے انتخاب میں تقویٰ اور پرہیزگاری، نیکی اور اخلاص کو مد نظر رکھا جائے۔ آپؐ نے فرمایا

وہی مشورے مفید اور نتیجہ خیز ہو سکتے ہیں جو درد مند دل کی آواز ہوتے ہیں اور تقویٰ میں ڈوب کر عاجزانہ دعاؤں کے ساتھ پیش کئے جاتے ہیں۔“ (جماعت احمدیہ کا مشاورتی نظام صفحہ 143)

حضرت مصلح موعود رضی اللہ تعالیٰ عنہ اس ضمن میں فرماتے ہیں:

”پس میں جماعت کے دوستوں کو اس امر کی طرف توجہ دلاتا ہوں اور متعلقہ کارکنوں کو بھی ہدایت کرتا ہوں کہ وہ میرے اس حصہ تقریر کو بقیہ جماعت تک پہنچادیں اور پھر متواتر پہنچاتے رہیں کہ مجلس شوری کے نمائندے ایسے منتخب کرنے چاہئیں جن کے

اندر تقویٰ و طہارت ہو۔ جو لوگ لڑاکے اور فسادی ہوں نمازوں کی پابندی کرنے والے نہ ہوں، جھوٹ بولنے والے ہوں، معاملات

کے اچھے نہ ہوں بلاوجہ ناجائز افتراء اور اعتراض کرنے والے ہوں یا منافق اور کمزور ایمان والے ہوں ان کو بطور نمائندہ انتخاب کرنا

جماعت کی بڑی تیر رکھنا ہے اور ایسے لوگوں کو مجلس کے قریب بھی نہیں آنے دینا چاہئے، چاہے وہ کہڑوں روپیہ کے مالک ہوں اور

چاہے وہ باتیں کر کے تمام مجلس پر چھا جانے والے ہوں ہمارے لئے وہی لوگ مبارک ہیں جن کے اندر دین اور تقویٰ ہے خواہ وہ

اچھی طرح بول بھی نہ سکتے ہوں اس کے مقابلہ میں وہ لوگ جن میں دین اور تقویٰ نہیں خواہ وہ کتنے ہی لسان اور لیکچرار ہوں۔

اور خواہ ان کے گھر سونے اور چاندنی سے بھرے ہوئے ہوں ہمیں ان کی ہرگز ضرورت نہیں اور وہ اس مجلس سے جس قدر دور

رہیں اتنا ہی ہمارے لئے اچھا ہے اس قسم کے آدمیوں کا جمع ہونا، ان کا مشوروں میں شامل ہونا اور آئندہ کے متعلق ان کی تدابیر سوچنا

مفید نہیں ہو سکتا جو محض لسان اور لیکچرار ہوں۔۔۔

پس سب کمیٹیوں کے ممبران کے تقرر میں بھی تقویٰ اور پرہیزگاری اور نیکی اور اخلاص مد نظر رکھنا چاہئے۔“

(رپورٹ مجلس مشاورت 1940ء، صفحہ 3-11)

مندرجہ بالا ہدایت کے علاوہ جن لوگوں کو شوری کے نمائندہ کے طور پر منتخب کیا جائے، انتخاب کے وقت درج ذیل امور کا دیکھنا

بھی ضروری ہے۔

1- وہ شخص مخلص اور صائب المرأے ہو۔

2- جس جماعت کی طرف سے وہ منتخب کیا جا رہا ہے وہ اس جماعت میں چندہ دے رہا ہو۔

3- شعرا اسلامی کا پابند ہو۔ یعنی داڑھی رکھتا ہو۔

4- طالب علم نہ ہو۔

5- باشرح اور باقاعدہ چندہ دینے والا ہو اور اس کے ذمہ بقایا نہ ہو۔

ضروری نوٹ: ”جب کسی جماعت کی طرف سے کوئی نمائندہ منتخب ہوتا ہے تو اس کا یہ مطلب نہیں ہوتا کہ سیکرٹری یا پریذیڈنٹ یا امیر اپنی طرف سے کسی کو منتخب کر دے بلکہ ساری جماعت سے مشورہ

کیا جائے جماعت سے مشورہ لے کر مقرر کرنا ضروری ہے۔“

(جماعت احمدیہ کا مشاورتی نظام صفحہ 162)

”پس احمدی جماعتوں کو نمائندوں کے انتخاب میں احتیاط سے کام لینا چاہئے۔“ (ارشاد حضرت مصلح موعود رضی اللہ تعالیٰ عنہ)

حضرت خلیفۃ المسیح الثالث رحمہ اللہ نے 1976ء کی مجلس مشاورت میں یہ بھی ہدایت فرمائی تھی کہ:

”آئندہ مجلس شوریٰ میں ایک چوتھائی نمائندگی 30 سال سے کم عمر والوں کی ہونی چاہئے۔“

(رپورٹ مجلس مشاورت 1976ء، صفحہ 13)

ایک اور ضروری ہدایت

حضرت مصلح موعود رضی اللہ تعالیٰ عنہ نے 1943ء کی مجلس مشاورت کے موقع پر ایک اور نہایت ضروری ہدایت نمائندگان کے

لئے یہ دی۔ فرمایا:

”ہر نمائندہ جو مجلس شوریٰ میں شامل ہوتا ہے اس کی نمائندگی یہاں کی کارروائی کے اختتام کے ساتھ ختم نہیں ہو جاتی۔ بلکہ وہ ایک

سال تک جماعت کا نمائندہ رہتا ہے اور اس کا فرض ہوتا ہے کہ وہ سارا سال لوگوں کو تحریک کرتا رہے اور وہ باتیں انہیں بار بار بتائے

جو یہاں پاس ہوئی ہیں پس یہ مت سمجھو کہ آپ لوگوں کی نمائندگی صرف تین روز کی نمائندگی ہے جس دن کوئی شخص بطور نمائندہ منتخب

ہوتا ہے اس دن سے لے کر اگلی مجلس شوریٰ کے نئے انتخابات کے موقع تک وہ جماعت کا نمائندہ رہتا ہے اور جس طرح ایک نمائندہ کا

فرض ہے کہ وہ اپنی جماعت کے خیالات ہم تک پہنچائے اسی طرح اس کا یہ بھی فرض ہے کہ وہ ہماری باتیں جماعت کے لوگوں تک

پہنچائے گو یا پہلے وہ جماعت کی طرف سے نمائندہ بن کر ہمارے پاس آتا ہے اور پھر ہمارا نمائندہ بن کر جماعت کے پاس جاتا ہے اور اس کا فرض ہوتا ہے کہ جب تک نئی مجلس شوریٰ کے لئے نیا انتخاب نہیں ہوتا اس وقت تک وہ اپنے آپ کو نمائندہ سمجھے اور یہاں کی پاس شدہ تجاویز بار بار جماعت کے سامنے دہراتا رہے۔“

(جماعت احمدیہ کا مشاورتی نظام صفحہ 198)

اس ہدایت پر عمل درآمد کرنے میں ابھی بہت کمزوری ہے۔ نمائندے منتخب بھی ہو جاتے ہیں، مشاورت میں ان کی شرکت اور نمائندگی بھی ہو جاتی ہے مگر یہ کم ہی دیکھنے میں آیا ہے کہ وہ نمائندے دوران سال بار بار تو کیا ایک آدھ مرتبہ بھی اپنی اس ذمہ داری کو ادا کرتے ہوں۔ اگر نمائندگان بار بار جماعتوں میں مشاورت میں پاس شدہ اور خلیفۃ المسیح کی طرف سے منظور شدہ تجاویز کو وقتاً فوقتاً دہراتے رہیں اور یاد دلاتے رہیں تو اس کے بھی بہت اچھے نتائج نکل سکتے ہیں۔ کیونکہ خلیفہ وقت کی ہر بات، ہر حکم اور ہر اشارے میں بہت ساری برکتیں پنہاں ہوتی ہیں۔ پس اس اصولی ہدایت کی طرف بھی ہر نمائندہ کو بہت توجہ دینے کی ضرورت ہے۔ اسی بات پر ہی خوش نہیں ہونا چاہئے کہ ہم نمائندہ بن گئے ہیں یا ہمیں نمائندہ منتخب کر لیا گیا ہے۔ بلکہ اپنی ذمہ داری کو بھی ادا کرنا چاہئے۔

مشاورت کے اجلاس سے غیر حاضری

ایک اور اہم بات یہ ہے کہ جب کسی شخص کا بطور نمائندہ شوریٰ انتخاب ہو جائے اور مرکز سے اس کی اجازت اور منظوری مل جائے اسے پورے وقت کے لئے شوریٰ کے تمام اجلاس میں وقت پر حاضر ہونا چاہئے۔ بغیر اجازت کے غیر حاضری بالکل درست نہیں ہے۔ ایک ایسے ہی موقع پر حضرت مصلح موعود رضی اللہ تعالیٰ عنہ نے جب نمائندگان کی غیر حاضری دیکھی تو فرمایا:

”یہ نہایت افسوسناک امر ہے۔ میرے نزدیک جو ممبران شوریٰ اس وقت اجلاس میں حاضر نہیں ان کا پتہ لگایا جائے کہ وہ کون کون ہیں اور انہیں آئندہ کے لئے شوریٰ کی ذمہ داری سے سبکدوش کر دیا جائے وہ گھر سے شوریٰ میں شامل ہونے کے لئے آئے ہیں

لیکن اجلاس میں وہ حاضر نہیں ہوئے۔“

(رپورٹ مجلس مشاورت 1958ء، صفحہ 32 ماخوذ از جماعت

احمدیہ کا مشاورتی نظام، صفحہ 200)

بعض اوقات دیکھا گیا ہے کہ باہر جانے والے دوست صرف ہاتھ اٹھا کر چلے جاتے ہیں اور یہ سمجھ لیتے ہیں کہ ہم نے اجازت لے

لی ہے اور اب ہم اپنے شہر یا جماعت میں واپس جاسکتے ہیں۔ یہ بھی درست طریق نہیں ہے اگر کسی کو مجبوراً جانا پڑ گیا ہے تو وہ امیر ملک کو پہلے اپنی بات بتائے اور پھر اجازت لے۔ یہ نہیں کہ مجلس مشاورت کی کارروائی کے دوران ہاتھ اٹھا کر اجازت لے کر چلے جائیں۔

یہی بات شعاع اسلامی کے لئے بھی ہے۔ بعض حضرات سارا سال داڑھی نہیں رکھتے لیکن شوریٰ کے تین دنوں میں شیو کرنے سے اجتناب کرتے ہیں تاکہ پتہ لگ جائے کہ ان کے چہرہ پر داڑھی ہے۔ اور شوریٰ کے بعد وہ پھر شیو کر لیتے ہیں یہ طریق بھی ہرگز ہرگز درست نہیں ہے بلکہ تقویٰ کے خلاف ہے۔

باہر جانے کی اجازت کا طریق

مجلس مشاورت کا یہ قاعدہ بن گیا ہے کہ شوریٰ کے اجلاس کے دوران نمائندگان اجازت کے بغیر باہر نہیں جاسکتے ویسے بھی قرآن کریم کا یہ حکم ہے کہ اہم امور پر غور کرنے کے لئے جب کوئی مجلس بیٹھی ہو تو اس میں شامل ہونے والوں میں سے کوئی آدمی صدر مجلس کی اجازت کے بغیر باہر نہ جائے اس لئے مجلس شوریٰ کی کارروائی کے دوران جب کسی کو باہر جانے کی ضرورت پیش آتی ہے تو وہ اپنا ہاتھ اٹھا کر صدر مجلس سے اجازت طلب کرتا ہے۔

حضرت خلیفۃ المسیح الرابع رحمہ اللہ نے اس بارہ میں جو رہنمائی فرمائی وہ یہ ہے:

”مجلس مشاورت کے دوران ہاتھ اٹھانے والے دو قسم کے ہیں۔ میں نے دیکھا ہے کہ ایک تو ہاتھ اٹھا کر انتظار کرتے ہیں کہ اجازت ہو تو پھر ہم باہر جائیں اور دوسرے وہ دوست ہیں جو ہاتھ اٹھاتے ہی چل پڑتے ہیں کہ اجازت ہو یا نہ ہو ہم نے تو جانا ہی ہے۔ اس لئے یہ اجازت سے ایک گونا مذاق ہے۔ ہمیں محل سے کام لینا چاہئے کیونکہ مومن کو تو خدا تعالیٰ بار بار صبر سکھاتا ہے اور آداب بتاتا ہے اس لئے ہاتھ کھڑا کیا کریں۔ اور اگر کوئی یہاں سے نہ بھی دیکھ رہا ہو یعنی نہ میں دیکھ سکوں اور نہ میرے بزرگ ساتھی جو بھی ہوں تو اگر کارکنان میں سے کسی کی نظر پڑے تو وہ یہاں آ کر توجہ دلا دیا کریں۔“

(جماعت احمدیہ کا مشاورتی نظام، صفحہ 206-207)

اس لئے اب مزید وضاحت ہو گئی ہے کہ صرف ہاتھ اٹھا کر باہر چلے جانا درست نہیں بلکہ جب تک صدر مجلس سے اجازت نہ مل جائے تب تک باہر نہ جائیں۔

دوسرے یہاں ایک اور بات کی بھی وضاحت ہو جائے تو بہتر

ہے اور وہ یہ کہ بعض دفعہ کسی دوست کو کسی ایمر جنسی میں واپس اپنے شہر یا رہائش کی جگہ پر جانا پڑ جاتا ہے۔ اس کے لئے یہ مناسب نہیں ہے کہ ہاتھ اٹھا کر اجازت لے کر آپ شوریٰ سے چلے جائیں۔ اس کا طریق یہ ہے کہ باقاعدہ درخواست لکھی جائے اور پھر صدر مجلس (جو ہر ملک میں امیر ہوتا ہے) کی اجازت ملنے سے واپس جایا جائے۔

ایک اور بات بھی ہے اور وہ یہ کہ بعض اوقات نمائندگان یا کوئی نمائندہ شوریٰ ایک آدھ اجلاس میں شرکت کرتا ہے اور کہتا ہے کہ مجھے واپس جانا ہے اور اجازت طلب کرتا ہے یہ طریق بھی درست نہیں ہے۔ اگر کسی ایسے شخص کا نام انتخاب کے طور پر پیش ہوا ہے جو سمجھتا ہے کہ وہ پورے دنوں کے لئے مجلس مشاورت میں شرکت نہیں ہو سکتا، اسے اسی وقت جماعت کو بتا دینا چاہئے تاکہ اس کا نام پیش نہ ہو۔ نام پیش ہو کر منتخب ہونے کی صورت میں اور اس کی منظوری مل جانے کے بعد بھی اگر کوئی جائز مجبوری آگئی ہے تو وہ خط لکھ کر اجازت حاصل کرے یہ نہیں کہ صرف صدر جماعت کو بتا دے کہ میں واپس جا رہا ہوں مجھے ایمر جنسی ہو گئی ہے۔ اُسے صدر مجلس سے ہی تحریری اجازت حاصل کرنا ہوگی نہ کہ جماعت کے صدر سے۔

جماعت کی اقدار کی حفاظت

حضرت خلیفۃ المسیح الرابع رحمہ اللہ نے 30 اپریل 1993ء کو جو خطبہ جمعہ ارشاد فرمایا اس میں بھی آپ نے شوریٰ سے متعلق ہدایات دی ہیں ان ہدایات کو ہر مجلس شوریٰ کے لئے ضروری قرار دیتے ہوئے فرمایا:

- 1- ہر مشورہ دینے والا استغفار کے ساتھ حاضر ہو یعنی وضو کرے۔
- 2- ہر مشورہ دینے والا اپنی نیکیوں کو چمکائے اور خدا کے حضور سجدہ ریز ہو اور زینت لے کر خدا کے حضور حاضر ہو۔
- 3- ہر مشورہ دینے والا جب کچھ مشورہ دے بیٹھے تو پھر یہ عرض کرے کہ:

ہم نے مشورہ دے دیا ہے اب ماننے والے مانیں یا نہ مانیں ہم راضی ہیں۔

فرمایا: اس روح کے ساتھ اگر مجالس شوریٰ میں حاضر ہوا کریں اور ان کی اعلیٰ اقدار کو زندہ رکھیں گے تو میں یقین رکھتا ہوں کہ مجالس شوریٰ جماعت کی اقدار کی حفاظت کریں گے۔ اور جماعت کی ہمیشہ

کی زندگی کی ضامن بن جائیں گے۔“ (جماعت احمدیہ کا مشاورتی نظام صفحہ 214)

بعض اور نصائح

1- شوریٰ کی کارروائی میں وقار اور تحمل کا خیال رکھا جائے، بے صبری نہ دکھائی جائے۔

2- محض کسی کی تردید کی خاطر یا کسی پر اعتراض کی خاطر کھڑے نہ ہوں۔ اور اپنا نام نہ لکھوائیں۔

3- نکرار سے اجتناب کرنا چاہئے۔ جو بات کسی دوسرے بھائی نے کہہ دی ہے اگر وہی بات آپ نے بھی کرنی ہے تو پھر اسے مت دہرائیں۔ اس سے وقت کا ضیاع ہوتا ہے۔

4- اپنی بات مختصر اور کم الفاظ کے ساتھ کرنی چاہئے۔

5- بحث برائے بحث کا رنگ اختیار نہیں کرنا چاہئے۔

6- جب آپ مخاطب ہوں تو کسی شخص کو مخاطب کرنے کی بجائے صدر مجلس کو ہی مخاطب کریں۔

7- ایک دعا کٹھے بھی ہوتی ہے لیکن جب آپ رائے دینے کے لئے کھڑے ہوں تو اس وقت خاص طور پر بھی دعا کریں۔

8- ایک موقع پر حضرت خلیفۃ المسیح الثالث رحمہ اللہ نے یہ بھی فرمایا:

”آپ یہاں مشورہ دینے کے لئے آئے ہیں، وضاحت طلب کرنے کے لئے نہیں، اور نہ ہی یہ اس کا موقع ہے۔ اگر آپ کو وضاحت کی ضرورت ہے تو دفتر میں آئیں۔ دفتر والے اس کی وضاحت کریں گے۔“

9- حضرت خلیفۃ المسیح الثالث رحمہ اللہ نے مزید فرمایا:

”میں نے مشورہ کے لئے آپ کو یہاں بلا یا ہے۔ آپ مجھے مشورہ دیں اور کسی بات پر یہ کہنے کی ضرورت نہیں کہ فلاں نے یہ کہا ہے اور یہ غلط ہے وغیرہ۔ آپ اپنی بات بتائیں۔“

10- شوریٰ کے موقع پر سنی سنائی بات نہ بتائی جائے اور نہ کی جائے۔ یا پھر اس شخص کا نام لیا جائے کہ فلاں سے یہ بات سنی ہے۔

سنی سنائی بات کو شوریٰ میں دلیل نہیں بنانا چاہئے۔

11- مبالغہ آرائی کی بجائے صحیح اعداد و شمار و پیش کرنے چاہئیں۔

12- اپنی بات پر اصرار نہیں کرنا چاہئے یہ ادب کے خلاف ہے۔

حضرت مصلح موعود رضی اللہ تعالیٰ عنہ نے ایک دفعہ فرمایا:

”بعض دوست ایسے ہیں کہ انہیں بار بار کہا جائے کہ بس کریں۔ تو بھی بحث شروع کر دیتے ہیں حالانکہ یہاں تو خلافت کا تعلق ہے۔ پریذیڈنٹ بھی اگر کہے کہ کچھ نہ کہو۔ تو پھر کسی کی مجال نہیں اصرار کرے۔“

اس لئے جب صدر مجلس کہے کہ اب بس کریں۔ تو اپنی بات کو اسی وقت وہیں پر ختم کر دیں۔ اپنے جملہ کو بھی مکمل نہ کریں۔

13- حضرت خلیفۃ المسیح الرابع رحمہ اللہ نے ایک نمائندہ کی اس قسم کی غلط روش پر سرزنش کرتے ہوئے فرمایا:

”میں کہہ رہا ہوں آپ غلط باتیں نہ کریں۔ جا کر بیٹھ جائیں۔ دیکھیں اگر آئندہ سے آپ نے یہ حرکت کی کہ آپ کو بند کر لیا گیا اور آپ نے سلسلہ کام جاری رکھا تو آپ کی جو شوریٰ کی ممبر شپ ہے اس کو منسوخ کر دیا جائے گا اور آئندہ سے آپ کو ممبر نہیں بنایا جائے گا۔ یہ شوریٰ کی نمائندگی کی روح کے خلاف ہے اور گستاخی ہے کہ آپ کو بار بار کہا جائے کہ بس کریں، ختم ہو گئی بات، اور پھر بھی آپ اپنی بات جاری رکھیں۔“

14- حضرت خلیفۃ المسیح الرابع رحمہ اللہ نے ایک اور اہم امر کی بھی وضاحت فرمائی۔ آپ نے فرمایا:

”مجلس مشاورت کے آداب میں یہ بات بھی شامل ہے کہ لجنہ اماء اللہ، خدام الاحمدیہ اور انصار اللہ کے نمائندے شوریٰ کے فورم پر کوئی ایسا سوال نہ اٹھائیں جو ان کی ذیلی تنظیموں سے تعلق رکھتا ہو۔

مجلس مشاورت میں ان کی نمائندگی کا یہ مطلب نہیں ہے کہ وہ اپنی اپنی تنظیم کی بات کر کے Polarisation کی فضا پیدا کر دیں۔ بلکہ ان کو وسیع تر مفاد میں صرف جماعتی نقطہ نظر پیش کرنا چاہئے۔

اسی طرح نمائندگان شوریٰ بھی خواہ ان کا ذیلی تنظیموں کے ساتھ تعلق ہو یا نہ ہو اس قسم کی بحث کے لئے کوئی نکتہ نہیں اٹھا سکتے۔“

(جماعت احمدیہ کا مشاورتی نظام۔ صفحہ 231)

15- شوریٰ کے آداب میں سے ایک یہ بھی ہے کہ جب صدر مجلس پروگرام کے مطابق کسی اجلاس کے وقت کا اعلان کر دیں تو اس کی پابندی کرتے ہوئے وقت پر حاضر ہونا چاہئے کوشش یہ ہو کہ وقت سے پہلے آ کر اپنی سیٹ پر بیٹھ جائیں۔

16- ایک اور آداب مجلس حضرت مصلح موعود رضی اللہ تعالیٰ عنہ نے یہ بیان فرمایا کہ:

آداب مجلس کے لحاظ سے اگر کسی کی زبان سے کوئی غلط لفظ نکلے تو مجلس میں اس کی اصلاح یا اس پر ہنسی کرنا، اسلامی اخلاق کے خلاف ہے، ایسی صورت میں یا تو ایسے دوست کو آہستہ سے بتا دینا

چاہئے یا اگر بتایا نہ جاسکے تو خاموشی اختیار کی جائے، ہنسی اور تمسخر کسی صورت میں جائز نہیں۔ (ایضاً صفحہ 212-213)

حضرت خلیفۃ المسیح الرابع رحمہ اللہ نے فرمایا:

”جب مجلس شوریٰ میں جایا کریں تو اپنی کمزوریوں پر نظر رکھیں اور سب سے بڑی کمزوری انانیت کی کمزوری ہے۔ آپ کو بار بار نفس دھوکہ دے گا۔ آپ کو شوخی سکھائے گا، آپ کو آپ کے کمزور کم عقل بھائی پر ہنسنے پر آمادہ کرے گا۔ تحقیر پر آمادہ کرے گا، غلط دلیل دینے والے کا مذاق اڑانے پر آمادہ کرے گا، کئی قسم کے شیطانی

وسوسے ہیں جو ایسی مجالس جن میں اہم امور پر غور ہوتا ہے ان مجالس میں انسان کے دلوں پر اور دماغ پر قبضہ کر لیا کرتے ہیں اور یہ وسوساں ہیں جو دراصل قوموں کو گمراہ کرنے کا موجب بنتے ہیں۔

پس مجلس شوریٰ میں ان وسوساں سے استغفار کے ذریعے اپنی حفاظت کریں۔“ (خطبہ جمعہ فرمودہ 130 اپریل 1993ء)

17- اسی طرح حضرت مصلح موعود رضی اللہ تعالیٰ عنہ نے آداب شوریٰ کے ضمن میں اس بات کی بھی نصیحت فرمائی ”کہ ممبران شوریٰ بھیڑ چال چلنے والے نہ ہوں بلکہ غور و فکر سے کام لینے والے ہوں۔ محض جذبات کی رو میں بہہ کر مشورہ دینے کی بجائے بڑے غور اور سوچ کر رائے دینی چاہئے۔“

(جماعت احمدیہ کا مشاورتی نظام صفحہ 218-219)

18- حضرت مصلح موعود رضی اللہ تعالیٰ عنہ نے فرمایا:

”ہم نے دنیا میں ایک نیا انقلاب پیدا کرنا ہے اور ہماری باتوں پر آئندہ نسلیں دینی مسائل کی بنیاد رکھیں گی۔ ہمارے سپرد بہت بڑا کام ہے اور ایسے بڑے کام ہمیشہ خشیت اللہ کے ماتحت ہی سرانجام دینے جاسکتے ہیں۔ پس چاہئے کہ ہمارے دلوں میں اللہ تعالیٰ کا خوف اور اس کی برتری کا جذبہ ہر وقت موجزن رہے۔ بے جا کتہ چینی تلخ فقرے نہیں ہونے چاہئیں۔ بحث اور مناظرے کا رنگ نہیں ہونا چاہئے۔“ (رپورٹ مجلس مشاورت 1941ء، صفحہ 17-20)

19- حضرت خلیفۃ المسیح الخامس ایدہ اللہ تعالیٰ نے ایک یہ نصیحت فرمائی کہ:

”ایک تو خوب غور کر کے مشورہ دیں جب بھی مشورہ مانگا جائے، جب بھی مشورے کے لئے بلایا جائے، اور پھر مشورے کے بعد ان مقاصد کو حاصل کرنے کے لئے جن کے بارے میں مشورہ دیا گیا تھا مکمل تعاون کریں بلکہ ممبران شوریٰ کا یہ بھی فرض ہے کہ اس کے ذمہ دار بنیں۔“

20- آپ نے ایک اور یہ نصیحت فرمائی:

”ایک اہم بات یہ بھی ہے کہ کیونکہ ہر ملک کی مجلس شوریٰ کی صدارت کرنا تو خلیفہ وقت کے لئے اب ممکن نہیں رہا کہ ہر ملک جس میں مجلس شوریٰ ہو رہی ہو، وہاں جائے اور صدارت کرے، خلیفہ وقت کسی کو اپنا نمائندہ مقرر کرتا ہے جو صدارت کر رہا ہوتا ہے تو یہ بات بھی نمائندگان شوریٰ کو یاد رکھنی چاہئے کہ جو بھی شوریٰ کی کارروائی کی صدارت کر رہا ہو وہ خلیفہ وقت کا نمائندہ ہوتا ہے۔“

21- حضرت خلیفۃ المسیح الخامس ایدہ اللہ تعالیٰ نے اپنے خطبہ جمعہ فرمودہ 12 مارچ 2004ء میں بڑی تفصیل کے ساتھ شوریٰ کے آداب اور نمائندگان کے لئے نصائح فرمائی ہیں۔ جن کا مختصر ذکر کرتا ہوں۔ آپ نے فرمایا:

”شوریٰ میں جب شامل ہوں تو محض اللہ شامل ہوں۔... خالی الذہن ہو کر دعا سے شامل ہوں۔ ذاتی باتوں کو دل سے نکال دیں۔... شوریٰ کے اجلاس کے دوران بھی دعاؤں میں مصروف رہیں۔... اپنی رائے منوانے کی نیت نہ ہو، کسی کی رائے بھی مفید ہو سکتی ہے۔... بحث کرنے کا کوئی حق نہیں۔ رائے دیں اور بیٹھ جائیں دوسروں کی رائے کو غور سے سنیں۔ فرمایا کسی حکمت کے تحت کبھی کوئی رائے نہ دیں بلکہ یہ مد نظر ہو کہ جو سوال درپیش ہے اس کے لئے کون سی بات مفید ہے۔ سچی بات تسلیم کرنے سے پرہیز نہ کریں۔ پہلے بھی میں نے بتایا ہے کہ خواہ اسے کوئی بھی پیش کر رہا ہو، رائے قائم کرنے کے بارہ میں جلد بازی سے کام نہ لیں۔ اپنی رائے کو کبھی اس طرح نہ سمجھیں کہ یہ بہت مضبوط ہے اور کبھی غلط نہیں ہو سکتی۔... رائے دیتے وقت احساسات کی پیروی نہیں ہونی چاہئے، مجھے یہ احساس ہے، یہ احساس ہے، یہ احساس ہے بلکہ واقعات کو مد نظر رکھنا چاہئے۔... پھر معین اعداد و شمار ہونے چاہئیں۔ جس کی روشنی میں دوسرا بھی رائے قائم کر سکے۔ اور وہ بات کریں جس میں دینی فائدہ ہو، اصل مقصد تو دین کی ترقی ہے نہ کہ اپنی بڑائی یا علم کا اظہار کرنا ہے۔...“

چھوٹی چھوٹی باتوں پر شوریٰ میں ایجنڈے پیش نہ ہوں۔ ہم نے دنیا کا مقابلہ کرنا ہے اور اسلام کو دنیا میں پھیلا نا ہے تو شوٹس اور جامع منصوبہ بندی اس لحاظ سے ہونی چاہئے۔ فروعات پر بحث نہ ہو بلکہ واقعہ کو دیکھیں کہ مفید ہے یا مضر۔“

(خطبات مسرور۔ جلد دوم، صفحہ 202-204)

حضرت خلیفۃ المسیح الخامس ایدہ اللہ تعالیٰ کی ہدایات

اب آخر پر حضرت امیر المؤمنین خلیفۃ المسیح الخامس ایدہ اللہ تعالیٰ بنصرہ العزیز کے اس خطاب سے چند نصاب اور ذمہ داریاں تحریر کی جاتی ہیں جو آپ نے 16 جون 2019ء کو جماعت احمدیہ برطانیہ کی 40 ویں (چالیسویں) مجلس شوریٰ میں بیان فرمائیں۔ یہ نصاب برطانیہ کی جماعت کے لئے ہی نہیں ہیں بلکہ تمام عالمگیر جماعت کے لئے مشعل راہ ہیں۔

آپ نے فرمایا: ”آج میں حضرت مصلح موعود رضی اللہ تعالیٰ عنہ کے ایک مجلس شوریٰ کے موقع پر بیان کردہ خطاب کی روشنی میں ممبران مجلس شوریٰ کی ذمہ داریاں بیان کروں گا۔“

1- سب سے پہلے ممبران شوریٰ میں اللہ تعالیٰ کا خوف ہونا بہت ضروری ہے، کوئی خواہ کس قدر اچھا مقرر ہی کیوں نہ ہو، ترقی تب تک نصیب نہ ہوگی جب تک وہ بسنا اللہ کا اقرار نہ کرے اور اس کے مطابق زندگی نہ گزارے۔

2- ایک چیز پر ہمیں فخر ہے اور وہ یہ کہ ہم نے پکارنے والے کی آواز پر لبیک کہا اور یہی ہماری ترقی کا راز ہے۔ یہی ایک خاص نعمت ہے جو ہمارے ذہنوں اور دلوں میں متحضر رہنی چاہئے۔

3- ہمارے تمام مشورے خدا کے خوف اور سچ پر مبنی ہوں نہ کہ نفس کی ملونیوں پر۔ اور یہی چیز ہے جو دنیا کی بڑی سے بڑی طاقت کو ہم سے مرعوب کرے گی۔ آج اگر ہم اچھے نام سے جانے جاتے ہیں تو اس کی وجہ ہمارا ایک ہاتھ پر جمع ہونا ہے۔

4- شوریٰ ممبران کی یہ ذمہ داری ہے کہ ان کی طرف سے پیش کردہ مشورہ ان کی ذاتی خواہش یا مفاد سے پاک ہو۔

5- آپ سب خدا کا خوف دل میں رکھتے ہوئے ایک دوسرے کی عزت کریں اور مشوروں کو قدر کی نگاہ سے دیکھیں۔ آپ سب کا مقصد خدا کی رضا کو پانا ہونا چاہئے۔ نیز آپ کو ہر وقت جان، مال اور وقت کی قربانی کے لئے ہر وقت تیار ہونا چاہئے۔ کوئی بھی فیصلہ ذاتی مفاد یا سوچ کی بنا پر نہ ہو۔

6- فرمایا: دنیا کے ہر ادارے کے منصوبے محدود ہوا کرتے ہیں اور اگر ہم اس طریق پر کام کرتے تو آج جماعت کی ترقی رک جاتی۔ اگر یہ سوچ ہوتی کہ چندہ اسی ملک میں خرچ ہو جہاں سے اکٹھا کیا گیا ہے تو ترقی رک جاتی اگر یہ سوچا جائے کہ مال صرف تبلیغ پر خرچ ہو اور اشاعت پر خرچ نہ ہو تو بھی ترقی رک جاتی، اس لئے اگر بحث کا متعین کرنا خدا کے خوف اور اس کی رضا کے ماتحت ہو اور

اسی طرح خلیفۃ المسیح کی ہدایت کے مطابق ہو تو ہماری معمولی رقوم بھی خدا کے فضل سے کافی ثابت ہوں گی۔

7- فرمایا: اس شوریٰ کے اختتام پر آپ کی ذمہ داریاں ختم نہیں ہوتیں بلکہ آپ کی یہ ذمہ داری ہے کہ احباب جماعت کو مطلع کریں کہ مالی قربانی کس قدر ضروری ہے۔ مؤمنین کا مقصد ہی دوسروں کو چگانا ہے نہ کہ خود سستی اختیار کرنا۔ تمام مسلمان ممالک میں جماعت کی مخالفت ہو رہی ہے مگر باوجود اس کے خدا تعالیٰ ہمیں ترقی دے رہا ہے۔

8- حضور انور نے فرمایا: آپ میں سے کچھ لوگ ہجرت کر کے یہاں آئے ہیں اور کچھ یہیں پلے بڑھے ہیں۔ آپ کو اب آزادی مذہب میسر ہے۔ تو آپ پر لازم ہے کہ آپ جس جماعت کے ممبر ہیں اس کی درست طور پر نمائندگی بھی کریں۔ ہر وہ تجویز جو خلیفۃ المسیح سے منظور کروالیں اس پر عمل درآمد کرنا لازم ہے۔ ورنہ کس طرح آپ لوگ شوریٰ کے ممبران کہلائیں گے۔ اس صورت میں تو آپ لوگ صرف نام کے ممبران شوریٰ کہلائیں گے۔

9- حضور نے نصیحت فرمائی کہ: احباب جماعت کو جماعتی تقریبات میں شمولیت اختیار کرنے کی طرف توجہ دلائیں اور مالی قربانی میں پہلے خود آگے بڑھیں اور پھر لوگوں کو اس کی تحریک کریں۔ بطور نمائندہ شوریٰ ہر وہ تجویز جسے خلیفۃ المسیح منظور کرے اس کو پوری ہمت سے نافذ کریں۔ خدا کا خوف ہمیشہ آپ کے دلوں میں قائم رہے اور آپ اپنی ذمہ داریوں کو پورا کرنے والے ہوں۔

(ماخوذ از سہ روزہ افضل انٹرنیشنل لندن 18 جون 2019ء صفحہ 1-19 رپورٹ راجیل احمد نمائندہ افضل یو کے)

اللہ تعالیٰ ہماری تمام مجالس شوریٰ کو بابرکت فرمائے، ہمیں اس کی عظمت اور برکات سے مستفیض فرمائے اور اپنی ذمہ داریوں کو کماحقہ ادا کرنے کی توفیق دے اور صحیح معنوں میں خلیفۃ المسیح کے جاں نثار، فدائی اور سلطان نصیر بنائے۔ آمین

احمدیہ گزٹ کیپٹال ایڈیشن اشہارہ کے کراچی تجارتی کورڈیشن۔

اشہارہ کے لئے درج ذیل فون نمبر پر رابطہ کریں۔

مبشر احمد خالد

فون نمبر: 3494 647-988

ای میل: manager@ahmadiyyagazette.ca



وبائی امراض اور آفات سماوی کے موقع پر ہمدردی کی تعلیم اور کثرت سے استغفار کی تلقین

سیدنا حضرت خلیفۃ المسیح الخامس ایدہ اللہ کی کرونا وائرس سے بچنے کے لئے حفاظتی تدابیر اور دعاؤں کی نصیحت

مکرم انیس احمد ندیم صاحب، مشنری انچارج، نیشنل صدر جماعت احمدیہ جاپان

خدمات پر مقرر ہوں نہایت درجہ کے اخلاق سے کام لینا چاہئے اور ایسی حکمت عملی ہو کہ پردہ داری وغیرہ امور کے بارہ میں کوئی شکایت بھی نہ ہو اور ہدایتوں پر عمل بھی ہو جائے۔ اور مناسب ہوگا کہ بجائے اس کے کہ حکومت اور رعب سے کام لیا جائے ہدایتوں کے فوائد دلوں میں جمائے جائیں تا بدگمانیاں پیدا نہ ہوں۔ اور مناسب ہے کہ خوش اخلاق ڈاکٹروں اور واعظوں کی طرح مرض پھیلنے سے پہلے دیہات اور شہروں کا دورہ کر کے گورنمنٹ کے مشفقانہ منشا کو دلوں میں جمادیں تا اس نازک امر میں کوئی فتنہ پیدا نہ ہو۔“

(مجموعہ اشتہارات، جلد دوم، صفحہ 391، اشتہار نمبر 188)

وبائی مریضوں کو قرنطینہ میں رکھنے پر اعتراض نہ کریں

آج کل کرونا وائرس سے متاثرہ مریضوں کو قرنطینہ میں رکھنے اور پورے کے پورے شہروں کو قرنطینہ کر دینے کے بارہ میں حکومتوں کے فیصلوں پر بسا اوقات انہیں تنقید کا سامنا کرنا پڑتا ہے اور عوام کی طرف سے احتجاج سامنے آتا ہے۔ حضرت مسیح موعود علیہ الصلوٰۃ والسلام ایسی صورت حال پیش آنے کے بارہ میں نصیحت کرتے ہوئے فرماتے ہیں:

”بے شک اس ملک کے شرفا اور پردہ داروں پر یہ امر بہت کچھ گراں ہوگا کہ جس گھر میں بلا طاعون نازل ہو تو گواہی مریض کوئی پردہ دار جوان عورت ہی ہو تب بھی فی الفور وہ گھر والوں سے الگ کر کے ایک علیحدہ ہوا دار مکان میں رکھا جائے جو اس شہر یا گاؤں کے بیماروں کے لئے گورنمنٹ کی طرف سے مقرر ہو۔ اور اگر کوئی بچہ بھی ہو تو اس سے بھی یہی معاملہ کیا جائے اور باقی گھر والے بھی کسی ہوا دار میدان میں چھپروں میں رکھے جائیں۔ ... پس نہایت افسوس ہے کہ نیکی کے عوض بدی کی جاتی ہے اور ناحق گورنمنٹ کی ہدایتوں کو بدگمانی سے دیکھا جاتا ہے۔“

(ملفوظات جلد دوم، صفحہ 391-392، اشتہار نمبر 188)

کہ گورنمنٹ کی تدبیروں اور ہدایتوں کو بدگمانی کی نظر سے نہ دیکھا جائے۔“ (مجموعہ اشتہارات جلد دوم صفحہ 390۔ اشتہار نمبر 188)

گورنمنٹ کی ہدایتوں پر دل و جان سے عمل کریں

طاعون کی وباء کے ایام میں سیدنا حضرت مسیح موعود علیہ الصلوٰۃ والسلام نے ایک اشتہار شائع فرمایا کہ آپ یہ چاہتے ہیں کہ قادیان میں طاعون کے بارہ میں آگاہی سے متعلق ایک جلسہ منعقد کیا جائے جس میں حکومت وقت کی طرف سے ملنے والی ہدایات کو طبی اور شرعی فوائد کے ساتھ بیان کیا جائے۔ اس اشتہار میں آپ اپنی جماعت کو مخاطب کرتے ہوئے فرماتے ہیں:

”یہ وقت ٹھیک وہ وقت ہے کہ ہماری جماعت بنی نوع کی سچی ہمدردی اور گورنمنٹ عالیہ انگریزی کی ہدایتوں کو دل و جان سے پیروی کر کے اپنی نیک ذاتی اور نیک عملی اور خیر اندیشی کا نمونہ دکھاوے۔ اور نہ صرف یہ کہ خود ہدایات گورنمنٹ کے پابند ہوں بلکہ کوشش کریں کہ دوسرے بھی ان ہدایتوں کی پیروی کریں۔“

(مجموعہ اشتہارات، جلد دوم، صفحہ 425۔ اشتہار نمبر 191)

گورنمنٹ کی مدد کریں اور اس کے شکر گزار ہوں

”یہ بھی مناسب ہے کہ جو کچھ اس بارہ میں گورنمنٹ کی طرف سے ہدایتیں شائع ہوئی ہیں، جو انخواہ ان کو بدطنی سے نہ دیکھیں بلکہ گورنمنٹ کو اس کاروبار میں مدد دیں اور اس کے شکر گزار ہوں کیونکہ یہی سچ ہے کہ یہ تمام ہدایتیں محض رعایا کے فائدہ کے لئے تجویز ہوئی ہیں۔“

(مجموعہ اشتہارات، جلد دوم، صفحہ 394، اشتہار نمبر 188)

وبائی امراض کے وقت ڈاکٹروں اور نرسوں کے لئے ہدایات ایسے وقت میں ڈاکٹروں اور دوسرے افسروں کو جو ان

آخری زمانے سے متعلق ایک طرف تو قرآن کریم اور احادیث آسمانی تغیرات اور قدرتی آفات کی خبر دیتے ہیں تو دوسری طرف حضرت عیسیٰ علیہ السلام اپنی آمد ثانی کے وقت کی علامات بیان کرتے ہوئے فرماتے ہیں کہ جب دنیا میں بھونچال آئیں گے، مری پڑے گی، قوم پر قوم اور سلطنت پر سلطنت چڑھائی کرے گی۔ (بحوالہ متی باب 24) تو یہ دور آپ کی آمد ثانی کا دور ہوگا۔ گویا آفات سماوی کا نزول اور وبائی امراض کا پھوٹ پڑنا اس بات کی علامت ہوگا کہ انسان زمانے کے مسیحا اور نجات دہندہ کو تلاش کریں۔

19 ویں صدی عیسوی میں جہاں اللہ تعالیٰ نے زمانے کی رشد و ہدایت اور انسانیت کی مسیحائی کے سامان فرمائے اور حضرت مرزا غلام احمد قادیانی علیہ الصلوٰۃ والسلام کو مبعوث فرمایا وہیں سابقہ نوشتوں اور ہزاروں سال پرانی پیش خبریوں کے مطابق دمدار ستارے کے ظہور اور رمضان کے مہینے میں سورج اور چاند کو گرہن لگنے سے آسمانی تغیرات کا ظہور ہوا تو وہیں زلازل، قحط اور وبائی امراض بھی زور سے حملہ آور ہوئیں تا وہ سعید اور بے قرار روئیں زمانے کے امام کو تلاش کر لیں جو ہائیوں سے آپ کی منتظر تھیں۔

گویا آفات سماوی، وبائی امراض اور بلائیں حضرت مسیح موعود علیہ الصلوٰۃ والسلام کی صداقت کا ایک نشان تھیں مگر اللہ تعالیٰ کے مامورین اور مرسلین کے اوصاف کے عین مطابق جب آپ نے ان بلاؤں اور آفات کو انسانوں کی طرف بڑھتے ہوئے محسوس فرمایا تو جذبہ ترم اور کمال ہمدردی سے خدا تعالیٰ کے حضور دعاؤں اور التجاؤں کے ساتھ انسانیت کی فلاح و بہبود میں مشغول ہو گئے اور ایسی بیش قیمت نصائح فرمائیں جو ہر زمانہ اور ہر قوم کے لئے راہ عمل ہیں۔ آپ فرماتے ہیں:

”ہر ایک کو چاہئے کہ اس وقت اپنی اپنی سمجھ اور بصیرت کے موافق نوع انسان کی ہمدردی میں مشغول ہو کیونکہ وہ شخص انسان نہیں جس میں ہمدردی کا مادہ نہ ہو اور یہ امر بھی نہایت ضروری ہے

ڈاکٹروں کے لئے Safety First کا اصول

”طیب اور ڈاکٹر کو چاہئے کہ وہ علاج معالجہ کرے اور ہمدردی دکھائے لیکن اپنا بچاؤ رکھے۔ بیمار کے بہت قریب جانا اور مکان کے اندر جانا اس کے واسطے ضروری نہیں۔ وہ حال معلوم کر کے مشورہ دے۔ ایسا ہی خدمت کرنے والوں کے واسطے بھی ضروری ہے کہ اپنا بچاؤ بھی رکھیں اور بیماری اور ہمدردی بھی کریں۔“
(ملفوظات۔ جلد پنجم، صفحہ 192، جدید ایڈیشن)

بواؤں سے حفاظت کے لئے گھروں کو

پاک و صاف رکھیں

”تجربہ کی رو سے یہ مشاہدہ بھی ہوتا ہے کہ جو لوگ اپنے گھروں کو خوب صاف رکھتے ہیں اور اپنی بد روؤں کو گندہ نہیں ہونے دیتے۔ اور کپڑوں کو دھوتے رہتے ہیں اور خال کرتے اور مسواک کرتے اور بدن پاک رکھتے ہیں اور بد بو اور عفونت سے پرہیز کرتے ہیں وہ اکثر خطرناک وبائی بیماریوں سے بچے رہتے ہیں پس گو یا وہ اس طرح پر یسب المتطہرین کے وعدہ سے فائدہ اٹھا لیتے ہیں۔ لیکن جو لوگ طہارت ظاہری کی پروا نہیں رکھتے۔ آخر کبھی نہ کبھی وہ بیچ میں پھنس جاتے ہیں اور خطرناک بیماریاں ان کو آپکڑتی ہیں۔“ (ایام الصلح۔ روحانی خزائن، جلد 14، صفحہ 337)

گلی کو چوں، کپڑوں اور بستروں کو پاک رکھا جائے

”طاعون کی اصل جڑ بھی پلیدی ہے۔ اس لئے برعایت اسباب ظاہر ضرور ہے اور وہ اس طرح پر کہ طاعون کے دنوں میں مکانات اور کچوں اور بد روؤں اور کپڑوں اور بستروں اور بدنوں کو ہر ایک پلیدی سے محفوظ رکھا جائے اور ان تمام چیزوں کو عفونت سے بچایا جائے۔“
(ایام الصلح۔ روحانی خزائن، جلد 14، صفحہ 331-332)

صفائی کے ساتھ دعا اور استغفار کی تعلیم

طاعون کی وبا کے ایام میں سیدنا حضرت مسیح موعود علیہ السلام نے نصیحت کرتے ہوئے فرمایا کہ:

”ہر ایک پلیدی سے پرہیز رکھنا چاہئے۔ کپڑے صاف ہوں۔ جگہ ستھری ہو۔ بدن پاک رکھا جائے۔ یہ ضروری باتیں ہیں اور دعا اور استغفار میں مصروف رہنا چاہئے۔“ (ملفوظات، جلد پنجم، صفحہ 192)

توبہ اور صدقہ و خیرات سے وبال مل سکتی ہے

”معلوم ہوتا ہے کہ یہ تقدیر معلق ہے اور توبہ و استغفار اور نیک عملوں اور ترک معصیت اور صدقات اور خیرات اور پاک تبدیلی سے دور ہو سکتی ہے۔ لہذا تمام بندگان خدا کو اطلاع دی جاتی ہے کہ سچے دل سے نیک چلتی اختیار کریں اور بھلائی میں مشغول ہوں اور ظلم اور بدکاری کے تمام طریقوں کو چھوڑ دیں۔

مسلمانوں کو چاہئے کہ سچے دل سے خدا کے احکام بجالاویں۔ نماز کے پابند ہوں۔ ہر ایک فق و فجو سے پرہیز کریں۔ توبہ کریں اور نیک بختی اور خدا ترسی اور اللہ تعالیٰ کے ذکر میں مشغول ہوں۔ غریبوں اور ہمسائیوں اور یتیموں اور بیواؤں اور مسافروں اور در ماندوں کے ساتھ نیک سلوک کریں اور صدقہ و خیرات دیں اور جماعت کے ساتھ نماز پڑھیں اور نماز میں اس بلا سے محفوظ رہنے کے لئے رورو کر دعا کریں۔ پچھلی رات انھیں اور نماز میں دعائیں کریں۔ غرض ہر قسم کے نیک کام بجالائیں اور ہر قسم کے ظلم سے بچیں اور اس خدا سے ڈریں جو اپنے غضب سے ایک ہی دم میں دنیا کو ہلاک کر سکتا ہے۔

میں ابھی لکھ چکا ہوں کہ یہ تقدیر ایسی ہے کہ جو دعا اور صدقات اور خیرات اور اعمال صالحہ اور توبہ انصوح سے مل سکتی ہے۔ اس لئے میری ہمدردی نے تقاضا کیا کہ میں عام لوگوں کو اس سے اطلاع دوں۔“
(مجموعہ اشتہارات، جلد دوم، صفحہ 394، اشتہار نمبر 188)

دعائیں کریں تا یہ بلا ڑک جائے

”نیک چلتی اور نیک بختی اختیار کر کے اس بلا کے دور کرنے کے لئے خدا تعالیٰ سے دعائیں کریں تا یہ بلا ڑک جائے یا اس حد نہ پہنچے کہ اس ملک کو فنا کر دیوے۔ یاد رکھو کہ سخت خطرے کے دن ہیں اور بلا دروازے پر ہے۔ نیکی اختیار کرو اور نیک کام بجالاؤ۔ خدا تعالیٰ بہت حلیم ہے۔“

(مجموعہ اشتہارات، جلد دوم، صفحہ 394، اشتہار نمبر 188)

راستباز کی دعا سے بواؤں دور ہو سکتی ہے

”بالخصوص میں اپنی جماعت کو نصیحتاً کہتا ہوں کہ یہی وقت توبہ استغفار کا ہے۔ جب بلا نازل ہوگی تو پھر توبہ سے بھی فائدہ کم پہنچتا ہے۔ اب اس سخت سیلاب پر گئی توبہ سے بند لگاؤ۔ باہمی ہمدردی اختیار کرو۔ ایک دوسرے کو تکبر اور کینہ سے نہ دیکھو۔ خدا کے حقوق

ادا کرو اور مخلوق کے بھی تادم دوسروں کے بھی شفیق ہو جاؤ۔

میں سچ کہتا ہوں کہ اگر ایک شہر میں جس میں مثلاً ۱۵ لاکھ کی آبادی ہو ایک بھی کامل راستباز ہوگا تب بھی یہ بلا اس شہر سے دفع کی جائے گی۔ پس اگر تم دیکھو کہ یہ بلا اس شہر کو کھا جاتی ہے تو یقیناً سمجھو کہ اس شہر میں ایک بھی کامل راستباز نہیں۔ معمولی درجہ کی طاعون یا کسی اور وباء کا آنا ایک معمولی بات ہے لیکن جب یہ بلا کھا جانے والی آگ کی طرح کسی شہر میں اپنا منہ کھولے تو یقیناً کرو کہ وہ شہر کامل راستبازوں کے وجود سے خالی ہے۔ تب اس شہر سے جلد نکلوا یا کامل توبہ اختیار کرو۔ ایسے شہر سے نکلنا طبعی قواعد کے رو سے مفید ہے۔“
(مجموعہ اشتہارات، جلد سوم، صفحہ 182-183، اشتہار نمبر 243)

چاہئے کہ تمہارے گھر خدا کی یاد سے بھر جائیں

”اے خافلوا! یہ ہنسی اور ٹھٹھے کا وقت نہیں ہے، یہ وہ بلا ہے جو آسمان سے آتی ہے اور صرف آسمان کے خدا کے حکم سے دور ہوتی ہے۔ اگرچہ ہماری گورنمنٹ عالیہ بہت کوشش کر رہی ہے اور مناسب تدبیروں سے یہ کوشش ہے مگر صرف زمینی کوششیں کافی نہیں۔ ایک پاک ہستی موجود ہے جس کا نام خدا ہے۔ یہ بلا اسی کے ارادے سے ملک میں پھیلی ہے۔ کوئی نہیں بیان کر سکتا کہ یہ کب تک رہے گی اور اپنے رخصت کے دنوں تک کیا کچھ انقلاب پیدا کرے گی اور کوئی کسی کی زندگی کا ذمہ دار نہیں۔ سو اپنے نفسوں اور اپنے بچوں اور اپنی بیویوں پر رحم کرو۔ چاہئے کہ تمہارے گھر خدا کی یاد اور توبہ اور استغفار سے بھر جائیں اور تمہارے دل نرم ہو جائیں۔“

(مجموعہ اشتہارات، جلد سوم، صفحہ 182-183، اشتہار نمبر 243)

کورونا وائرس کے خطرات سے

بچنے کے لئے حفاظتی تدابیر

سیدنا حضرت خلیفۃ المسیح الخامس ایدہ اللہ تعالیٰ بنصرہ العزیز نے خطبہ جمعہ مورخہ 6 مارچ 2020ء میں کورونا وائرس سے بچنے کے لئے چند احتیاطی تدابیر اختیار کرنے کی طرف توجہ مبذول کرواتے ہوئے درج ذیل نصائح فرمائیں۔

☆ حکومتوں اور محکموں کی طرف سے احتیاطی تدابیر پر عمل کرنا چاہئے۔

جلسہ سالانہ کینیڈا 2020ء کا التواء

کورونا وائرس کی وباء کے پیش نظر مرکز کی اجازت سے جلسہ سالانہ کینیڈا کا اطلاع ثانی ملتوی کر دیا گیا ہے۔

افسر جلسہ سالانہ

تیری میری آنکھوں میں

مکرم اکرم ثاقب صاحب

حرف بے زبانی ہے تیری میری آنکھوں میں
بولتی کہانی ہے، ہے تیری میری آنکھوں میں
رنگ کچھ امیدوں نے اس میں بھر دیئے ورنہ
آرزو پرانی ہے تیری میری آنکھوں میں
صبح تو کا سپنا ہی مشترک ہے دونوں کا
اور کیا نشانی ہے تیری میری آنکھوں میں
کیا کبھی نہ بدلیں گی ہجرتوں کی تحریریں
ایک ہی کہانی ہے تیری میری آنکھوں میں
کونسی قیامت ہے ہم پہ جو نہیں ٹوٹی
پھر بھی شادمانی ہے تیری میری آنکھوں میں
کل تو ایک تھی منزل، کل تو ایک تھے سنے
آج بدگمانی ہے تیری میری آنکھوں میں
خود ہی جلنے لگتی ہیں خود ہی بجھنے لگتی ہیں
آگ ہے کہ پانی ہے تیری میری آنکھوں میں
مسکرائیں گے غنچے انتظار کر ثاقب
پھر بہار آتی ہے تیری میری آنکھوں میں

پچانے والے بھی ہوں۔ آمین۔
(بحوالہ سر روزہ الفضل انٹرنیشنل لندن۔ آن لائن ایڈیشن،
مورخہ 6 مارچ 2020ء)

اللہ تعالیٰ سے دعا ہے کہ ہم حضرت اقدس مسیح موعود علیہ الصلوٰۃ والسلام اور سیدنا حضرت خلیفۃ المسیح الخامس ایدہ اللہ تعالیٰ بنصرہ العزیز کے ارشادات پر عمل کریں۔ کورونا وائرس سے بچنے کے لئے ہومیو پیتھی کا نسخہ جو سر روزہ الفضل انٹرنیشنل لندن شائع ہو رہا ہے، اسے باقاعدگی سے استعمال کریں، ناک پر وکس (vicks) لگائیں۔ اور دیگر جملہ احتیاطی تدابیر کو بروئے کار لائیں۔ نیز خوب صدقہ و خیرات کریں، کیونکہ صدقہ و خیرات سے بلائیں ٹل جاتی ہیں۔ اور دعاؤں پر زور دیں اور اپنے اندر ایک پاک تبدیلی پیدا کریں تاکہ اللہ اپنے تعالیٰ فضل سے ہمیں ہر بلا سے محفوظ رکھے اور ہمیں اپنے حفظ و امان میں پناہ دیدے۔ آمین

تاریخ تدوین کمیٹی کینیڈا

سیدنا حضرت خلیفۃ المسیح الخامس ایدہ اللہ تعالیٰ بنصرہ العزیز نے ازراہ شفقت درج ذیل سات (7) افراد کی تاریخ تدوین کمیٹی کینیڈا کی منظوری عطا فرمائی ہے۔

چیئر مین: مکرم مولانا ہادی علی چوہدری صاحب

نائب امیر جماعت احمدیہ کینیڈا

سیکرٹری: مکرم شیخ عبدالودود صاحب سیکرٹری شعبہ اشاعت کینیڈا

رکن: مکرم محمد آصف منہاس صاحب کالم نگار احمدیہ گزٹ کینیڈا

رکن: مکرم سید ہدایت اللہ ہادی صاحب ایڈیٹر احمدیہ گزٹ کینیڈا

رکن: مکرم کاشف بن ارشد صاحب ویب احمدیہ گزٹ کینیڈا

رکن: مکرم عبدالنور عابد صاحب مرئی سلسلہ پروفیسر جامعہ کینیڈا

رکن: مکرم عثمان شاہد صاحب مرئی سلسلہ ایڈیٹر احمدیہ گزٹ کینیڈا

احباب جماعت دعا کریں اللہ تعالیٰ اس کمیٹی کو اپنے فرائض

احسن رنگ میں ادا کرنے کی توفیق عطا فرمائے اور انہیں مقبول

خدمت دین کی توفیق بخشے۔ آمین

☆ بعض ہومیو پیتھی دوائیاں حفظ و امان اور مکمل علاج کے طور پر بتائی گئی تھیں، ان کو استعمال کرنا چاہئے۔

☆ مجمع سے بچنا چاہئے۔

☆ مسجد میں آنے والوں کو احتیاط کرنی چاہئے۔ اگر ہلکا سا بھی بخار ہے، جسم ٹوٹ رہا ہے یا چھینکیں، نزلہ وغیرہ ہے تو مسجد میں نہیں آنا چاہئے۔

☆ چھینک لیتے وقت منہ پر ہاتھ یا رومال رکھیں۔

☆ ہاتھ اور چہرہ صاف رکھیں۔

☆ اگر ہاتھ گندے ہیں تو پھرے پرند لگائیں۔

☆ ہاتھوں پر سینیٹائزر (Sanitizer) لگا کر رکھیں یا

دھوتے رہیں۔

☆ اگر وضو صحیح طرح کیا جائے تو ظاہری صفائی بھی ہے اور

جو انسان وضو کرے گا نماز بھی پڑھے گا تو یہ ایک روحانی صفائی کا بھی ذریعہ بن جاتا ہے۔

☆ جراثیم روزانہ تبدیل کرنی چاہئیں اور وضو چاہئیں۔

☆ جسم کی صفائی اور فضا کی صفائی بھی بہت ضروری ہے۔

☆ اس طرف خاص توجہ دینی چاہئے۔

☆ اس کا مطلب یہ بھی نہیں کہ اس بہانے سے مسجد میں آنا چھوڑ دیں۔ اپنی ظاہری حالت کو دیکھ کر اپنے دل سے فتویٰ لینا چاہئے اور ہمیشہ یاد رکھیں کہ اللہ تعالیٰ دلوں کے حال کو جانتا ہے اور اس لئے اگر کوئی بیماری ہے تو ڈاکٹروں سے تسلی کروالیں کہ یہ کس قسم کی بیماری ہے۔

☆ مصافحوں سے آج کل پرہیز کرنا ہی بہتر ہے۔

(بحوالہ سر روزہ الفضل انٹرنیشنل لندن۔ آن لائن ایڈیشن،

مورخہ 6 مارچ 2020ء)

اللہ تعالیٰ کی طرف رجوع کرنے کی نصیحت

اللہ تعالیٰ کی تقدیر کے بد اثرات سے بچنے کے لئے، اللہ تعالیٰ کی طرف رجوع کرنے کی بہت زیادہ ضرورت ہے اور ہر احمدی کو ان دنوں میں خاص طور پر دعاؤں کی طرف بھی توجہ دینی چاہئے اور اپنی روحانی حالت کو بھی بہتر کرنے کی طرف توجہ دینی چاہئے اور دنیا کے لئے بھی دعا کرنی چاہئے۔ اللہ تعالیٰ ان کو بھی ہدایت دے، اللہ تعالیٰ دنیا کو توفیق دے کہ وہ بجائے دنیا داری میں زیادہ پڑنے کے اور خدا تعالیٰ کو بھولنے کے، اپنے پیدا کرنے والے خدا کو

نماز کی ظاہری صورت میں حکمت

بعض احباب یہ خیال کرتے ہیں کہ عبادت تو دل کی عبادت ہوتی ہے اس لئے ہمیں قیام، رکوع ایسی ورزش کرنے کی کیا ضرورت ہے۔

حضرت مصلح موعود رضی اللہ تعالیٰ عنہ اس وسوسہ کی تردید میں فرماتے ہیں:

”اصل عبادت دل کی کیفیت اور اس کے ماتحت انسانی اعمال کے صدور کا نام ہے اور چونکہ انسانی بناوٹ اس قسم کی ہے کہ جسم کا اثر روح پر اور روح کا اثر جسم پر ہوتا ہے۔ مثلاً ہم دیکھتے ہیں کہ جو شخص غمگین صورت بنا لیتا ہے یا غمگین لوگوں میں بیٹھتا ہے تھوڑی دیر کے بعد اُس کا دل بھی غم سے بھر آتا ہے، ایسے ہی اگر وہ یونہی ہنسنے کی کوشش کرتا ہے یا خوش کیف لوگوں میں بیٹھتا ہے تو کچھ دیر کے بعد اُس کے دل میں بھی مسرت کے جذبات ابھرنے لگتے ہیں۔ سو انسان کی اس فطرتی کیفیت اور اس کے طبعی قانون کے مطابق اسلام نے نماز میں چند افعال و اقوال شامل کئے ہیں تاکہ وہ ظاہری ہیئتیں جن سے ادب کا اظہار ہوتا ہے اس کے باطن میں بھی یہی جذبات پیدا کر دیں اور اس کے بالمقابل روح کا تذلل اور انکسار ان حرکاتِ ادب کے پیدا کرنے کا موجب بنے۔ پس نماز کے ظاہری اعمال و اقوال، خاص اوقات کی تعیین، قبلہ رو ہونا، ہاتھ باندھ کر کھڑا ہونا، رکوع و سجود کرنا صرف قلبی کیفیت کو بدلنے کے لئے مقرر ہیں اور یوں بھی کہہ سکتے ہیں کہ ان قلبی کیفیات ہی کے یہ نتائج ہیں۔“

(تفسیر کبیر۔ جلد 3، صفحہ 30)

(شعبہ تربیت جماعت احمدیہ کینیڈا)



رمضان شریف کے مبارک ایام میں مالی قربانیوں کی تحریک

مکرم خالد محمود نعیم صاحب، نیشنل سیکرٹری مال جماعت احمدیہ کینیڈا

نظام قائم ہے اور ان مالی قربانیوں کی وجہ سے اللہ تعالیٰ جماعت احمدیہ کے اموال اور نفوس میں روز بروز غیر معمولی برکتیں عطا فرما رہا ہے۔ الحمد للہ۔

لازمی چندہ جات کی ادائیگی

لازمی چندوں کے بارہ میں حضرت خلیفۃ المسیح الخامس ایدہ اللہ تعالیٰ بنصرہ العزیز نے خطبہ جمعہ 28 مئی 2004ء میں فرمایا:

”یہ بھی یاد رکھو کہ جو تم خرچ کرتے ہو اور جتنا تم بچٹ لکھواتے ہو اور جتنی تمہاری آمدن ہے یہ سب اللہ خوب جانتا ہے۔ اس لئے اس سے معاملہ ہمیشہ صاف رکھو۔ نیکی کا ثواب اللہ تعالیٰ سے حاصل کرنے کے لئے اپنی تشخیص صحیح کرو اور ادائیگیاں بھی صحیح رکھو تا کہ تمہاری حالت بہتر ہو اور تم نیکیوں میں ترقی کر سکو۔“

(خطبات مسرور۔ جلد 22، صفحہ 357)

چندہ عام یا وصیت اور چندہ جلسہ سالانہ لازمی چندہ جات ہیں۔ ان چندہ جات کی بابرکت تحریک خود سیدنا حضرت مسیح موعود علیہ الصلوٰۃ والسلام نے جاری فرمائی ہے۔

چندہ جلسہ سالانہ

بعض دوست چندہ جلسہ سالانہ ہر ماہ باقاعدگی سے ادا نہیں کرتے۔ یاد رہے کہ یہ حصہ آمد یا چندہ عام ادا کرنے والوں کے لئے سالانہ آمد کا 1/120 حصہ یا ایک ماہ کی آمد کا سوواں حصہ ہوتا ہے۔

دعا ہے اللہ تعالیٰ ہمیں اس بابرکت مہینہ میں صدقہ و خیرات اور دیگر مالی قربانیاں کرنے کی توفیق عطا فرمائے اور ہمارے اموال اور نفوس میں برکت ڈالے۔ آمین

بہر حال توجہ دینے کی ضرورت ہے۔

(ہفت روزہ الفضل انٹرنیشنل لندن۔ 21 اپریل 2006ء)

زکوٰۃ کا نصاب

زکوٰۃ ایسی جمع شدہ رقم پر ہے جن پر ایک سال ہو جائے۔ موجودہ حالات میں زکوٰۃ کا نصاب کینیڈا کے لئے ساڑھے چار ہزار ڈالر \$ 4,500 ہے۔ اگر اتنی رقم یا اتنی مالیت کے زیورات یا قیمتی دھاتیں کسی کے پاس ایک سال تک رہی ہوں تو ان کی مالیت پر اڑھائی فی صد (2.5%) زکوٰۃ واجب ہے۔ سونے، چاندی وغیرہ قیمتی دھاتوں اور زیورات جو عام استعمال میں نہ ہوں، پر زکوٰۃ کی ادائیگی ضروری ہے۔

احباب اور خاص طور پر بہنوں سے درخواست ہے کہ اگر ان پر زکوٰۃ واجب ہے تو وہ رمضان المبارک میں اپنی زکوٰۃ ادا کر دیں۔

صدقۃ الفطر

☆ فدیہ کی شرح چھ کینیڈین ڈالر فی روزہ مقرر ہے۔

☆ کینیڈا میں فطرانہ کی شرح تین ڈالر فی کس ہے۔

☆ اسی طرح ہر کمانے والے کو کم از کم پانچ ڈالر فی کس عید فطر ادا کرنا چاہئے۔ عید فطر بھی نماز عید سے قبل ادا کرنا چاہئے۔

یاد رہے کہ فدیہ، فطرانہ اور عید فطر وغیرہ کا مقصد کم وسائل والے احباب کو اشیائے خورد و نوش اور اخراجات عید اور پارچات وغیرہ کی ضروریات کے لئے رقم کی فراہمی ہے۔

اس لئے فدیہ، فطرانہ اور عید فطر وغیرہ رمضان المبارک شروع ہوتے ہی ادا کرنے کی کوشش کرنی چاہئے۔ تاکہ مستحق احباب تک جلد از جلد پہنچ سکے۔

جماعت احمدیہ میں مالی نظام

خدا تعالیٰ کے فضل سے جماعت احمدیہ میں حیرت انگیز مالی

رمضان المبارک میں انفاق فی سبیل اللہ

حضرت ابن عباس رضی اللہ تعالیٰ عنہ بیان کرتے ہیں کہ آنحضرت ﷺ لوگوں میں سب سے زیادہ سخی تھے۔ اور رمضان میں تو آپ کی سخاوت پہلے سے بھی بڑھ جایا کرتی تھی۔ اور آپ تیز ہواؤں سے بھی زیادہ جو دوختا کیا کرتے تھے۔

(صحیح بخاری۔ کتاب بدالوجی، حدیث نمبر 5)

زکوٰۃ

اسلام کے بنیادی ارکان میں سے ایک رکن ہے۔ اس بارہ میں حضرت مسیح موعود علیہ السلام فرماتے ہیں:

”سو اپنی پٹوقتہ نمازوں کو ایسے خوف اور حضور

سے ادا کیا کرو گویا تم خدا تعالیٰ کو دیکھتے ہو اور اپنے

روزوں کو خدا کے لئے صدقہ کے ساتھ پورے کرو

ہر ایک جو زکوٰۃ کے لائق ہے زکوٰۃ دے۔“

(کشتی نوح۔ روحانی خزائن جلد 19، صفحہ 15)

سیدنا حضرت خلیفۃ المسیح الخامس ایدہ اللہ تعالیٰ بنصرہ العزیز نے زکوٰۃ کی اہمیت بیان کرتے ہوئے فرمایا:


”ایک اہم چندہ ہے جس کی طرف توجہ دلانا چاہتا ہوں وہ زکوٰۃ ہے۔ زکوٰۃ ایک نصاب ہے اور معین شرح ہے۔ عموماً اس کی طرف کم توجہ دی جاتی ہے۔“

(روزنامہ الفضل ربوہ۔ 24 اگست 2004ء)

حضور انور نے خطبہ جمعہ 31 مارچ 2006ء میں فرمایا:

یہ بنیادی حکم ہے۔ جن پر زکوٰۃ واجب ہے ان کو ضرور ادا کرنی چاہئے اور اس میں بھی کافی گنجائش ہے۔ بعض لوگوں کی رقمیں کئی کئی سال بنکوں میں پڑی رہتی ہیں اور ایک سال کے بعد بھی اگر رقم جمع ہے تو اس پر بھی زکوٰۃ دینی چاہئے۔ پھر عورتوں کے زیورات ہیں

ان پر زکوٰۃ دینی چاہئے۔ ... یہ ایک بنیادی حکم ہے اس پر



مکرم مولانا لطیف احمد شاہد کاہلوں صاحب

میرے شفیق والد مکرم مولانا لطیف احمد شاہد کاہلوں صاحب مبلغ سلسلہ

محترمہ امتہ القیوم انجم صاحبہ، کیلگری

بعد ہی وہاں شدید بیمار ہو گئے اور اس بیماری کا اثر آپ کی زندگی کے آخری ایام تک رہا۔ حضور رحمہ اللہ تعالیٰ نے آپ کو واپس بلا لیا۔ آپ نے سیرالیون میں اپنی بیماری یا کسی بھی قسم کی تنگدستی یا پریشانی کا اشارتاً و کتابتاً ساری عمر اظہار نہیں کیا۔ اللہ تعالیٰ نے فضل فرمایا اور نہ صرف یہ کہ وہ پاکستان واپس آئے بلکہ چند ہی سال میں حضرت خلیفۃ المسیح الثالث رحمہ اللہ تعالیٰ کی طرف سے دوبارہ وہیں تقرری ہوئی اور حضور کی دعاؤں سے چار سال یعنی 1982 سے 1986 تک خدمت دین کا فریضہ انجام دینے کی توفیق ملی۔ الحمد للہ علی ذالک۔

میرے والد صاحب کے دل میں اسلام، احمدیت اور حضرت مسیح موعود علیہ الصلوٰۃ والسلام کے پیغام کو دنیا میں پھیلانے کی ایک تڑپ تھی اور اس پیغام کو پہنچانے کی کوئی نہ کوئی راہ نکال لیا کرتے تھے۔ وہ پاکستان میں بس کا سفر کر رہے ہوتے تو اخبار الفضل کھول کر لوگوں کی توجہ احمدیت کے پیغام کی طرف پھیر دیتے۔ ناروے میں end of the world کے مقام پر پہنچے۔ کسی دنیاوی دکھاوے کی خاطر نہیں کہ اس سے تو وہ کوسوں دُور تھے بلکہ مسیح الزماں علیہ السلام کے پیغام کو کسی نفس تک پہنچا سکتے کی تنہا تھی جو وہاں پہنچ کر پوری کرنا چاہتے تھے، انہوں نے اپنے شوق تبلیغ کو ہمیشہ اپنا فرض سمجھ کر ادا کیا۔ وفات سے ایک روز قبل جب کہ پھیپھڑوں میں انفیکشن کے باعث بولنا بھی مشکل تھا، اپنی نرس کو مختصر الفاظ میں احمدیت قبول کرنے کی دعوت دی۔ میرے پاس کیلگری میں صرف ایک دفعہ تین ہفتے کے لئے آئے اس دوران بھی جب کہ کمزوری طبیعت کے باعث آپ کو اکیلے باہر جانے سے منع کیا ہوا تھا، آپ نے سکھوں کی عبادت گاہ گوردوارے میں جا کر انہیں پیغام حق پہنچا کر اپنی دلی تسکین کر لی۔ میرے پاس سے رخصت ہوتے ہوئے ایئر پورٹ کے راستے میں اپنی تازہ نظم 'مسلم اے وقت کے امام سنا کر گویا وہ ان فضاؤں میں بھی اس پیغام کو پھیلانے کی کوشش کر رہے تھے۔

خلافت سے انتہائی محبت، پیار اور ادب کا تعلق تھا اور یہی بات

سن کر خوش ہوتے کئی دفعہ اپنے بچوں کو ایک دو ہفتے کا دعائیہ پروگرام بنا کر دیتے اور پھر اس کی رپورٹ لیتے۔ اس پروگرام میں قرآن کریم کے بعض حصوں کی تلاوت۔ قرآنی دعائیں۔ استغفار کرنے، اور درود شریف کا مخصوص تعداد میں ورد کرنے کی طرف توجہ دلاتے، صدقہ و خیرات، روزہ رکھنا اور حضرت خلیفۃ المسیح ایدہ اللہ تعالیٰ بنصرہ العزیز کی خدمت اقدس میں دعائیہ خط لکھنا، اس پروگرام میں شامل ہوتا تھا۔ آپ کی خواہش اور کوشش ہوتی کہ آپ کی اولاد کو کم از کم ان ایام میں کثرت سے نیکیاں بجالانے اور درود شریف پڑھنے کی توفیق ملے۔ ایک دفعہ سورۃ نوح کی صبح و شام تلاوت اور حقیقۃ الوحی کا مطالعہ کرنے کا پروگرام بھی دیا۔ نمازوں کو انہماک سے پڑھنے کے عادی تھے۔ اپنی ایک بچی کی شادی کے بعد ایک دن گہری سوچ میں ڈوبے ہوئے تھے پوچھنے پر کہنے لگے کہ ہمارے گھر سے ایک نماز پڑھنے والے کی کمی ہو گئی ہے۔ یہ ان کی نماز سے محبت کا ایک انداز تھا جو کسی بھی دوسری محبت پر غالب تھا۔

میرے والد صاحب نے ہمیشہ حضرت مسیح موعود علیہ الصلوٰۃ و السلام کی تعلیم یعنی دس شرائط بیعت پر پابند رہنے کی کوشش کی۔ ان کی زندگی وَلَسْمَنَ خَافَ مَقَامَ رَبِّهِ جَنَّتٍ کے حصول کی کوشش میں گزری۔ وہ خدا کا خوف رکھنے والے ایک متقی انسان تھے۔ ڈائری لکھنے میں بہت باقاعدہ تھے۔ غالباً یہ امر بھی پیش نظر ہوتا ہوگا کہ 'چاہئے کہ ہر دن تمہارے لئے گواہی دے کہ تم نے تقویٰ سے رات بسر کی اور ہر شام تمہارے لیے گواہی دے کہ تم نے ڈرتے ڈرتے دن بسر کیا۔'

بطور مرئی سلسلہ آپ کی پہلی تقرری 1965ء میں ساہیوال (مٹنگری) میں ہوئی جہاں ساڑھے سات سال خدمت کی توفیق پائی۔ اس کے بعد لاہور ماڈل ٹاؤن میں بطور مرئی سلسلہ مقرر ہوئے۔ 1974ء کے پُر آشوب حالات میں آپ یہیں فرانس ادا کر رہے تھے۔

دسمبر 1975ء میں حضرت خلیفۃ المسیح الثالث رحمہ اللہ تعالیٰ نے آپ کو سیرالیون مغربی افریقہ میں بغرض تبلیغ بھیجا۔ ڈیڑھ سال

میرے والد جو ایک واقف زندگی مبلغ سلسلہ تھے۔ 29 جولائی 2019ء کی سہ پہر ٹورانٹو، کینیڈا کے جنرل ہسپتال میں نمونہ اور پھیپھڑوں میں انفیکشن کے باعث 80 سال کی عمر میں وفات پا گئے۔ اِنَّا لِلّٰہِ وَاِنَّا اِلَیْہِ رَاجِعُونَ۔

آپ کے آباؤ کاہلوں ضلع سیالکوٹ سے ہجرت کر کے قادیان کے قریب حضرت چوہدری فتح محمد سیال صاحبؒ کی کوٹھی کے ساتھ دو فرلانگ کے فاصلے پر واقع گاؤں بھینی باگر میں آباد ہوئے۔ اسی گاؤں میں میرے دادا 1904ء میں اور میرے والد 1938ء میں پیدا ہوئے اور دونوں پیداؤں احمدی تھے۔ میرے والد صاحب بتاتے تھے کہ اس گاؤں کی ایک خاتون کی قبر بھٹی مقبرہ قادیان میں حضرت مسیح موعود علیہ الصلوٰۃ و السلام کے مزار کی چاردیواری میں ہونا اس بات کو تقویت دیتا ہے کہ یہ مبارک گاؤں السابِقون الاولون کا نمونہ دکھاتا ہوئے بغیر کسی تاخیر کے فوراً ہی حضرت مسیح موعود علیہ الصلوٰۃ و السلام کے دعویٰ پر ایمان لے آیا۔ گو بیعت کا تاریخی ریکارڈ موجود نہیں۔

میرے والد صاحب نے اپنی ابتدائی تعلیم قادیان میں حاصل کی۔ ہجرت کے بعد سیالکوٹ رہائش پذیر ہوئے۔ میٹرک ربوہ سے کرنے کے بعد اپنے والد محترم چوہدری قائم الدین صاحب کی تحریک پر زندگی وقف کر دی۔

میرے والد محترم ایک نافع الناس، متوکل، صابر و شاکر، نمازوں سے گہرا لگاؤ رکھنے والے، نہایت دھیمے مزاج کے خدا تعالیٰ کے عاجز بندے تھے۔ آپ نے چار خلفائے مسیح موعود علیہ الصلوٰۃ و السلام کو دیکھنے کی توفیق پائی۔ درود شریف کثرت سے پڑھنے والے، استغفار کا ورد کرنے والے، ذکر الہی سے اپنی زبان کو تر رکھنے والے، خلافت سے انتہائی پیار کرنے والے اور تبلیغ احمدیت کا شوق رکھنے والے وجود تھے۔ ہر ایک سے خوشی سے ملنے، ہر ایک کے جذبات کا خیال رکھتے۔ کسی کی دل آزاری نہ کرتے۔ چھوٹے بڑے ہر ایک کی ہمیشہ حوصلہ افزائی کرتے۔ دین کی طرف رغبت اور خدمتِ خلق کے کاموں کی طرف خاص توجہ دلاتے۔ انہیں باتوں کو

موجود علیہ السلام کے افراد کو بڑی قدر کی نگاہ سے دیکھتے اور ان کا بہت احترام کرتے۔ ہم سے توقع کرتے کہ اپنے بچوں کو اردو سکھائیں اور حضرت مسیح موعود علیہ الصلوٰۃ والسلام کی کتب پڑھائیں۔ وقتاً فوقتاً یہ جائزہ بھی لیتے رہتے کہ بچے ایم ٹی اے کتنا دیکھتے ہیں جو سست ہوتا اسے پیار سے سمجھاتے۔

میرے والد ایک خاموش طبع اور اپنے جذبات پر بہت قابو رکھنے والے انسان تھے۔ وہ بے مقصد مجالس میں بیٹھنے اور غیر ضروری باتوں کے کرنے کو پسند نہ کرتے۔ وہ انتہائی متوکل اور بے نفس انسان تھے ان کے پاس موجود کتابیں ان کی طبیعت کی عکاسی کر رہی تھیں۔

بعد مرنے کے گھر سے میرے یہ سامان نکلا

چندوں کی بروقت ادائیگی کرنے، صدقہ و خیرات کرنے، خدمت خلق کے کاموں میں حصہ لینے اور وصیت کے نظام سے منسلک ہو کر اپنا حساب جلد ادا کرنے کی طرف نہ صرف بچوں کو توجہ دلاتے بلکہ اس پر سب سے پہلے خود عمل کرنے کی کوشش کرتے۔ وہ حالات سے گھبرانے کی بجائے اپنے خدا کے آگے جھک جاتے۔ کبھی میں نے ان کو روئے یا پریشانی کا اظہار کرتے نہ دیکھا۔ ہاں یہ درست ہے کہ اپنے آقا حضرت خلیفۃ المسیح الرابع رحمہ اللہ کی وفات پر ایک طرف تو غم کا انتہائی اظہار کرتے ہوئے کہا کہ ہاں بیٹی حضور فوت ہو گئے ہمارا ریحوم خدا زندہ ہے تو دوسری طرف اسی اثنا میں جذبات سے مغلوب کیفیت میں اپنی بیٹی کو لگے لگا کر آنسوؤں کا سیل رواں بھی جاری کر دیا جو صرف اور صرف اسی وقت کے لئے مخصوص تھا۔

قرآن کریم بہت خوبصورت آواز میں پڑھتے۔ اس کے مضامین پر غور کرتے۔ میری والدہ کو قرآن کریم کا ترجمہ پڑھایا اور بچوں کو بھی قرآن کریم تر سے سے پڑھنے کی نصیحت کرتے۔ یہ خوبصورت شعر سنایا کرتے تھے۔

اے بے خبر بخدمت قرآن کمر بند

زراں پیشتر کہ بانگ باند فلاں نہ ماند

اے بے خبر انسان اس دنیا میں قرآن کی کچھ خدمت کر لے، اس سے قبل کہ آواز آئے کہ فلاں شخص اس دنیا میں نہیں رہا۔

رسول کریم صلی اللہ علیہ وسلم کی محبت میں سیرت پر مضامین لکھتے رہتے۔ ایک کتاب حکایات رسول کے نام سے بھی لکھی۔ علم دوست شخصیت تھے۔ آپ کے مضامین روزنامہ الفضل ربوہ میں شائع ہوتے رہے۔ گاہے گاہے احمدیہ گزٹ کینیڈا میں بھی آپ کے

بیان کرنے کا انداز ایک خاص کیفیت لئے ہوئے ہوتا تھا۔ حضرت خلیفۃ المسیح الثالث رحمہ اللہ تعالیٰ نے آپ کو گلے لگا کر دعاؤں کے ساتھ تبلیغ اسلام کے لئے رخصت کیا، چار سال کے بعد سیرایون سے واپس آئے تو حضرت خلیفۃ المسیح الرابع رحمہ اللہ تعالیٰ نے لندن میں ملاقات کے دوران آپ کو پیار سے اپنے ساتھ چٹالیا۔ اردو تھے عنایت فرمائے۔ حضرت خلیفۃ المسیح الخامس ایدہ اللہ تعالیٰ بنصرہ العزیز سے وفور محبت سے اپنی دلی خواہش یعنی معافہ کرنے کا اظہار ہی کر دیا۔

اللہ تعالیٰ میرے پیارے امام حضرت خلیفۃ المسیح الخامس ایدہ اللہ تعالیٰ بنصرہ العزیز کی عمر وصحت میں بہت برکت ڈالے کہ آپ کا دیا ہوا تحفہ میرے والد محترم نے آخر وقت تک اپنے ساتھ رکھا۔ آپ اپنے اور ہم سب کے پیارے امام کی کینیڈا تشریف آوری پر جہاں خوشی و مسرت سے مومروں کے ساتھ قلم کو جنبش دیتے ہوئے کچھ یوں اظہار کرنے کی ادھوری کوشش کی۔

بستی بستی پھول کھلیں گے

نگری نگری مہکے گی

آئے گا وہ آنے والا

دل بھر کر ہم دیکھیں گے

وہاں خلیفہ وقت کی طرف سے محبت بھرا تحفہ عنایت ہو جانا کتنا ہی دلربا لگا ہوگا۔

اس سعادت بزر و باز و نیست

ربوہ کی سرزمین انہیں بہت پیاری تھی۔ وہ اس کے ماحول اور اس کے کمیوں کو تمام دنیا سے منفرد دیکھتے تھے۔ یہاں کے بچوں اور بڑوں کا ایک دوسرے کو راہ چلنے، السلام علیکم کا تحفہ پیش کرنا انہیں بہت بھلا معلوم ہوتا تھا۔ اس شہر کو سرسبز و شاداب دیکھنے کے لئے کئی گھروں میں خود ہی پودے دے آتے تاکہ محلے کا کوئی گھر بھی ربوہ کی بستی کو سرسبز و شاداب اور ہر اہم بنانے کی دوڑ میں پیچھے نہ رہ جائے۔ آرام و آسائش کی خاطر تو کبھی بھی ربوہ سے ہجرت کرنے کو قبول نہ کرتے، مگر حالات کے آگے کبھی روک بن کر کھڑے بھی نہ ہوتے، بلکہ اپنے رب سے عجز و نیاز کے لئے اسی کے آستانہ پر سر جھکا دیتے اور اسی سے خیر کے طالب ہوتے۔ کینیڈا آنے سے قبل اپنے طبی معائنے کے لئے مقرر غیر از جماعت ڈاکٹر کو تبلیغ احمدیت کرنے کا موقع بھی ہاتھ سے نہ جانے دیا اور پھر کینیڈا آنے کے بعد بھی تبلیغ کے مختلف مواقع ڈھونڈتے رہے، خاندان حضرت مسیح

اپنے بچوں میں دیکھنا چاہتے تھے۔ پاکستان میں ایم ٹی اے پر خطبہ جمعہ کے وقت کسی چھوٹے بچے کا بھی اپنی جگہ سے اٹھنا، آپ کی طبیعت پر گراں گزرتا تھا۔ اسی لئے گھر کے چھوٹے بچے بھی پانی کا گلاس اپنے پاس رکھا کرتے تھے کہ اس دوران اپنی جگہ سے اٹھنے کی اجازت نہیں ہوگی۔ خطبہ کو انتہائی ادب کے ساتھ سننا، گھر کے ہر فرد پر ضروری تھا۔

اللہ تعالیٰ آپ کی اولاد اور اولاد کو قیامت تک حضرت مسیح موعود علیہ الصلوٰۃ والسلام کی تعلیم کو زندہ رکھنے اور خلیفہ وقت کے سلطان نصیر بننے کی توفیق دے۔ آمین

آپ غریبوں، یتیموں، بیواؤں اور ضرورت مندوں کا خود پر تنگی برداشت کر کے بھی خیال رکھنے کی طرف توجہ دلاتے رہتے۔ صلہ رحمی کی خاص طور پر تاکید کرتے۔ ایک دفعہ کسی نے فرض مانگا تو چاہا کہ خود گنجائش ہونے کے باوجود بچے کو بھی اس نیکی میں شامل کر لوں۔ چنانچہ اپنی بچی کو یہ بتا کر فرض دینے کو کہا کہ صرف ثواب میں شامل کرنے کی خاطر فرض اس کے ہاتھ سے دلوانا چاہتا ہوں۔ وہ انتہائی خاموشی سے نیکی کے کام کرنے کے عادی تھے۔ مگر کبھی کبھی بچوں کی تربیت کی خاطر ان کو بھی ساتھ شامل کر لیا کرتے۔ یتیم بچوں کو تحفے بنا کر دینے جاتے تو اپنی بچی کو اس غرض سے ساتھ لے جاتے کہ اسے بھی یتیموں کی خبر گیری کی طرف توجہ رہے۔ بچوں کو بتائی فنڈ میں مستقل امداد کی طرف خاص کوشش کر کے شامل ہونے کا کہتے اور اس کے لئے عملی قدم بھی اٹھاتے۔ ایک دفعہ ایک بیمار بوڑھی رشتہ دار کا حال پوچھنے بچی کو ساتھ لے کر گئے تو پہلے افضل سے ایک حدیث پڑھ کر سنائی تاکہ اس کو اس پر عمل کرنا آسان ہو جائے۔ گویا آپ کی نصیحت کا انداز بہت ہی بیار تھا اور ایسا اس لئے بھی تھا کہ آپ زمانے کے امام، مہدی وقت کی جماعت کے ایک ادنیٰ غلام تھے۔ اور آپ کے نمونہ کو اپنانے والے تھے۔ اور اس کی فوج کے ایک دلی محبت کرنے والے سپاہی تھے۔

میرے والد بہت خود دار اور منکسر المزاج تھے۔ ایک مرثیہ کی حیثیت سے اپنا وقار بھی قائم رکھا اور کبھی جماعتی نمائندہ ہونے کا خیال فراموش نہ کیا۔ ایک واقفہ زندگی کا لبیل لگانا ہی کافی نہ سمجھا بلکہ ہمیشہ اس انتہائی باوقار خدمت کا نقش اپنی ذات پر جمائے رکھنے کی کوشش بھی کی۔ حضرت خلیفۃ المسیح الثانی رضی اللہ تعالیٰ عنہ کے دورِ خلافت میں میدان عمل میں قدم رکھنے والے میرے خوش قسمت باپ کا حضرت مصلح موعود رضی اللہ تعالیٰ عنہ کا ذکر کرتے ہوئے محبت کی کیفیت میں کھوجانا اور آپ کے الفاظ کو ایک جوش اور روانی سے

اگر روزہ نہ ہو میرا میں افطاری نہیں کرتا

مکرم مبارک احمد صدیقی صاحب

ہے میرا جرم بس اتنا، اداکاری نہیں کرتا
اگر روزہ نہ ہو میرا میں افطاری نہیں کرتا

مجھے اس شخص کی قربت سے تنہائی ہی بہتر ہے
جو اپنے یار لوگوں کی بھی ستاری نہیں کرتا

جو مجھ سے پیار سے بولے میں اس پر جان دیتا ہوں
میں اس کی سات پشتوں سے بھی غداری نہیں کرتا

میں شاعر ہوں مگر جھوٹے قصائد کا نہیں یارو!
میں دل کی نوکری کرتا ہوں سرکاری نہیں کرتا

مجھے بھولا نہیں مفلس سے گھر کا ایک وہ بچہ
جو سب کچھ دیکھتا تو ہے خریداری نہیں کرتا

میں غزلوں کی زمینوں میں محبت کاشت کرتا ہوں
میں سورج ہوں، اندھیروں کی طرف داری نہیں کرتا

وہ کیا ہے کہ مجھے دل توڑنا اچھا نہیں لگتا
سو میں سب کچھ سمجھ کر بھی سمجھداری نہیں کرتا

شکایت تو نہیں مالک، فقط یہ عرض کرنی ہے
جسے دل دے چکا ہوں میں وہ دلداری نہیں کرتا

اب ایسے شخص کی دیوانگی پہ حیرتیں کیسی
جو اپنے ہی قبیلے سے وفاداری نہیں کرتا

کوئی تو ہے مبارک جو مجھے کہتا ہے لکھنے کو
میں اپنے شوق سے کوئی غزل جاری نہیں کرتا

لجنہ اہلیہ مکرم منصور احمد انجم صاحب کیلگری، محترمہ شازی قانتہ صاحبہ
اہلیہ مکرم چوہدری مسعود احمد صاحب لندن، محترمہ سعدیہ قانتہ صاحبہ
اہلیہ مکرم رانا منشا احمد صاحب ٹورانٹو، محترمہ عطیہ العزیز صاحبہ اہلیہ
مکرم محمد عابد حسین صاحب ٹورانٹو یادگار چھوڑے ہیں۔

اللہ تعالیٰ میرے پیارے ابا جان کے درجات بلند کرے۔ اپنی
بے انتہا رحمتیں، برکتیں اور فضل نازل کرے۔ اپنے پیاروں کا قرب
عطا کرے اور ہمیں ان کی نیکیوں کو جاری و ساری رکھنے کی توفیق
عطا فرمائے۔ آمین۔

حضرت خلیفۃ المسیح الخامس ایدہ اللہ تعالیٰ بنصرہ العزیز کا ارشاد

قرض واپسی کی نیت سے لیا جائے

پھر ایک روایت میں آتا ہے جس شخص نے لوگوں سے
واپس کرنے کی نیت سے مال (قرض پر) لیا اللہ تعالیٰ اس
کی طرف سے ادائیگی کر دے گا اور جو شخص مال کھا جانے
اور تلف کر جانے کی نیت سے لے گا اللہ تعالیٰ اسے تلف
کر دے گا۔

(صحیح بخاری۔ کتاب الاستقراض واداء

الديون باب من اخذ اموال الناس يريد اداها..)

تو نیت نیک ہونی چاہئے اللہ تعالیٰ بھی مدد فرماتا ہے اور

اگر بری نیت ہوگی تو اس میں برکت بھی نہیں ہوگی۔ پس

نیٹوں کو صاف رکھنا چاہئے جیسا کہ میں نے پہلے بھی کہا ہے

کہ بعض لوگ صرف قرض اس لئے لیتے ہیں کہ چلو سہولت

میسر آگئی ہے، کہیں سے لے لو واپس تو کرنا نہیں تو ایسے لوگ

نہ صرف اللہ تعالیٰ کے فضلوں سے حصہ نہیں لیتے بلکہ آپؐ

نے فرمایا کہ وہ اللہ تعالیٰ کے غضب کے موردِ ظہرتے ہیں۔

(کتاب تلقین عمل: ارشادات حضرت خلیفۃ المسیح الخامس ایدہ اللہ

تعالیٰ بنصرہ العزیز صفحات 369-373 مطبوعہ روزنامہ الفضل

ربوہ 5 نومبر 2011ء، صفحہ 3)

(مرسلہ شعبہ امور عامہ جماعت احمدیہ کینیڈا)

مضامین اور منظوم کلام شائع ہوتا رہا۔ نماز باجماعت سے اُن کو بڑی
رغبت تھی۔ آخری ایام میں کمزوری اور ضعف کے باوجود مسجد بیت
الاسلام میں نماز باجماعت ادا کرنے کے لئے جاتے رہے۔

کہتے ہیں کہ شکرگزاری انسان کو خدا تعالیٰ کا پسندیدہ بنا دیتی
ہے۔ میں نے اپنے والد کو جہاں نمازوں کے ذریعے خدا کا شکر
گزار بننے کی کوشش میں دیکھا وہاں لوگوں کی قدر کرنے والا اور شکر
کے جذبات کا اظہار کرنے والا بھی پایا۔ سیرالیون میں قیام کے
دوران ہم بچوں کے لئے ایک کیسٹ ریکارڈ کر کے بھیجی جو
سورہ الرحمٰن کی تلاوت اور حضرت مظہر جان جاناں کے لڈو ملنے
اور اس کے ہر ذرے پر خدا کا شکر گزار ہونے کے واقعہ پر مشتمل
تھی۔ وفات سے تین ہفتے قبل بچوں کو بلا کر اور فون کر کے شکر یہ ادا
کیا اور وفات سے پہلے آخری دن بھی ہاتھ کی انگلی اوپر کرتے ہوئے
خداے رحمن کا شکر اپنی زبان سے ادا کیا۔

نماز کی بروقت ادائیگی کرتے، نوافل اور ذکر الہی میں وقت

گزارتے۔ وفات سے کچھ گھنٹے قبل اپنی انتہائی کمزوری کی حالت

میں تیمم کر کے نوافل کی ادا کئے۔ قرآن کریم کھول کر دیا تو اس کو

پڑھنے کے بعد کچھ دیر کے لئے ذکر الہی میں مصروف رہے۔ مطمئن

اور خدا تعالیٰ کا شکر ادا کرتے ہوئے سب بچوں کی موجودگی میں

اپنے مولا کے حضور حاضر ہو گئے۔ اِنَّا لِلّٰہِ وَاِنَّا اِلَیْہِ رَاجِعُوْنَ۔

31 جولائی 2019ء کو مسجد بیت الاسلام میں محترم مولانا

مبارک احمد نذیر صاحب مربی سلسلہ نے نماز عشاء کے بعد جنازہ

پڑھائی۔

یکم اگست 2019ء کو بریٹن میوریل گارڈن قبرستان میں

تدفین کے بعد محترم مولانا چوہدری ہادی علی صاحب نائب امیر

جماعت احمدیہ کینیڈا نے دعا کروائی۔

ہر دو مواقع پر کثیر تعداد میں احباب جماعت نے شرکت کی نیز

کیلگری، یو کے اور ناروے سے آئے ہوئے اعزاء و اقارب نے

شہولیت کی۔

سیدنا حضرت خلیفۃ المسیح الخامس ایدہ اللہ تعالیٰ بنصرہ العزیز

انے ازراہ شفقت 4 ستمبر 2019ء کو اسلام آباد، ٹلنورڈ میں ابا جان

کی نماز جنازہ غائب پڑھائی۔

مرحوم نے ہمساندگان میں اہلیہ محترمہ صفیہ بیگم صاحبہ، تین بیٹے

مکرم نفیس احمد کاہلوں صاحب ہیں بیٹے، مکرم مولانا چوہدری محمود احمد

طاہر صاحب ہیں بیٹے، مکرم شاہد محمود کاہلوں صاحب نائب امیر و مبلغ

سلسلہ ناروے، چار بیٹیاں راقم الحروف امۃ القیوم انجم ریجنل صدر

تعلیم الاسلام کالج اولڈ سٹوڈنٹس ایسوسی ایشن کینیڈا کے زیر اہتمام

گذشتہ سال 2019ء کی آخری شام

محترم پروفیسر چوہدری محمد علی صاحب مضطر عارفی کی نذر کی

ایک خوبصورت مذاکرہ اور ایک یادگار مشاعرہ



معمور ہے اور ان کے اعزاز میں ہم سب یہاں اکٹھے ہوئے ہیں۔ وہ ایک بڑے روایتی بزرگ تھے، وقت ان کے اندر موجیں مارتے ہوئے سمندر کی طرح تھی۔ مولانا صاحب موصوف نے پروفیسر چوہدری محمد علی صاحب کے کلام کی عظمت میں حضرت خلیفۃ المسیح الرابع رحمہ اللہ کے لازوال تاثرات جو تاریخ کا حصہ بن چکے ہیں پیش کئے۔ یہ وہ بزرگ شاعر اور ولی اللہ تھے کہ جن کے ساتھ روحانیت اور دنیا کے علوم پوری طرح مجسم تھے اور ان سب کی رفعت کا سرچشمہ خلافت کے ساتھ آپ کی نبض کا چلنا تھا۔ مکرم مولانا صاحب نے آخر میں پروفیسر چوہدری محمد علی صاحب کا ایک پنجابی شعر پیش کرتے ہوئے کہا کہ یہ وہ پروفیسر چوہدری محمد علی صاحب تھے جن کے نام آج کی شام منعقد کی جا رہی ہے۔

اسی سائے شکر دو پہر دے، سانوں کندھاں لیا لکو
سانوں یار نے جھٹھے آکھیا اسی او تھے رہے کھلو

محترم پروفیسر مبارک احمد انصاری صاحب کا خطاب

پروفیسر صاحب نے خطاب کے آغاز میں تعلیم الاسلام کالج کے قادیان میں اجراء سے لے کر اس کے دور شباب تک کے اساتذہ کرام کا قدرے تفصیل سے ذکر کیا۔ آپ نے بتایا کہ پروفیسر چوہدری محمد علی صاحب شعبہ فلاسفی کے انچارج تھے اور کالج کے بنیادی اساتذہ میں سے ایک تھے۔ جب 1945ء میں کالج میں داخل ہوا تو میرے ٹوریل گروپ کے انچارج پروفیسر چوہدری محمد علی صاحب تھے وہ اپنے شاگردوں کی انگریزی درست کرنے کا کوئی موقع ہاتھ سے جانے نہیں دیتے تھے۔ اکثر اداروں میں جن سے پروفیسر صاحب منسلک رہے آپ نے انگریزی پڑھائی، آپ کی انگریزی اعلیٰ درجہ کی تھی۔ بہت بلند پایہ شاعر تھے۔ پاکستان میں شاید ہی ایسا کوئی قابل دید مقام ہوگا جہاں آپ طلباء کے ساتھ ننگے ہوں، کالج ہوٹل کے سپٹینڈنٹ بھی رہے۔

مکرم پروفیسر مبارک احمد انصاری صاحب کی تعلیم الاسلام کالج

بریگیڈیر (ر) عبدالغفور احسان صاحب نے مذاکرہ کے آغاز میں تعلیم الاسلام کالج ربوہ کا تعارف کروایا اور بتایا کہ یہ کالج کس طرح دوسرے تعلیمی اداروں میں منفرد تھا۔ آپ نے اس ادارہ کے بارہ میں پاکستان کے علمی اور ادبی حلقوں کی معروف شخصیات کے چند تاثرات پیش کئے۔ آپ نے کہا کہ یہ دنیا کا واحد تعلیمی ادارہ تھا جس کے اساتذہ اپنے طلباء کے لئے راتوں کو رو کر دعائیں کرتے تھے۔ مکرم پروفیسر چوہدری محمد علی صاحب کی شاعری پر روشنی ڈالتے ہوئے آپ نے ان کے بارہ میں حضرت خلیفۃ المسیح الرابع رحمہ اللہ کے تاثرات پڑھ کر سنائے۔

آپ کے بعد پروفیسر محمد اسلم صابر صاحب نے اپنے استاد محترم پروفیسر چوہدری محمد علی صاحب کی 1954ء کے زمانہ کی پیاری یادوں میں سے چند یادوں کا تذکرہ کیا۔

جیسا کہ ان کے اشعار سے ظاہر ہوتا ہے کہ چوہدری صاحب قادر الکلام شاعر اور رقیب القلب انسان تھے، طلباء کے بہت ہمدرد تھے اپنے طالب علموں کی چھوٹی چھوٹی باتوں اور ضرورتوں پر ان کی نظر ہوتی تھی، کسی کی ذرا سی تکلیف سن کر ان کو جذبات پر قابو نہیں رہتا تھا۔ ہر موقع پر نہایت شفقت سے پیش آتے۔

محترم کرنل (ر) دلدار احمد صاحب نے کالج میں اپنے قیام 53-1952ء کے زمانہ کے چند واقعات کا ذکر کیا جب احرار کی مخالفت اپنے پورے زوروں پر تھی روزانہ لاہور میں جلوس نکلا کرتے تھے۔ اس زمانہ میں محترم پروفیسر چوہدری محمد علی صاحب ہاسٹل کے نگران اور ایک انتہائی شفیق استاد تھے۔ جنہوں نے ان نامساعد حالات میں طلباء کی حفاظت کے سامان فرمائے۔

مکرم مولانا چوہدری ہادی علی صاحب

نائب امیر جماعت احمدیہ کینیڈا کا خطاب

مکرم کرنل صاحب کے بعد مکرم مولانا ہادی علی چوہدری صاحب نے کہا کہ حضرت چوہدری محمد علی صاحب کی عظمت کی یہی بڑی دلیل ہے کہ 2019ء کی آخری شام ان کے تذکرے سے

تعلیم الاسلام کالج اولڈ سٹوڈنٹس ایسوسی ایشن کینیڈا کے کنوینر بریگیڈیر (ر) عبدالغفور احسان صاحب نے 31 دسمبر 2019ء کی آخری شام کو مخصوص انداز میں الوداع کہتے ہوئے ایک خوبصورت مذاکرہ اور یادگار مشاعرہ منعقد کیا۔

خواتین کے لئے کمرہ نمبر 103 ویڈیو کے ذریعہ وی سیٹ پر تمام کارروائی دکھانے کا انتظام کیا گیا تھا۔

تقریب کا اہتمام احمدیہ ایجوڈ آف بیس کے کمیونٹی ہال میں نماز مغرب و عشاء کی ادائیگی کے بعد کیا گیا۔ مذاکرے اور مشاعرے کے اعتبار سے یہ تقریب دو حصوں پر مشتمل تھی۔ پہلے حصہ کی صدارت محترم ملک لال خاں صاحب امیر جماعت احمدیہ کینیڈا نے کی۔ اور دوسرے حصہ کی صدارت کے فرائض مکرم مولانا ہادی علی چوہدری صاحب نائب امیر جماعت احمدیہ کینیڈا نے ادا کئے۔

ان کے ہمراہ مکرم سید طارق احمد شاہ صاحب، مکرم پروفیسر محمد اسلم صابر صاحب، مکرم تسلیم الہی زلفی صاحب، مکرم اشعر منیب صاحب، مکرم پروفیسر ڈاکٹر پرویز پرواز صاحب، مکرم عبدالکریم قدسی صاحب، مکرم پروفیسر مبارک احمد انصاری صاحب، مکرم کرنل (ر) دلدار احمد صاحب تشریف فرما تھے۔

تقریب کا آغاز تلاوت قرآن کریم سے ہوا جو شامی دوست مکرم پروفیسر معتز قزوق صاحب نے کی۔ ان آیات کا اردو ترجمہ عزیزم احسن اشعر صاحب نے پیش کیا۔ بعد مکرم ناصر احمد ونیس صاحب نے حضرت مسیح موعود علیہ السلام کے عارفانہ مظلوم کلام سے چند اشعار ترجمے سے سنائے:

کس قدر ظاہر ہے نور اس مہدا الانوار کا

بن رہا ہے سارا عالم آئینہ البصار کا

پھر مکرم شفیق احمد صاحب نے مکرم پروفیسر چوہدری محمد علی مضطر

صاحب کی نعت پیش کی:

آؤ حسن یار کی باتیں کریں

یار کی دلدار کی باتیں کریں

کے متعلق یادیں آئندہ کسی اشاعت میں ہدیہ قارئین کی جائیں گی۔

گلدستوں کا تحفہ

آپ کے خطاب کے بعد تمام شعراء کی خدمت میں تازہ پھولوں کے گلدستے تحفہً پیش کئے گئے۔

چوہدری صاحب کے لندن مشاعرہ کی ویڈیو

محترم پروفیسر چوہدری محمد علی صاحب کے مشاعرہ کی ایک ویڈیو دکھائی گئی۔

پروفیسر ڈاکٹر پرویز پروازی صاحب کا خطاب

محترم پروفیسر صاحب موصوف نے اپنے خطاب میں بتایا کہ پروفیسر چوہدری محمد علی صاحب سے میرا پہلا تعارف 1950ء میں ہوا تو معلوم ہوا کہ پروفیسر چوہدری محمد علی صاحب نہ صرف ادبی حلقوں میں مشہور ہیں بلکہ اس وقت کے بڑے بڑے شعراء انہیں اپنا ہم مرتبہ سمجھتے ہیں اور ان کا یہ حال تھا کہ اپنے کلام کی اشاعت ہرگز پسند نہیں کرتے تھے اور سناتے بھی نہیں تھے، یہ ان کی طبیعت کا ایک خاصہ تھا۔

پھر آپ نے اس طویل تنگ و دوکا ذکر کیا جس کے بعد محترم چوہدری صاحب کا کلام "اشکوں کے چراغ" شائع ہوا۔ ان کی شاعری کی خاص بات ان کی "ایمیری ہے" آپ نے پروفیسر چوہدری محمد علی صاحب کی ایک نمائندہ غزل کے چند اشعار پیش کئے:

گھر اہوا تھا میں جس روز لفظ جینوں میں
وہ بے لحاظ کھڑا تھا تماشا بیٹوں میں
وہ اپنے عہد کی آواز کا ڈرایا ہوا
کھڑا تھا صورت دیوار ہم نشینوں میں
وہی لباس وہی خدوخال ہیں اس کے
وہ ایک پھول ہے خوشبو کے آگینوں میں
کبھی تو اس سے ملاقات ہوگی جلسہ پر
کبھی تو آئے گا وہ وصل کے مہینوں میں
صلیب عشق پہ چڑھنے کی دیر تھی مضطر
وہ پھول برسے گڑھے پڑ گئے زمینوں میں

محترم امیر صاحب کا خطاب

محترم امیر صاحب نے بتایا کہ پروفیسر چوہدری محمد علی صاحب میرے براہ راست استاد تو نہیں تھے لیکن مجھے اس زمانہ میں کالج میں تعلیم حاصل کرنے کا موقع ملا جب محترم چوہدری صاحب وہاں پڑھایا کرتے تھے۔ ان سے پہلی ملاقات کا مجھ پر امیر کے والد

صاحب پر اتنا زیادہ اثر تھا کہ بعد میں جب بھی کالج کا ذکر آتا تو والد صاحب ان کے بارہ میں پوچھتے اور کہتے کہ میں ان سے اس قدر متاثر ہوں اور میں نے بہت کم ایسے لوگ دیکھے ہیں جو اپنی پہلی ملاقات میں ایک انجانے شخص سے اتنی محبت اور اپنائیت کا اظہار کریں۔

چوہدری صاحب کو بطور سپرنٹنڈنٹ دیکھنے کا موقع ملا جس کے بارہ میں بہت سی باتیں مجھ سے پہلے ہو چکی ہیں۔ ان کے ساتھ مجھے بائیکنگ پر جانے کا موقع ملا، اس دوران ان کی شخصیت کو زیادہ قریب سے دیکھنے کا موقع ملا۔ پیار محبت اور شفقت سے بھرا ہوا پایا، ہم سے جب کبھی غلطیاں ہوتیں تو وقتی طور پر اس پر ناراضگی کا اظہار ہوتا لیکن جلد ہی اتنی محبت سے پیش آتے کہ ہمیں وہ ناراضگی بھول جاتی۔ انہوں نے مجھے دو نصاب کیس پہلی یہ کہ مرکز میں جلسہ کے علاوہ کسی موقع پر آنے کا اتفاق ہو تو مجلس مشاورت کے موقع پر ضرور آیا کرو، اور دوسری بات یہ فرمائی کہ تم نے قادیان میں بزرگان کو نہیں دیکھا جو چلتے پھرتے فرشتوں کی مانند ہوتے تھے۔

دوسرا حصہ مشاعرہ

تقریباً آٹھ بجے اس دلچسپ تقریب کا دوسرا حصہ شروع ہوا جس میں بڑی تعداد میں احمدی اور بعض دیگر شعراء نے اپنا کلام پیش کیا۔ اور داد و وصول کی۔ اس حصہ کی صدارت مکرم مولانا ہادی علی چوہدری صاحب نائب امیر جماعت احمدیہ کینیڈا نے کی۔

شعری نشست کا آغاز حسب روایت ناظم مشاعرہ مکرم عبدالحمید حمیدی صاحب کے کلام سے ہوا:

اس شہر میں جنگل کا لہو بول رہا ہے
یوں خاک میں صندل کا بدن ڈول رہا ہے
اب طور پہ جانے کی بھلا کس کو ہے خواہش
ہم جب بھی پکاریں وہ خدا بول رہا ہے
ٹھہرا ہے سزاوار ہمیشہ ہی یہاں عشق
یہ مشغلہ پھر بھی صدا اٹمول رہا ہے

آپ کے بعد مکرم عثمان خاں صاحب نے اپنی نظم "غمِ دل" پیش کی۔

عثمان ان سے ہوگی ملاقات جلد ہی
امید کی کرن کو ستارہ کرے کوئی

ان کے بعد جناب ریاض الوارث صاحب نے اپنا کلام پیش کیا:

آج حاصل ہے صحبت یاراں
ریاض کس بات کا تجھے غم ہے

مکرم کفیل احمد صاحب نے غزل پیش کی۔

بند دروازے سے آتی روشنی اچھی لگی
جھانک کر باہر جو دیکھا زندگی اچھی لگی
ہجرت نے مجھ کو یوں تو بہت کچھ دیا مگر
مٹی کی میری خوشبو تو آنگن میں رہ گئی

احمدیہ ایڈ آف پیس کے مکرم قدرت اللہ عدنان صاحب نے آزاد کلام پیش کیا۔

جواب دے کے میں اس کی گلی سے نکلا تھا
ابھی تلک میرا پیچھا سوال کرتا ہے
زیست اپنی تمام ہونے لگی
فہم و تفہیم کے مراحل میں

مکرم مقصود چوہدری صاحب نے اپنے مخصوص انداز میں پنجابی اور اردو کلام کہتے ہیں۔ سال کے اختتام پر یوں گویا ہوئے۔

کوئی ہار گیا کوئی جیت گیا
یہ سال بھی آخر بیت گیا

نوجوان شاعر مکرم بابر عطا صاحب نے پچھانے شاعر جن کے کلام کا مجموعہ "آنکھیں آنسو خواب" کے نام سے شائع ہو چکا ہے۔

شمع کے ساتھ وفاؤں کا اجالا بھی گیا
رات تاریک رہی چاند کا ہالہ بھی گیا
میں تھا پروانہ اسی شمع وفا کا باہر
جس کے بجھتے ہی مرا اپنا حوالہ بھی گیا

مکرم نجیب اللہ ایاز صاحب نے حمد کے کچھ بند اور غزل کے اشعار پیش کئے اور خوب داد و وصول کی۔

مری تشنگی کو جواز دے کبھی زیر لب آواز دے
میں کروں جو سجدہ جاں بلب، تو کرم سے اپنے نواز دے
میں کہ ظلمتوں کا اسیر ہوں، میں فقیر ابن فقیر ہوں
تری بخششوں کی طلب میں ہوں، مرے دل کو سوز و گداز دے

مکرم شعیب ناصر صاحب نے اپنے راہنماؤں کا رونا یوں رویا:

نکلے وہ چور جن کو بنایا تھا راہنما
ان حاکموں کے ظلم نے تنہا کیا مجھے
اپنی ہی غلطیوں کی ٹلی ہے مجھے سزا
شعروں کے انتخاب نے رسوا کیا مجھے

مکرم بشارت رحمان صاحب نے قطعہ اور غزل پیش کی۔

جاتے جاتے دے گیا آنکھوں کو جو برسات ہے
اس کی جانب سے ٹلی مجھ کو یہی سوغات ہے

میں خوں بہا بھی مانگتا ان سے تو کس طرح
میرے سبھی عزیز میرے قاتلوں میں تھے
مکرم کرٹل (ر) و سیم شاہ صاحب نے پہلی بار مشاعرہ پڑھنے
کی سعادت پائی:

کاغذ کی کشتیوں میں بے جا رہے ہیں لوگ
طوفاں سے ساز باز بھی فرما رہے ہیں لوگ
مٹی کے مرقدوں پہ جلاتے ہیں روشنی
اپنے کئے کی خود ہی سزا پا رہے ہیں لوگ
نوجوانوں کے محبوب مکرم عاصم جاسر صاحب یوں گویا ہوئے:

سلسلے عمر بھر بھی ہوتے ہیں
مجھے بے اثر بھی ہوتے ہیں
ستم کی دھوپ میں بادل شناس کیسے ہوئے
کہ ڈور ہو کے بھی ہم آس پاس کیسے ہوئے
مکرم انصر رضا صاحب نے بھی اپنا شکوہ حاضرین کے روبرو
رکھا:

اس نے کہا کہ میرے لئے تم دعا کرو
میں نے کہا کہ تم بھی ستم کم کیا کرو
مکرم سلمان اطہر صاحب نے اپنے مفرد انداز میں گئے سال
کا درد بیان کیا:

پلک جھپکنے نہ پائی کہ سال بیت گیا
دوبارہ نیند نہ آئی کہ سال بیت گیا
نیا ہے سال نئی بود و باش کیا معلوم
ہمیں خبر نہیں بھائی کہ سال بیت گیا

مشاعرہ میں امریکہ سے خاص طور پر تشریف لائے ہوئے
جماعت احمدیہ کے معروف شاعر جناب عبدالکریم قدسی صاحب نے
اپنے کلام سے حاضرین کے دل موہ لئے:

ہر چوکس کو ہر بیدار کو پھانسی دے دو
چور نہ پکڑو پکڑیدار کو پھانسی دے دو
طبیعت کو خوشامد کا ہنر اچھا نہیں لگتا
منافع بخش سودا ہے مگر اچھا نہیں لگتا
جو ہجرت کی تو دل اپنا پرانے گھر میں چھوڑ آئے
سوا ب اچھے سے اچھا بھی ہو گھر اچھا نہیں لگتا

جماعت احمدیہ کینیڈا کے ایک دیرینہ دوست اور معروف شاعر
جناب تسلیم الہی زلی صاحب نے اپنے مخصوص انداز میں ایک قطعہ
اور غزل پیش کی:

یوں دیا گھر میں جلانا چاہئے
روشنی باہر بھی جانا چاہئے
وہ سمندر ہے تو واپس اپنے گھر
اس کو بادل بن کے آنا چاہئے
پھل دیئے جاتا ہے آگن کا درخت
اب کوئی پتھر بھی آنا چاہئے

مکرم سید منیب اشعر صاحب ملیح آبادی جن کا مجموعہ کلام
”کلیات اشعر“ کے نام سے شائع ہو چکا ہے، اپنے درویشانہ انداز
میں یوں گویا ہوئے:

زندگی کی نہ دے دعا مجھ کو
اور دے دے کوئی سزا مجھ کو

تا کہ پسا پائی پہ ہو مجبور شرمندہ رہے
درد جب حد سے بڑھے تو مسکرانا چاہئے
عشق کا لمحہ بھی آتا ہے محبت میں ضرور
ہاں مگر اس ایک لمحے کو زمانہ چاہئے

میر مشاعرہ مکرم مولانا ہادی علی چوہدری صاحب نے پروفیسر
چوہدری محمد علی صاحب کو خراج تحسین پیش کرنے کے لئے ایک
خوبصورت نظم کے اشعار سنائے:

مضطر تھا وہ محمد علی عارفی بھی تھا
چلتی تھی اس کی نبض خلافت کے ساتھ ساتھ
وہ ایسا اہل حق تھا کہ دیکھیں تو لاجرم
ملتے تھے اُس کے رنگ ولایت کے ساتھ ساتھ
وہ ایک شخص تھا، تھا بظاہر وہ عام شخص
پر اصل میں، تھا وصل میں ہر ایک سے جدا
دنیا سے وہ اٹھا تو اٹھا داستاں کے ساتھ
کرتے تھے لوگ بات کہ تھا بندہ باخدا

تقریب کے آخر میں مکرم پروفیسر ڈاکٹر پرویز پروازی
صاحب کو کلام پیش کرنے کی درخواست کی مگر انہوں نے اپنے حافظہ کو
الزام دیتے ہوئے معذرت کی اور حافظہ پر بہت زور دیا تو کہا:

نام خیر الانام کا لکھا ایک ہی لفظ کام کا لکھا

اس طرح یہ خوبصورت ادبی محفل ساڑھے نو بجے اجتماعی دعا
کے ساتھ اختتام پذیر ہوئی اور حاضرین کی خدمت میں عشائیہ پیش
کیا گیا۔

نمائندہ خصوصی: محمد اکرم یوسف







ٹرانسٹو میں جلسہ ہائے سیرت النبی صلی اللہ علیہ وآلہ وسلم کا بابرکت انعقاد

نمائندہ خصوصی: محمد اکرم یوسف

جلسہ سیرۃ النبی وان امارت

ماہ دسمبر 2019ء کے وسط میں کی تمام جماعتیں جلسہ سیرۃ النبی کی بابرکت مجالس کے انعقاد میں مصروف تھیں۔ وان جماعت نے 15 دسمبر 2019ء اتوار کی شام اپنے پیارے آقا حضرت محمد مصطفیٰ صلی اللہ وآلہ وسلم کے حالات زندگی اور پاک سیرت سے آگاہی حاصل کرنے کے لئے حضرت مسیح موعود علیہ الصلوٰۃ والسلام کے علم کلام کی روشنی میں استفادہ کرنے کا اہتمام کیا۔ اس مقدس تقریب کے لئے مسجد بیت الاسلام کی تزئین و آرائش کی گئی۔ اور نماز مغرب و عشا کی ادائیگی کے بعد تقریباً پانچ بج کر پندرہ منٹ پر جلسہ کی کارروائی شروع ہوئی۔

اس جلسہ کی صدارت محترم ملک کلیم احمد صاحب نائب امیر جماعت احمدیہ کینیڈا نے کی۔ اسٹیج پر آپ کے ہمراہ مکرم مولانا ہادی علی چوہدری صاحب نائب امیر جماعت احمدیہ کینیڈا، محترم محمد زبیر منگلا صاحب لوکل امیر وان جماعت اور مکرم امتیاز احمد صاحب مربی سلسلہ وان تشریف رکھتے تھے۔

مکرم سید لیب احمد جنود صاحب نے تلاوت قرآن کریم کی۔ اور آیات کا انگریزی ترجمہ مکرم ملک فاتح صاحب اور اردو ترجمہ مکرم شیخ بشارت احمد صاحب نے پیش کیا۔

عزیز مہراں حفیظ صاحب نے نظم کے چند اشعار ترنم سے سنائے جن کا انگریزی ترجمہ عزیز مہربان صاحب نے پیش کیا۔ اجلاس کی پہلی تقریر مکرم امتیاز احمد صاحب مربی سلسلہ وان نے کی۔ آپ کا موضوع تھا ”آنحضرت صلی اللہ وآلہ وسلم بحیثیت مربی اعظم“۔ آپ نے صحابہؓ اپنے پیارے آقا صلی اللہ علیہ وآلہ وسلم سے والہانہ عشق اور کامل فرمانبرداری کا نقشہ کھینچتے ہوئے سورۃ الاحزاب کی آیت نمبر 22 کی تلاوت کی اور تفسیر بیان کرتے ہوئے حضرت عیسیٰ علیہ السلام کا بیان فرمودہ ایک حوالہ پیش کیا جو لوقا (43-45:6) میں درج ہے۔

آپ فرماتے ہیں کہ کوئی اچھا درخت برا پھل نہیں لاتا اور نہ ہی

برادرخت اچھا پھل لاتا ہے، ہر درخت اپنے پھل سے پہچانا جاتا ہے۔ اسی طرح نیک سیرت انسان جس کے دل میں نیکی ہو وہ اپنے خزانے سے نیکیاں ہی تقسیم کرے گا۔ دوسرے معنوں میں درخت اپنے پھل سے پہچانا جاتا ہے۔

حضرت محمد مصطفیٰ ﷺ نے دنیا کے سامنے ایک کامل اور پاکیزہ تعلیم نہ صرف پیش کی بلکہ اپنے عملی نمونے سے ان تعلیمات کا عکس اپنے صحابہ کے رویہ اور رویہ جاں نثار صحابہؓ جو ہر لمحہ آپ پر جان نچھاور کرنے کے لئے بے چین رہتے تھے۔ اور ایک دوسرے سے سبقت لے جانا چاہتے تھے، آپ کی تعلیمات کو من و عن اپنی زندگیوں کا حصہ بنا لیتے تھے۔ آپ کا وجود ایک نور مجسم تھا جس سے روشنی پا کر صحابہؓ نے نہ صرف صحرائے عرب کی تاریکیوں کو دور کر دیا بلکہ قیصر و کسریٰ کے ایوانوں میں نور محمدی کی شمعیں فروزا کر دیں۔ خود آنحضرت ﷺ نے اپنے صحابہ کے متعلق فرمایا کہ میرے صحابہ ستاروں کی طرح ہیں۔ ان میں سے جس کی تم اقتدا کرو گے، ہدایت پا جاؤ گے۔

مکرم مربی صاحب موصوف نے وقت کی کمی کی وجہ سے صرف آنحضرت ﷺ کے ایک صحابی حضرت مصعب بن عمیر رضی اللہ تعالیٰ عنہ کا ذکر کیا جنہوں نے عین شباب یعنی 27 سال کی عمر میں اسلام قبول کیا، مصائب کی آندھیاں جھیلیں بدر اور احد کی جنگوں میں اپنی بہادری اور شجاعت کے کارنامے دکھاتے ہوئے میدانِ احد میں شہادت پائی:

چرخش رے بنا کردند بجاک و خون غلطیدن
خدا رحمت کند این عاشقان پاک طینت را
ترجمہ: خاک و خون میں لوٹنے پوٹنے کی کیسی اچھی رسم کی بنیاد ڈالی ہے۔ ان پاک فطرت عاشقوں پر خدا تعالیٰ رحمت فرماتا ہے۔
حضرت مسیح موعود علیہ السلام کو صحابہ کرام کے بارہ میں۔ 17 فروری 1904ء کے الہام میں بتایا گیا:

”جنگ بدر کا قصہ مت بھلو“ (تذکرہ صفحہ، 1047)
تقریر کے آخر میں مربی صاحب نے حضرت خلیفۃ المسیح الخامس ایدہ اللہ تعالیٰ بنصرہ العزیز کے خطبات کی جانب متوجہ کرتے ہوئے کہا

کہ حضور انور کچھ عرصہ سے بدری صحابہ کے حالات پر مبنی خطبات ارشاد فرما رہے ہیں تاکہ ہم صحابہ کرام کی زندگی کے پاک اور مطہر نمونوں سے کچھ سیکھ سکیں۔ آپ نے حضرت مصلح موعود رضی اللہ تعالیٰ عنہ کے اس نظارے کا بھی ذکر کیا جس میں آپ کی توجہ بار بار اس آیت کی طرف مبذول کروائی جس کا ترجمہ درج ذیل ہے۔

تو کہہ دے کہ میری عبادت نماز اور میری قربانیاں اور میرا جینا اور میرا مرنا اللہ ہی کے لئے ہے جو تمام جہانوں کا رب ہے۔ (سورۃ انعام: 163)

نعت رسول مقبول صلی اللہ علیہ وسلم

ان کی تقریر کے بعد وان ایسٹ کے دو خدا مکرم عاقب منصور صاحب اور مکرم طلحہ مزمل صاحب نے نعت رسول مقبول صلی اللہ علیہ وآلہ وسلم پیش کی۔

آنحضرت صلی اللہ وآلہ وسلم بحیثیت داعی الی اللہ

مکرم مولانا ہادی علی چوہدری صاحب نائب امیر جماعت احمدیہ کینیڈا نے ”آنحضرت صلی اللہ وآلہ وسلم بحیثیت داعی الی اللہ“ کے موضوع پر خطاب فرمایا۔

آپ نے رسول اللہ ﷺ کے لقب اور مقام خاتم النبیین کی حقیقت اور جامعیت کا ذکر کیا نیز لفظ ”خاتم“ کے حقیقی اور مجازی پانچوں لغوی معنوں پر روشنی ڈالی۔ انہوں نے حضرت مسیح موعود علیہ السلام کی تحریروں کے حوالہ سے بتایا کہ جماعت احمدیہ اس لفظ کے تمام معنوں کو رسول اللہ ﷺ کے لئے تسلیم کرتی ہے۔ بشرطیکہ وہ معنی آپ کی فضیلت کے پہلو اور آپ کے مقام بلند کو بیان کریں۔ اس لفظ کے وہ معنی اور مفہوم جو آپ کے مقام میں ذرہ بھر بھی تخفیف کریں، جماعت انہیں رد کرتی ہے۔

رسول اللہ ﷺ کی خاتمیت کے پہلو کو لے کر انہوں نے احباب جماعت کو توجہ دلائی کہ اس لفظ میں جو نقش پیدا کرنے کے معنی ہیں۔ یہ ہمارے لئے ایک لائحہ عمل لئے ہوئے ہیں۔ اپنی باتوں کو درست کرنے کے لئے رسول اللہ ﷺ کی مہر کے نقش کو اپنے اوپر

ثبت کرنے کی ضرورت ہے۔ اسی طرح اس مہر کو دیگر مسلمانوں پر اور غیر مسلموں پر بھی مثبت کرنے کی ضرورت ہے تاکہ وہ بھی آپ کی خاتمیت کے تحت آکر اللہ تعالیٰ کے دین میں شامل ہوں۔

انہوں نے اس ضمن میں بتایا حضرت خلیفۃ المسیح الرابعی نے آیت خاتم النبیین کی تشریح بیان کرتے ہوئے فرمایا تھا کہ آنحضرت ﷺ تم میں سے ایسے ویسے مردوں کے باپ نہیں بلکہ انبیاء کے بھی باپ ہیں۔ یاد رہے کہ آنحضرت ﷺ وہ خاتم الانبیاء ہیں کہ ان کا اثر ہر قوم اور ہر گروہ پر پڑنے والا ہے نہ کہ ان کی قوم اور امت پر دوسروں کا اثر پڑے۔ آنحضرت ﷺ کے مقام کو سمجھو اور غیروں سے اثر قبول کرنے والے نہ بنو۔ ساری قومیں آنحضرت ﷺ کی قوم کے زیر نگیں آنے والی ہیں۔ اپنی تہذیب کی قدروں کو سمجھیں اس میں ہی آپ کا سکون مضمر ہے۔ ... یہی وہ میدان ہے جس میں آپ نے فتح حاصل کرنی ہے۔ آپ آنحضرت ﷺ کی خاتمیت کی حفاظت کریں، حفاظت کا حق ادا کریں۔“

حضرت خلیفۃ المسیح الرابعی کی اس ارشاد کی طرف توجہ دلاتے ہوئے انہوں نے احباب جماعت کو تبلیغ کی طرف توجہ دلائی اور رسول اللہ ﷺ کی خاتمیت کے تحت جو ذمہ داری جماعت پر عائد ہوتی ہے اسے کما حقہ نبھانے کی استدعا کی۔ علاوہ ازیں انہوں نے حضرت خلیفۃ المسیح الرابعی کا درج ذیل اقتباس بھی پڑھ کر سنایا۔ آپ فرماتے ہیں:

”ہر وہ شخص جو کسی اور میں پاک تبدیلی پیدا کرتا ہے وہ ایک مہر کا مقام رکھتا ہے، ... اس پہلو سے اپنے بچوں کی بھی حفاظت کریں ان کو چھوٹے چھوٹے خاتم بنالیں جو آنحضرت ﷺ کی خوبیوں کو دوسروں میں رائج کرنے کی طاقت رکھیں۔ اگر مہر پر دوسری مہر لگ جائے اور وہ مہر مٹ جائے تو اس کو مہر کہا ہی نہیں جاتا۔ پس آپ وہ مہر بنیں جو غیر اللہ کا اثر قبول نہ کرے ورنہ آپ کے نقوش مٹ جائیں گے۔ آپ اپنی مہر کو جب جس پہ مثبت کریں گے جو آپ سمجھ رہے ہیں وہ اس پر مثبت نہیں کرے گی کیونکہ دنیائے اس کے نقوش بدل دیئے ہوں گے۔ پس سمندر کی لہروں کی طرح جو ریت پر کچھ نقشے بناتی ہیں اپنے نقشے ایسے نہ بنائیں کہ ہر اٹھنے والی لہر اس نقشے کو پھر بدل جائے۔ آج کی لہروں نے کچھ اور نقشے چھینے ہیں کل کی لہریں کچھ اور نقشے بنا جائیں۔ آپ نے تو دائماً آنحضرت ﷺ کی مہر نبوت کا نقشہ اپنے اندر بنانا ہے اور پھر اس کو جاری کرنا ہے۔ پس جب تک اپنے بچوں میں جاری نہیں کریں گے آئندہ نسلیں سنبھالی نہیں جاسکیں گی۔“

(خطبہ جمعہ فرمودہ 2 جون 1997ء بحوالہ ہفت روزہ الفضل انٹرنیشنل لندن۔ 18 اگست 1997ء)

اللہ تعالیٰ ہم سب کو رسول اللہ ﷺ کی خاتمیت کے نقوش اپنے اوپر قائم کرنے اور انہیں دوسری قوموں پر نقش کرنے کی توفیق دے۔

آپ کے ایمان افروز خطاب کے بعد پانچ اطفال عزیزان امان خلیفہ، فاتح زمران ہادی، تاشف ندیم، ثاقب جاوید اور رحمان طارق سلمہ نے مل کر حضرت مسیح موعود علیہ السلام کے بیان کردہ پُر شوکت قصیدہ کے اشعار سے حاضرین کو مسحور کر دیا۔

محترم ملک کلیم احمد صاحب نائب امیر جماعت احمدیہ کینیڈا کے مختصر اختتامی خطاب کے ساتھ یہ پُر معارف تقریب اختتام پذیر ہوئی۔ جلسہ کے بعد حاضرین کے لئے ریفریشمنٹ کا اہتمام کیا گیا تھا۔ اس تقریب میں سات سو سے زائد احباب دعوتین شامل ہوئے۔

جلسہ سیرۃ النبی صلی اللہ علیہ وآلہ وسلم پیش و پیش جماعت کا جلسہ

ہمیں ویلج جماعت نے 14 دسمبر 2019ء ہفتہ کی شام اپنے پیارے آقا و حسن انسانیت اور رحمتہ اللعالمین حضرت محمد مصطفیٰ صلی اللہ علیہ وآلہ وسلم کے اسوۂ حسنہ کے ایمان افروز واقعات کو بیان کرنے کا اہتمام کیا۔ اس مقدس تقریب کے لئے مسجد بیت الاسلام کو خاص طور پر سجایا گیا۔ اور نماز مغرب و عشاء کی ادائیگی کے بعد تقریباً سات بج کر پچاس منٹ پر جلسہ کی کارروائی شروع ہوئی۔

اس جلسہ کی صدارت محترم ملک کلیم احمد صاحب نائب امیر جماعت احمدیہ کینیڈا نے کی۔ ان کے ہمراہ اسٹیج پر مکرم مولانا مرزا محمد افضل صاحب مربی سلسلہ پیش و پیش، مکرم طارق شملی صاحب، امیر مقامی اور مکرم عطاء المنان صاحب مربی سلسلہ تشریف رکھتے تھے۔

مکرم عظیم احمد چیمہ صاحب نے تلاوت قرآن کریم کی۔ ان آیات کا انگریزی ترجمہ مکرم طلحہ چیمہ صاحب اور اردو ترجمہ مکرم عامر احمد رانا صاحب نے پیش کیا۔

عزیزم شفاعت احمد صاحب نے نظم کے چند اشعار ترنم سے سنائے جن کا انگریزی ترجمہ عزیزم جلیس احمد صاحب نے پیش کیا۔

مکرم کلیم احمد صاحب نائب امیر جماعت احمدیہ کینیڈا نے اپنے مختصر خطاب میں جلسہ سیرت النبی صلی اللہ علیہ وآلہ وسلم کی

تقدیس اور برکات کا ذکر کیا اور پروگرام کی تفصیلات بیان کیں۔

اجلاس کی پہلی تقریر مکرم ریان احمد چیمہ صاحب نے کی آپ کا موضوع تھا۔ ”آنحضرت صلی اللہ وآلہ وسلم کی بچوں سے محبت“ آپ کی تقریر انگریزی میں تھی۔

جس کے بعد مکرم عطاء المنان صاحب مربی سلسلہ نے بھی انگریزی میں تقریر کی آپ کا موضوع تھا ”آنحضرت ﷺ: امن و سکون کا نمونہ“۔

آپ نے کہا آج جس معاشرہ میں ہم رہے ہیں اس میں سب سے زیادہ ضروری چیز امن اور سکون ہے۔ ہم کس طرح یہ امن اور سکون حاصل کر سکتے ہیں۔ اس امن اور سکون کی تلاش کے لئے ہمیں اسوۂ حسنہ کی پیروی کرنی چاہئے۔

جب ہم آنحضرت ﷺ کی زندگی پر نظر ڈالتے ہیں تو آپ کی زندگی میں اتنی زیادہ مشکلات تھیں کہ ایک عام انسان ان کا تصور بھی نہیں کر سکتا۔ حضرت اقدس مسیح موعود علیہ الصلوٰۃ والسلام فرماتے ہیں:

”خیال کرنا چاہئے کہ کس استغفال سے آنحضرت اپنے دعویٰ نبوت پر باوجود پیدا ہوجانے ہزاروں خطرات اور کھڑے ہوجانے لاکھوں معاندوں اور مزاحموں اور ڈرانے والوں کے اول سے انخیر دم تک ثابت اور قائم رہے۔ برسوں تک وہ مصیبتیں دیکھیں اور وہ دکھ اٹھانے پڑے جو کامیابی سے بھگی مایوس کرتے تھے۔ اور روز بروز بڑھتے جاتے تھے۔ کہ جن پر صبر کرنے سے کسی دنیوی مقصد کا حاصل ہوجانا وہ ہم بھی نہیں گذرتا تھا۔ بلکہ نبوت کا دعویٰ کرنے سے از دست اپنی پہلی جمیعت کو بھی کھو بیٹھے۔ اور ایک بات کہہ کر لاکھ تفرقہ خرید لیا اور ہزاروں بلاؤں کو اپنے سر پر بلا لیا۔ وطن سے نکالے گئے۔ قتل کے لئے تعاقب کئے گئے۔ گھر اور اسباب تباہ اور برباد ہو گیا۔ بار بار ہر دی گئی۔ اور جو خیر خواہ تھے وہ بدخواہ بن گئے۔ اور جو دوست تھے وہ دشمنی کرنے لگے۔ اور ایک زمانہ دراز تک وہ تلخیاں اٹھانی پڑیں کہ جن پر ثابت قدمی سے ٹھہرے رہنا کسی فریبی اور مکار کا کام نہیں۔“

(برایں احمدیہ۔ روحانی خزائن، جلد 1، صفحہ 108)

ان سب مشکلات اور مصائب کے باوجود احادیث میں آتا کہ صحابہ کرام فرماتے ہیں کہ انہوں نے کسی کو اتنا مسکراتے نہیں دیکھا جتنا کہ آنحضرت ﷺ مسکرایا کرتے تھے۔

تو آپ کس وجہ سے مسکراتے تھے؟ اتنے مصائب کے باوجود آپ کس طرح ہمیشہ امن کی حالت میں تھے۔ کس طرح آپ پر ایک سکون طاری رہتا تھا؟ یہ محض اس لئے تھا کہ آپ نے امن اور سکون کے منبع کے

ساتھ پختہ تعلق قائم کر لیا تھا۔ آپ نے اللہ تعالیٰ کے ساتھ پختہ تعلق قائم کر لیا تھا۔

پھر آپ نے سورۃ النجم کی آیت نو اور دس کا حوالہ دیا جس کا اردو ترجمہ درج ذیل ہے۔

پھر وہ نزدیک ہوا۔ پھر وہ نیچے آ آیا۔ پس وہ دو قوسوں کے وتر کی طرح ہو گیا یا اس سے بھی قریب تر۔ (سورۃ النجم 10-9:53)

پس اگر ہم اپنی زندگیوں میں امن و سکون قائم کرنا چاہتے ہیں تو لازمی ہے کہ ہم آنحضرت ﷺ کے ذریعہ اللہ تعالیٰ کے ساتھ تعلق قائم کریں۔ ہم آنحضرت ﷺ کے اسوہ حسنہ پر چلیں۔ آپ کی لائی ہوئی تعلیم پر عمل کریں۔

حضرت اقدس مسیح موعود علیہ الصلوٰۃ والسلام فرماتے ہیں:

”میرے لئے اس نعمت کا پانا ممکن نہ تھا اگر میں اپنے سید و مولیٰ فخر الانبیاء اور خیر الوری حضرت محمد مصطفیٰ صلی اللہ علیہ وسلم کے راہوں کی پیروی نہ کرتا۔ سو میں نے جو کچھ پایا۔ اس پیروی سے پایا اور میں اپنے سچے اور کامل علم سے جانتا ہوں کہ کوئی انسان بجز پیروی میں نبی صلی اللہ علیہ وسلم کے خدا تک نہیں پہنچ سکتا اور نہ معرفت کاملہ کا حصہ پاسکتا ہے۔ اور میں اس جگہ یہ بھی بتلاتا ہوں کہ وہ کیا چیز ہے کہ سچی اور کامل پیروی آنحضرت صلی اللہ علیہ وسلم کے بعد سب باتوں سے پہلے دل میں پیدا ہوتی ہے۔ سو یاد رہے کہ وہ قلب سلیم ہے یعنی دل سے دنیا کی محبت نکل جاتی ہے اور دل ایک ابدی اور لازوال لذت کا طالب ہو جاتا ہے۔ پھر بعد اس کے ایک مصفیٰ اور کامل محبت الہی باعث اس قلب سلیم کے حاصل ہوتی ہے اور یہ سب نعمتیں آنحضرت صلی اللہ علیہ وسلم کی پیروی سے بطور وراثت ملتی ہیں۔ جیسا کہ اللہ تعالیٰ خود فرماتا ہے۔ قُلْ اِنِّیْ كُنْتُ مِّنْ تَجْوِیْنَ اللّٰهِ فَاتَّبِعُوْنِیْ یُحِبِّكُمْ اللّٰهُ یعنی ان کو کہہ دے کہ اگر تم خدا سے محبت کرتے ہو تو آؤ میری پیروی کرو تا خدا تم سے محبت کرے۔“

(حقیقۃ الوحی۔ روحانی خزائن، جلد 22، صفحہ 64-65)

اس زمانہ میں آنحضرت ﷺ کی نمائندگی حضرت اقدس مسیح موعود علیہ الصلوٰۃ والسلام اور اب آپ کے خلفائے کرام کو ملی ہے۔ چنانچہ اگر ہم امن اور سکون حاصل کرنا چاہتے ہیں تو لازمی ہے کہ اپنے آپ کو خلیفہ وقت کے ساتھ جوڑیں۔

حضرت خلیفۃ المسیح الخامس ایدہ اللہ تعالیٰ بنصرہ العزیز فرماتے ہیں:

”جماعت احمدیہ کے افراد ہی وہ خوش قسمت ہیں جن کی فکر خلیفہ وقت کو رہتی ہے۔... کوئی مسئلہ بھی دنیا میں پھیلے ہوئے احمدیوں کا چاہے وہ ذاتی ہو یا جماعتی ایسا نہیں جس پر خلیفہ وقت کی نظر نہ ہو۔ اور

اس کے حل کے لئے وہ عملی کوشش کے علاوہ اللہ تعالیٰ کے حضور جھکتا نہ ہو۔ اس سے دعائیں نہ مانگتا ہو۔... دنیا کا کوئی ملک نہیں جہاں رات سوئے سے پہلے چشم تصور میں، میں نہ پہنچتا ہوں اور ان کے لئے سوتے وقت بھی اور جاگتے وقت بھی دعا نہ ہو۔“

(خطبہ جمعہ فرمودہ 6 جون 2014ء مطبوعہ روزنامہ الفضل یکم اگست 2014ء)

دوسری تقریر مکرم مولانا مرزا محمد افضل صاحب، مربی سلسلہ پیس ویلج کی تھی۔ آپ نے ”ہمارے معاشرہ میں اسلامی اقدار کی تشکیل“ کے موضوع پر اپنے اردو اور انگریزی میں خطاب فرمایا۔ آپ نے تقریر کا آغاز قرآن مجید کی سورۃ انفال کی آیت 25 تلاوت کی جس کا اردو ترجمہ درج ذیل ہے۔

اے وہ لوگو جو ایمان لائے! اللہ رسول کی آواز پر لبیک کہا کرو جب وہ تمہیں بلائے تاکہ وہ تمہیں زندہ کرے اور جان لو کہ اللہ انسان اور اس کے دل کے درمیان حائل ہوتا ہے اور یہ بھی (جان لو) کہ تم اسی کی طرف اکٹھے کئے جاؤ گے۔ (سورۃ انفال 25:8)

اس کے بعد آپ نے پہلے مکہ والوں کی اخلاقی اور دینی بدحالی کو بیان کیا تاکہ یہ سمجھنا آسان ہو جائے کہ آنحضرت ﷺ کو کس قسم کے معاشرہ سے پالا پڑا تھا اور کس قسم کی برائیاں ان میں موجود تھیں اور مذکورہ بالا آیت میں یہ جو بیان فرمایا گیا ”کہ تاکہ وہ تمہیں زندہ کرے“ کا مضمون واضح کیا جاسکے۔

ایک بہت بڑی تبدیلی جو آنحضرت ﷺ نے پیدا کی وہ مزاجوں میں مثبت تبدیلی تھی۔ مثلاً عربوں میں پانچ وقت شراب پینے کی عادت تھی جسے آپ نے پانچ نمازوں میں بدل دیا اور فرمایا کہ پانچ نمازوں کی ادائیگی سے ایک انسان کے روحانی گندہ اسی طرح صاف ہو جائیں گے جس طرح کہ کوئی پانچ مرتبہ انسان کے نہانے سے اس کے جسمانی گندہ صاف ہو جاتے ہیں۔

آپ نے اپنے ماننے والوں کو باہمی محبت میں باندھ کر ایک ایسی معاشرتی قدر کا قیام فرمایا کہ جو پہلے ناپید تھی۔ چنانچہ جب ہجرت مدینہ ہوئی تو مہاجرین و انصار مدینہ میں جو موآخات قائم فرمائی انسانی تاریخ اس کی مثال لانے سے قاصر ہے۔ اس کے علاوہ بیویوں سے حسن سلوک اور بیٹیوں کو اللہ کی رحمت قرار دیا۔ عرب معاشرہ میں ایک ستم یہ تھا کہ تکبر، حسد اور ذاتی برتری کا بہت احساس تھا۔

آنحضرت ﷺ نے عاجزی، فروتنی اور تواضع اختیار کرنے پر لوگوں کو آمادہ کیا اور فرمایا خدا تعالیٰ عاجزی کو پسند کرتا ہے اور سب

سے بڑھ کر یہ کہ آپ نے اپنا ذاتی اسوہ صحابہ کے سامنے رکھا۔ الغرض اہل عرب اور مکہ و مدینہ کے ماحول میں جو معاشرتی کمزوریاں اور برائیاں تھیں ان کو بدل کر نیکی اور تقویٰ کے مزاج قائم فرمائے۔

آخرت کی طرف زیادہ خیال رکھنے کی طرف زور دیا، لین دین کے معاملات میں دیانتداری اور رواداری کو رواج دیا، غریبوں، مسکینوں، یتیموں اور بیواؤں کے حقوق کے قیام پر تربیت فرمائی، اور وہ معاشرہ جو ہر طرح سے گناہوں میں الجھا ہوا تھا اس کی اصلاح کی اور ایک روحانی انقلاب برپا کیا۔

اللھم صل علی محمد وآلہ واصحابہ اجمعین۔

آخر میں محترم ملک کلیم احمد صاحب نائب امیر جماعت احمدیہ کینیڈا کے مختصر اختتامی خطاب کے بعد اجتماعی دعا کے ساتھ یہ پُر شوکت تقریب نوبت شب اختتام پذیر ہوئی۔

جلسہ کے بعد حاضرین کے لئے ریفریشمنٹ کا اہتمام کیا گیا تھا اس تقریب میں آٹھ سو سے زائد احباب و خواتین شامل ہوئے۔

جماعت ٹرانٹو کے حلقہ جات میں جلسہ ہائے سیرۃ النبی ﷺ

اللہ تعالیٰ کے فضل و رحم کے ساتھ ٹرانٹو امارت کے پانچ حلقہ جات میں 15 دسمبر سے 22 دسمبر کے دوران سیرۃ النبی صلی اللہ وآلہ وسلم کی پانچ تقریبات کا انعقاد ہوا۔ ان تقریبات میں صدارت کے فرائض مکرم عثمان احمد صاحب لوکل امیر ٹرانٹو نے ادا کئے۔ اور مربیان سلسلہ مکرم آصف احمد خاں صاحب اور مکرم مولانا انصر رضا صاحب نے تقاریر کیں۔

مسجد بیت العافیت، مسجد بیت الحسین، نارتھ یارک اور ٹرانٹو سنٹرل کے مراکز نماز میں منعقد ہونے والے ان جلسوں میں کل حاضری تقریباً 470 تھی۔

ان مجالس کی خاص بات کوئز پروگرام تھا۔ جس میں آنحضرت صلی اللہ وآلہ وسلم کی حیات طیبہ، اسلامی تاریخ پر مبنی سوالات پوچھے گئے۔ تمام احباب نے کوئز پروگرام میں بہت دلچسپی لی۔

مقابلہ میں اول، دوم اور سوم پوزیشن حاصل کرنے والوں کو انعامات دیئے گئے۔

مربیان سلسلہ مکرم آصف احمد خاں صاحب اور مکرم انصر رضا


مکرم آصف احمد خاں صاحب مرثیہ سلسلہ ٹرانسٹو کی تقریر کا موضوع تھا ”حضرت محمد مصطفیٰ صلی اللہ وآلہ وسلم: امن کے پیامبر“۔ آپ نے بتایا کہ رسول کریم صلی اللہ وآلہ وسلم کی زندگی دنیا میں امن اور ہم آہنگی پھیلانے کے لئے ایک بہترین عملی نمونہ تھی۔ پروگرام اجتماعی دعا کے ساتھ اختتام پذیر ہوا۔ نماز کی ادائیگی کے بعد حاضرین کی ریفریشمنٹ سے تواضع کی گئی۔

کریں۔
خطاب کے آخر میں آپ نے سورۃ الاحزاب کی آیت نمبر 22 کا حوالہ پیش کیا جہاں اللہ تعالیٰ فرماتا ہے کہ:
یقیناً تمہارے لئے اللہ کے رسول میں نیک نمونہ ہے ہر اس شخص کے لئے جو اللہ اور یوم آخرت کی امید رکھتا ہے اور کثرت سے اللہ کو یاد کرتا ہے۔ (سورۃ احزاب 22:33)

صاحب نے سیرت کے موضوع پر تقاریب کیں۔
مکرم انور رضا صاحب واقف زندگی ٹرانسٹو نے حضرت محمد مصطفیٰ صلی اللہ وآلہ وسلم کی خدا سے محبت کے موضوع پر سیر حاصل گفتگو کی اور پیارے آقا کے اسوۂ حسنہ پر چلنے کی طرف توجہ دلوائی۔ اور کہا کہ ہمیں کوشش کرنی چاہئے کہ اللہ تعالیٰ کے رنگ اپنائیں اور آنحضرت صلی اللہ وآلہ وسلم کے بے مثال اسوہ کی تقلید



جلسہ سیرت النبی ﷺ وان امارت کی چند جھلکیاں



جلسہ سیرت النبی ﷺ ہیں ولیج کی چند جھلکیاں



جلسہ سیرت النبی ﷺ ٹرانزوائیٹ امارت کی چند جھلکیاں

اعلانات

احباب جماعت سے گزارش ہے کہ گزشتہ سال میں شائع کردہ اعلانوں کے لئے اعلانات جلد از جلد لکھ کر بھیجا یا کریں۔ نیز اعلانات مختصر مگر جامع اور مکمل ہوں۔ براہ کرم اپنا مکمل پتہ اور ٹیلی فون یا سیل نمبر ضرور لکھیں

ولادت باسعادت

عزیزہ آریہ صبرینہ مرزا سلمہا

21 فروری 2020ء کو خدا تعالیٰ نے اپنے خاص فضل اور رحم کے ساتھ مکرم یاسر عدنان مرزا صاحب اور محترمہ صبرینہ الدین صاحبہ، بریڈپٹن جماعت کو پہلی بیٹی سے نوازا ہے۔ اس بچی کا نام ”آریہ صبرینہ مرزا“ تجویز ہوا ہے۔

عزیزہ آریہ صبرینہ مرزا سلمہا، مکرم مولانا مرزا محمد افضل صاحب مربی سلسلہ پیس ویلج اور محترمہ ام الکبیر مرزا صاحبہ کی پوتی اور مکرم جاوید الدین صاحب اور محترمہ شازیہ الدین صاحبہ، لیسٹر (Leicester)، یو کے کی نواسی ہے۔

ادارہ اس خوشی اور مسرت کے موقع پر مذکورہ بالا خاندانوں اور ان کے تمام افراد کو دلی مبارکباد پیش کرتا ہے۔

احباب جماعت سے دعا کی درخواست ہے کہ اللہ تعالیٰ اس بچی کو صحت و سلامتی والی لمبی عمر عطا کرے۔ دین اور دنیا کی نعمتوں اور فضلوں سے مالا مال فرمائے۔ خلافت سے اس بچی کا تعلق ہمیشہ مضبوط رکھے اور خادمہٴ دین ہونے کے ساتھ ساتھ والدین کی آنکھوں کی ٹھنڈک بنائے۔ آمین

دعائے مغفرت

☆ مکرم مبشر احمد چوہدری صاحب

6 جنوری 2020ء کو مکرم مبشر احمد چوہدری صاحب ابن صوبیدار مظفر خاں (شہید برما دوسری جنگ عظیم) سان ہوزے، کیلی فورنیا امریکہ میں 81 سال کی عمر میں ایک لمبی علالت کے بعد بقضائے الہی وفات پا گئے۔ اِنَّا لِلّٰہِ وَ اِنَّا اِلَیْہِ رَاجِعُونَ۔

10 جنوری کو سان ہوزے احمدیہ مسجد میں نماز جمعہ کے بعد مکرم ڈاکٹر نسیم رحمت اللہ صاحب نائب امیر جماعت احمدیہ امریکہ نے ان کی نماز جنازہ پڑھائی جس میں کثیر تعداد میں کینیڈا، امریکہ کے مختلف شہروں سے آئے سوگوار رشتہ داروں اور احباب جماعت نے

شرکت کی۔ عمائدین شہر بھی اس موقع پر موجود تھے جنہوں نے مرحوم کے بارہ میں اپنے نیک خیالات کا اظہار کیا۔ اسی روز احمدیہ قبرستان میں تدفین عمل میں آئی۔ مرحوم نیک، صالح، صوم و صلوة کے پابند، نہایت سادہ، مخلص، خلافت سے گہر تعلق رکھنے والے بزرگ تھے۔

مرحوم کے خاندان میں احمدیت اُن کے نانا حضرت میاں محمد دین صاحبؒ، صحابی 313 کھاریاں کے ذریعے آئی جنہوں نے 1894ء میں براہین احمدیہ پڑھ کر بیعت کی تھی۔ آپ کے دادا حضرت میاں احمد دینؒ بھی جلد ہی سلسلہ احمدیہ میں داخل ہو گئے۔ 1983ء میں آپ کے پاکستان سے سان ہوزے آنے کے بعد یہاں سلی کان ویلی کی پُر خلوص اور بہمن قربانیاں کرنے والی جماعت کا قیام عمل میں آیا۔ کئی سال تک آپ کے گھر پر جمعہ کی نماز ادا کرنے کا انتظام ہوتا رہا۔ فریڈنچر گھر سے نکال کر باہر رکھ دیا جاتا تھا۔ نماز کے بعد احباب کی تواضع کی جاتی تھی۔ مکرم چوہدری صاحب نے 25 سال تک یہاں بیکریٹری مال کے فرائض سرانجام دئے۔ خلافت کی آواز پر بلیک کینے کا کوئی موقع ہاتھ سے جانے نہیں دیا۔ بہت سے خوبیوں کے مالک تھے۔ اللہ تعالیٰ پر کمال توکل تھا۔ نہایت عاجز انسان تھے۔

آپ کے پسماندگان میں ایک بیٹا مکرم محمد احمد چوہدری صاحب، دو بیٹیاں محترمہ رملہ چوہدری صاحبہ اور محترمہ امین چوہدری صاحبہ اہلیہ مکرم عدنان ورک نیوجرسی ہیں۔ مرحوم مکرم اکبر خالد صاحب بریڈپٹن کے خالو، محترمہ عطیہ رحمن صاحبہ ٹورانٹو، مسٹن کے پھوپھا، اور محترمہ سعدیہ ظہیر صاحبہ وان نارٹھ کے خالو، محترمہ امتہ الرشید عرشی صاحبہ بریڈ فورڈ کے ماموں اور مکرم محمد زکریا ورک صاحب وان نارٹھ کے خالہ زاد بھائی اور سمدھی تھے۔

☆ محترمہ جمیلہ محمد انور صاحبہ

14 فروری 2020ء کو محترمہ جمیلہ محمد انور صاحبہ اہلیہ مکرم محمد انور صاحبہ۔ کاربر وساؤتھ 77 سال کی عمر میں وفات پا گئیں اِنَّا لِلّٰہِ وَ اِنَّا اِلَیْہِ رَاجِعُونَ۔

16 فروری کو مسجد بیت الحمد مسس ساگا میں نماز مغرب کے بعد مکرم صادق احمد صاحب مربی سلسلہ مسس ساگا نے ان کی نماز جنازہ پڑھائی۔ اور 18 فروری کو نیشول قبرستان میں تدفین کے بعد

مکرم انصر رضا صاحب واقف زندگی ٹورانٹو نے دعا کرائی۔ شدید سردی کے باوجود ہر دو مواقع پر کثیر تعداد میں عزیزوں اور احباب جماعت نے شمولیت کی۔ مرحومہ نیک صالح، صوم و صلوة کی پابند تھیں۔ خلافت سے صدق و وفا کا تعلق تھا۔

مرحومہ نے پسماندگان میں شوہر مکرم محمد انور صاحب۔ کاربر وساؤتھ، ایک بیٹا مکرم زاہد انور صاحب، دو بیٹیاں محترمہ شمینہ ملک صاحبہ امریکہ اور محترمہ بشری شاہ صاحبہ ملٹن یادگار چھوڑی ہیں۔

☆ محترمہ بشری صائمہ ملک صاحبہ

21 فروری 2020ء کو محترمہ بشری صائمہ ملک صاحبہ اہلیہ مکرم عبدالماجد صاحب وان جماعت 58 سال کی عمر میں وفات پا گئیں۔ اِنَّا لِلّٰہِ وَ اِنَّا اِلَیْہِ رَاجِعُونَ۔

23 فروری 2020ء کو مسجد بیت الاسلام میں مغرب کی نماز کے بعد مکرم مولانا مرزا محمد افضل صاحب مربی سلسلہ پیس ویلج نے محترمہ بشری صائمہ ملک صاحبہ کے خاندان کا تعارف، ان کے اوصاف اور خدمات کا مختصر ذکر کیا۔ اور ان کی نماز جنازہ پڑھائی۔ اگلے روز 24 فروری 2020ء کو نیشول قبرستان میں تدفین کے بعد مکرم مولانا صاحب موصوف نے ہی دعا کرائی۔ ہر دو مواقع پر کثیر تعداد میں احباب جماعت اور عزیزوں نے شرکت کی۔ مرحومہ اللہ تعالیٰ کے فضل سے موصیہ تھیں۔ حضرت حاجی محمد دین رضی اللہ تعالیٰ عنہ کی پوتی تھیں۔ آپ نیک، صالح، صوم و صلوة کی پابند، خلیق، ملتسار اور ہمدرد و خیر خواہ تھیں۔ اسلام اور احمدیت کی خدمت بجالانے کے لئے ہمہ وقت تیار رہتی تھیں۔ ایک پڑھی لکھی اور علم دوست خاتون تھیں۔ لمبا عرصہ درس و تدریس سے وابستہ رہیں اسلام آباد میں کالج میں پروفیسر تھیں۔ یہاں عائشہ اکیڈمی میں پرنسپل کے فرائض انجام دیتی رہیں۔ اپنے ساتھیوں اور طالبات میں مقبول تھیں۔ خلافت سے صدق و وفا اور محبت کا گہرا تعلق تھا۔

مرحومہ نے پسماندگان میں شوہر مکرم عبدالماجد صاحب، دو بیٹے مکرم اسامہ احمد صاحب، مکرم طلحہ احمد صاحب، دو بیٹیاں محترمہ مامہ ماجد صاحبہ اور محترمہ ماملہ ماجد صاحبہ وان یادگار چھوڑی ہیں۔

☆ محترمہ غزالہ چوہدری صاحبہ

25 فروری 2020ء کو محترمہ غزالہ چوہدری صاحبہ اہلیہ مکرم

عبدالماجد چوہدری صاحب مس ساگا جماعت 57 سال کی عمر میں وفات پا گئے۔ اِنَّا لِلّٰهِ وَ اِنَّا اِلَيْهِ رَاجِعُونَ۔

28 فروری 2020ء کو مسجد بیت الحمد مس ساگا میں نماز جمعہ کے بعد مکرم مولانا مرزا محمد افضل صاحب مرنبی سلسلہ پیچ و پلج نے محترمہ غزالہ چوہدری صاحبہ کے خاندان کا تعارف، ان کے اخلاص و وفا اور خدمات کا مختصر ذکر کیا۔ اور ان کی نماز جنازہ پڑھائی۔ اور بریچپن میوریل گارڈن قبرستان میں تدفین کے بعد مکرم مولانا صاحب موصوف نے ہی دعا کرائی۔ شدید سردی کے باوجود ہر دو مواقع ہر کثیر تعداد میں احباب جماعت اور عزیزوں نے شرکت کی۔ مرحومہ اللہ تعالیٰ کے فضل سے موصیہ تھیں۔ حضرت مرزا محمد صادق رضی اللہ تعالیٰ عنہ کی پڑ پوتی تھیں۔ آپ نیک، صالح، صوم و صلوة کی پابند، خلیق، ملنسار اور ہمدرد و خیر خواہ تھیں۔ انہوں نے اپنے شوہر مکرم چوہدری عبدالماجد صاحب کی علالت کے دوران مثالی خدمت کی توفیق ملی۔ خلافت سے محبت رکھنے والی خاتون تھیں۔

مرحومہ نے پسماندگان میں شوہر مکرم عبدالماجد چوہدری صاحب کے علاوہ سوگوار ضعیف والدہ محترمہ کلثوم مرزا صاحبہ چار بیٹیاں مکرمہ سنبت چوہدری صاحبہ امریکہ، مکرمہ فرح چوہدری صاحبہ، مکرمہ صباح چوہدری صاحبہ مس ساگا، مکرمہ زارا چوہدری صاحبہ بریچپن، دو بھائی مکرم مرزا منیر احمد صاحب ایڈمنٹن، مکرم مرزا ہبشرا احمد صاحب مس ساگا، تین بہنیں محترمہ لقیہ فدا صاحبہ بریچپن، محترمہ شکیلہ ضیاء صاحبہ مس ساگا، محترمہ بشری اکرم صاحبہ اور محترمہ سمیعہ مرزا صاحبہ لندن یادگار چھوڑی ہیں۔

☆ مکرم شفیع احمد خاں صاحب

29 فروری 2020ء کو مکرم شفیع احمد خاں صاحب ڈرہم جماعت 78 سال کی عمر میں وفات پا گئے۔ اِنَّا لِلّٰهِ وَ اِنَّا اِلَيْهِ رَاجِعُونَ۔

2 مارچ 2020ء کو مسجد بیت الاسلام میں نماز مغرب و عشاء ادا کرنے کے بعد مکرم ملک لال خاں صاحب امیر جماعت احمدیہ کینیڈا نے مرحوم کے خاندان اور ان کے اوصاف کا مختصر ذکر فرمایا۔ اور ان کی نماز جنازہ پڑھائی۔ اگلے روز 3 مارچ کو نیشنل قبرستان میں تدفین کے بعد مکرم امیر صاحب نے ہی دعا کرائی۔ مرحوم، حضرت مولوی عبدالوحید خاں میرٹھی رضی اللہ تعالیٰ عنہ کے پوتے اور حضرت حامد حسین خاں میرٹھی رضی اللہ تعالیٰ عنہ کے نواسے تھے۔ نیز آپ مکرم سید عبدالرزاق شاہ صاحب مرحوم کے داماد تھے جو حضرت سیدہ ام طاہرہ کے بھائی تھے۔ آپ نیک، صالح، صوم و صلوة کے پابند، خلیق،

ملنسار تھے۔ خلافت سے گہرا تعلق تھا۔

مرحوم نے پسماندگان میں ایک بیٹی محترمہ مندا خاں صاحبہ ڈرہم، تین بھائی مکرم نسیم احمد خاں صاحب رضارکار احمدیہ یک سٹور بیت الاسلام مشن ہاؤس، مکرم خورشید احمد خاں صاحب ٹورانٹو، مکرم مبارک احمد صاحب یو کے اور چار بہنیں محترمہ نیر اعوان صاحبہ ٹورانٹو، محترمہ نصرت احمد صاحبہ وان، محترمہ طلعت ارسلان صاحبہ کراچی، محترمہ فرحت سلیم صاحبہ متحدہ عرب امارات یادگار چھوڑی ہیں۔

☆ مکرم مبارک احمد باجوہ صاحب

یکم مارچ 2020ء کو مکرم مبارک احمد باجوہ صاحب ہملٹن ماؤنٹین جماعت 71 سال کی عمر میں وفات پا گئے۔ اِنَّا لِلّٰهِ وَ اِنَّا اِلَيْهِ رَاجِعُونَ۔

5 مارچ 2020ء کو مسجد بیت الحمد مس ساگا میں نماز مغرب کے بعد مکرم صادق احمد صاحب مرنبی سلسلہ مس ساگانے ان کی نماز جنازہ پڑھائی۔ آپ کی تدفین ہشتی مقبرہ ربوہ میں ہوئی۔ مرحوم اللہ تعالیٰ کے فضل سے موصی تھے۔ آپ نیک، صالح، صوم و صلوة کے پابند، خلیق، ملنسار، ہمدرد و خیر خواہ تھے۔ خلافت سے گہرا تعلق تھا۔

مرحوم نے پسماندگان میں دو بیٹے مکرم عثمان احمد باجوہ صاحب جرمنی، مکرم عامر احمد باجوہ صاحب یو کے اور تین بیٹیاں محترمہ شمیمہ مبارک باجوہ صاحبہ اہلیہ مکرم اعجاز ظفر اللہ صاحب، ہملٹن ماؤنٹین جماعت، محترمہ نفیسہ منور صاحبہ، پاکستان، محترمہ رویہ باجوہ صاحبہ جرمنی اور ایک بھائی مکرم منورا احمد باجوہ صاحب وان یادگار چھوڑے ہیں۔

☆ مکرم شریف احمد جاوید صاحب

5 مارچ 2020ء کو مکرم مبارک احمد باجوہ صاحب بریچپن ویسٹ جماعت 80 سال کی عمر میں وفات پا گئے۔ اِنَّا لِلّٰهِ وَ اِنَّا اِلَيْهِ رَاجِعُونَ۔ 6 مارچ 2020ء کو مسجد بیت الحمد مس ساگا میں نماز جمعہ کے بعد مکرم صادق احمد صاحب مرنبی سلسلہ مس ساگانے ان کی نماز جنازہ پڑھائی۔ اگلے روز 7 مارچ کو بریچپن میوریل گارڈن قبرستان میں تدفین ہوئی اور مکرم شاہ رخ عابد صاحب مرنبی سلسلہ بریچپن نے دعا کرائی۔ آپ نیک، صالح، صوم و صلوة کے پابند، خلیق، ملنسار، ہمدرد و خیر خواہ اور دعا گو بزرگ تھے۔ بیوی بچوں اور ان کی اولاد کا بہت خیال رکھنے والے اور پیار کرنے والے شخص تھے۔ خلافت سے گہرا تعلق تھا۔

مرحوم نے پسماندگان میں تین بیٹے مکرم کاشف جاوید صاحب، مکرم آصف جاوید صاحب پاکستان، مکرم شہزاد خرم صاحب ٹورانٹو اور

چھ بیٹیاں محترمہ آصفہ شکور صاحبہ آٹواہ، محترمہ لنگنی چوہدری صاحبہ اہلیہ مکرم محمد افضل چوہدری صاحب، محترمہ ثناء مکہ جاوید صاحبہ بریچپن ویسٹ، محترمہ شازیہ ادریس صاحبہ ٹورانٹو ویسٹ، محترمہ نازیہ جاوید صاحبہ جرمنی اور محترمہ صائمہ ثنا صاحبہ کارنوال یادگار چھوڑی ہیں۔

☆ مکرم صالح محمد صاحب

3 مارچ 2020ء کو مکرم صالح محمد صاحب گلف جماعت

67 سال کی عمر میں وفات پا گئے۔ اِنَّا لِلّٰهِ وَ اِنَّا اِلَيْهِ رَاجِعُونَ۔ 8

مارچ 2020ء کو مسجد بیت الحمد مس ساگا میں نماز مغرب کے

بعد مکرم صادق احمد صاحب مرنبی سلسلہ مس ساگانے ان کی نماز

جنازہ پڑھائی۔ اگلے روز 9 روز مارچ کو بریچپن میوریل گارڈن

قبرستان میں تدفین ہوئی اور مکرم ملک لال خاں صاحب امیر جماعت

احمدیہ کینیڈا نے دعا کرائی۔ آپ نیک، صالح، صوم و صلوة کے پابند،

خلیق، ملنسار تھے۔ احمدیہ سینڈری سکول ٹائیچر یا میں کئی سال تک

بحیثیت پرنسپل خدمات نبھاتے رہے۔ خلافت سے گہرا تعلق تھا۔

مرحوم نے پسماندگان میں اہلیہ محترمہ ہبشرا صاحبہ، ایک بیٹا

مکرم انوار صالح صاحب اور دو بیٹیاں بارہ صالح صاحبہ، محترمہ ہنیہ

صالح صاحبہ گلف جماعت یادگار چھوڑی ہیں۔

☆ مکرم منظور احمد بھٹی صاحب

5 مارچ 2020ء کو مکرم منظور احمد بھٹی صاحب ڈرہم جماعت

82 سال کی عمر میں وفات پا گئے۔ اِنَّا لِلّٰهِ وَ اِنَّا اِلَيْهِ رَاجِعُونَ۔

8 مارچ 2020ء کو مسجد بیت الاسلام میں مغرب و عشاء کی نماز میں

ادا کرنے کے بعد مکرم ملک لال خاں صاحب امیر جماعت احمدیہ

کینیڈا نے ان کی نماز جنازہ پڑھائی۔ اگلے روز 9 روز مارچ کو

بریچپن میوریل گارڈن قبرستان میں تدفین ہوئی اور مکرم امیر صاحب

نے ہی دعا کرائی۔ مرحوم، نیک، صالح، صوم و صلوة کے پابند،

تہجد گزار دعا گو بزرگ تھے۔ خلافت سے گہرا تعلق رکھتے تھے۔

مرحوم نے پسماندگان میں تین بیٹے مکرم کاشف جاوید صاحب،

مکرم آصف جاوید صاحب پاکستان، مکرم شہزاد خرم صاحب ٹورانٹو اور

چھ بیٹیاں محترمہ آصفہ شکور صاحبہ آٹواہ، محترمہ لنگنی چوہدری صاحبہ اہلیہ

مکرم محمد افضل چوہدری صاحب، محترمہ ثناء مکہ جاوید صاحبہ بریچپن

ویسٹ، محترمہ شازیہ ادریس صاحبہ ٹورانٹو ویسٹ، محترمہ نازیہ جاوید

صاحبہ جرمنی اور محترمہ صائمہ ثنا صاحبہ کارنوال یادگار چھوڑی ہیں۔

☆ مکرم محمد سعید صاحب

6 مارچ 2020ء کو مکرم محمد سعید صاحب پینس وینج 76 سال

کی عمر میں وفات پا گئے۔ اِنَّا لِلّٰہِ وَ اِنَّا اِلَیْہِ رَاجِعُوْنَ۔

9 مارچ 2020ء کو مسجد بیت الاسلام میں نماز مغرب و عشاء ادا کرنے کے بعد مکرم ملک لال خاں صاحب امیر جماعت احمدیہ کینیڈا نے ان کی نماز جنازہ پڑھائی۔ اگلے روز 7 روز مارچ کو بریچپن میموریل گارڈن قبرستان میں تدفین ہوئی اور مکرم امیر صاحب نے ہی دعا کرائی۔

مرحوم مکرم شیخ ناصر احمد صاحب شہید اکاڑہ کے چھوٹے بھائی تھے۔ حضرت مصلح موعود رضی اللہ تعالیٰ عنہ نے برصغیر کی تقسیم کے وقت انہیں اکاڑہ میں رہائش پذیر ہونے کا ارشاد فرمایا۔ وہاں ان کا خاندان کپڑوں کا کاروبار کرتا تھا۔ آپ نیک، صالح، صوم و صلوة کے پابند تھے۔ جلسہ سالانہ کے موقع پر لنگر خانہ میں خدمات، مجالانے کی توفیق پائی۔ خلافت سے گہرا تعلق رکھتے تھے۔

مرحوم نے پسماندگان میں اہلیہ محترمہ منور بیگم صاحبہ، تین بیٹے مکرم ندیم احمد شیخ صاحب، مکرم تنویر احمد شیخ صاحب، مکرم محمد شفیق صاحب آسٹریلیا، اور تین بیٹیاں محترمہ ثروت علیم صاحبہ اہلیہ مکرم عبدالعلیم صاحب، محترمہ سمیرہ احسن صاحبہ، محترمہ سائرہ حماد صاحبہ لندن یو کے یادگار چھوڑی ہیں۔ آپ مکرم بلاول علیم صاحب کے دادا تھے۔ مرحوم کے اور بھی اعزاد اقارب کینیڈا میں مقیم ہیں۔

نماز جنازہ غائب

مکرم مولانا ہادی علی چوہدری صاحب نائب امیر جماعت احمدیہ کینیڈا نے 28 فروری 2020ء کو مسجد بیت الاسلام میں نماز جمعہ کے بعد درج ذیل مرحومین کی نماز جنازہ غائب پڑھائی۔

☆ مکرم اصغر علی صاحب

28 جنوری 2020ء کو مکرم اصغر علی صاحب راولپنڈی میں 55 سال کی عمر میں وفات پا گئے۔ اِنَّا لِلّٰہِ وَ اِنَّا اِلَیْہِ رَاجِعُوْنَ۔ آپ اللہ تعالیٰ کے فضل سے نہایت مخلص احمدی تھے۔ چندہ باقاعدگی سے ادا کرتے تھے۔ خلافت کے ساتھ گہرا تعلق تھا۔ مرحوم نے پسماندگان میں بیوہ، ایک بیٹا اور دو بیٹیاں یادگار چھوڑی ہیں۔ مرحوم، مکرم محمد سرور صاحب پیش و پیش کے چھوٹے بھائی تھے۔

☆ مکرم اشفاق احمد بشارت صاحب

8 فروری 2020ء کو مکرم اشفاق احمد بشارت صاحب، اسلام آباد میں 50 سال کی عمر میں حرکت قلب بند ہو جانے کی وجہ سے

وفات پا گئے۔ اِنَّا لِلّٰہِ وَ اِنَّا اِلَیْہِ رَاجِعُوْنَ۔

مرحوم نے پسماندگان میں تین بیٹے، پانچ بھائی اور تین بہنیں یادگار چھوڑی ہیں۔ مرحوم، مکرم رضوان احمد صاحب، مکرم محمد عمران صاحب، محترمہ شمیم کامران صاحبہ پیش و پیش کے بھائی تھے۔

☆ محترمہ جمیلہ محمد منور انور صاحبہ

10 فروری 2020ء کو محترمہ جمیلہ محمد منور انور صاحبہ اہلیہ مکرم ڈاکٹر منور احمد صاحب مرحوم، کراچی میں 74 سال کی عمر میں وفات پا گئیں۔ اِنَّا لِلّٰہِ وَ اِنَّا اِلَیْہِ رَاجِعُوْنَ۔ اور وہیں دفن ہوئیں۔ مرحومہ نیک، صالح، صوم و صلوة کی پابند، مالی قربانیوں میں پیش پیش تھیں۔ مختلف حیثیتوں میں خدمات، مجالانے کی توفیق ملی۔ خلافت سے اخلاص اور وفا کا تعلق تھا۔ مرحومہ، مکرم کپٹن (ر) ایوب احمد ظہیر صاحب پیش و پیش کی ہمشیرہ تھیں۔

☆ محترمہ شمرہ ذوالفقار صاحبہ

12 فروری 2020ء کو محترمہ شمرہ ذوالفقار صاحبہ اہلیہ مکرم ذوالفقار احمد صاحب لاہور میں 42 سال کی عمر میں وفات پا گئیں۔ اِنَّا لِلّٰہِ وَ اِنَّا اِلَیْہِ رَاجِعُوْنَ۔ مرحومہ نیک، صالح، نہایت سادہ، خوش مزاج، خلیق، ملنسار، مہمان نواز اور خدمت خلق کرنے والی تھیں۔ خلافت سے خاص لگاؤ اور تعلق تھا۔ مرحومہ نے پسماندگان میں شوہر، چار بیٹے، پانچ بھائی یادگار چھوڑے ہیں۔ مرحومہ، مکرم شہزاد سعید ملک صاحب ٹورانٹو کی چھوٹی ہمشیرہ تھیں۔ ان کے اور بھی اعزاد اقارب یہاں مقیم ہیں۔

☆ مکرم ڈاکٹر عبدالرؤف غنی صاحب

15 فروری 2020ء کو مکرم ڈاکٹر عبدالرؤف غنی صاحبہ کیلگری میں 82 سال کی عمر میں وفات پا گئے۔ اِنَّا لِلّٰہِ وَ اِنَّا اِلَیْہِ رَاجِعُوْنَ۔ مرحوم اللہ تعالیٰ کے فضل سے موسمی تھے۔ حضرت خلیفۃ المسیح الثالث رحمہ اللہ تعالیٰ کے ارشاد پر نصرت جہاں نسیم کے تحت بیس سال تک بکرو، نائیجیریا میں بحیثیت ڈاکٹر خدمات، مجالانے رہے۔ آپ نے وہاں پر خوبصورت ہسپتال تعمیر کروایا۔ آپ ایک کامیاب اور مقبول ڈاکٹر تھے۔ اللہ تعالیٰ نے ان کے ہاتھ میں شفا رکھی تھی۔ آپ بہت ہمدرد خیر خواہ، خلیق، ملنسار، خوش مزاج، دوستوں کے دوست، مہمان نواز، نیک، صالح، صوم و صلوة کے پابند تھے۔ خلافت سے اخلاص اور وفا کا تعلق تھا۔

آپ نے پسماندگان میں بیوہ ایک بیٹا مکرم عبدالعلی صاحب

اور ایک بیٹی محترمہ عطیہ غنی صاحبہ کیلگری یادگار چھوڑی ہیں۔ مرحوم، مکرم ڈاکٹر عبدالشکور غنی صاحب ہملٹن کے چھوٹے بھائی اور مکرم عبدالحمید غنی صاحب کیلگری کے چچا تھے۔

☆ مکرم عبدالرب خاں صاحب

17 جنوری 2020ء کو مکرم عبدالرب خاں صاحب لاہور میں 95 سال کی عمر میں وفات پا گئے۔ اِنَّا لِلّٰہِ وَ اِنَّا اِلَیْہِ رَاجِعُوْنَ۔ مرحوم اللہ تعالیٰ کے فضل سے موسمی تھے۔ بہشتی مقبرہ ربوہ میں دفن ہوئے۔ آپ نیک، صالح، صوم و صلوة کے پابند، تہجد گزار، ہمدرد، خیر خواہ، مہمان نواز، منسکر المزاج، دعا گو بزرگ تھے۔ صحابہ حضرت مسیح موعود علیہ الصلوٰۃ والسلام کی صحبت سے وافر حصہ پایا۔ خلافت کے ساتھ بڑے وفا کا تعلق تھا۔ مرحوم اپنے بیٹے کے ہاں ٹورانٹو اور کیلگری میں کچھ عرصہ قیام پذیر بھی رہے۔

آپ نے پسماندگان میں ایک بیٹا مکرم اطہر نعیم خان صاحب ویکٹوریہ، تین پوتے مکرم اطہر احمد صاحب، مکرم انصر احمد صاحب، مکرم اطہر احمد صاحب، ایک پوتی محترمہ آمنہ اطہر صاحبہ بریڈ فورڈ اور چار بیٹیاں یادگار چھوڑی ہیں۔ مرحوم، مکرم عبدالمتین خاں صاحب رضا کار بیت الاسلام مشن ہاؤس کے بڑے بھائی تھے۔

☆ مکرم محمود احمد اعوان صاحب

19 فروری 2020ء کو مکرم محمود احمد اعوان صاحب (عرف مودی آف پیرس) ربوہ میں 64 سال کی عمر میں وفات پا گئے۔ اِنَّا لِلّٰہِ وَ اِنَّا اِلَیْہِ رَاجِعُوْنَ۔

مرحوم، مکرم چوہدری غلام احمد صاحب سیالکوٹ ہاؤس غلہ منڈی ربوہ کے صاحبزادے تھے۔ نیک، صالح، ہمدرد و خیر خواہ، خلیق، ملنسار، مہمان نواز تھے۔ آپ کو شعبہ ضیافت فرانس میں رضا کارانہ طور پر خدمات، مجالانے کی توفیق ملی۔ خلافت سے گہرا تعلق تھا۔ آپ نے پسماندگان میں بیوہ، ایک بیٹا اور ایک بیٹی یادگار چھوڑے ہیں۔ مرحوم، مکرم حمید احمد چوہدری صاحب ہملٹن کے چھوٹے بھائی تھے۔

ادارہ مذکورہ بالا مرحومین کے تمام پسماندگان سے دلی تعزیت کرتا ہے اور دعا گو ہے کہ اللہ تعالیٰ ان مرحومین کے لواحقین اور عزیزوں کو صبر جمیل بخشے۔ اور ان کی نیکیوں اور خوبیوں کو جاری و ساری رکھنے کی توفیق عطا فرمائے اور ان کے ساتھ مغفرت اور بخشش کا سلوک فرمائے آمین۔